





## न्यूज ब्रीफ

## मकर संक्रांति का

## अवकाश अब 15 को

अमृत विचार, लखनऊ : प्रदेश सरकार ने मकर संक्रांति के अवकाश को लेकर संशोधन किया है। पहले राज्य सरकार ने 14 जनवरी को मकर संक्रांति के अवसर पर निर्बंधित (वैकल्पिक) अवकाश घोषित किया था, लेकिन अब इसमें बदलाव करते हुए 15 जनवरी (गुरुवार) को सार्वजनिक अवकाश घोषित कर दिया गया है। शासन के अनुसार, इस वर्ष देश के अधिकांश हिस्सों में मकर संक्रांति का पर्व 15 जनवरी को मनाया जा रहा है। इसी को ध्यान में रखते हुए अवकाश की तिथि में परिवर्तन किया गया है, ताकि आमजन पर्व को परंपरागत रूप से मना सके।

## गोरखपुर रत्न सम्मान आज देंगे योगी

अमृत विचार, लखनऊ : मुख्यमंत्री योगी आदित्यनाथ मंगलवार को गोरखपुर महोत्सव के समापन समारोह में शामिल होकर विरासत और विकास के भरोसे को और सुदृढ़ करेंगे। रामगढ़ताल स्थित चंपा देवी पार्क में आयोजित समारोह में मुख्यमंत्री विभिन्न क्षेत्रों में उत्कृष्ट योगदान के लिए छह विशिष्ट व्यक्तियों को ‘गोरखपुर रत्न सम्मान’ प्रदान करेंगे। कला, संस्कृति, पर्यटन और रोजगार को एक मंच पर समेटता गोरखपुर महोत्सव इसी प्रगति का प्रतीक बन चुका है।

## एकीकृत कमांड कंट्रोल सेंटर से होगी निगरानी

अमृत विचार, लखनऊ : प्रदेश में हेल्थ एटीएम की सेवाओं को और सुदृढ़ व प्रभावी बनाने के लिए एकीकृत कमांड कंट्रोल सेंटर की स्थापना की जाएगी। इसके लिए 25 करोड़ रुपये के बजट को मंजूरी दे दी गई है। उपमुख्यमंत्री ब्रजेश पाठक ने बताया कि इस सेंटर के माध्यम से प्रदेशभर में स्थापित हेल्थ एटीएम की निगरानी और संचालन किया जाएगा। ब्रजेश पाठक ने बताया कि हरदोई के हरपालपुर सामुदायिक स्वास्थ्य केंद्र में आधुनिक डेंटल चेयर और डेंटल एक्स-रे मशीन की स्थापना की जाएगी। इसके लिए 5.82 लाख रुपये की वित्तीय स्वीकृति प्रदान की गई है। कानपुर के राजकीय मेडिकल कॉलेज में स्थित नरे यूनिट भवन की निर्बाध विद्युत आपूर्ति उपलब्ध कराने के लिए 29.28 लाख रुपये की लागत से ट्रांसफार्मर स्थापित किया जाएगा। उपमुख्यमंत्री ने बताया कि कन्नौज, बस्ती, अमरोहा, सुल्तानपुर, बलिया, बुलंदशहर और अयोध्या में स्थित पोस्टमार्टम हाउस को अपग्रेड किया जाएगा। इसके लिए लगभग 2.75 करोड़ रुपये की प्रशासनिक एवं वित्तीय स्वीकृति प्रदान की गई है।

## 4,100 करोड़ रुपयेकी 12 परियोजनाएं मंजूर

कार्यालय संवाददाता, लखनऊ

**अमृत विचार :** उप्र भू-संपदा विनियामक प्राधिकरण (रेरा) ने वर्ष 2026 की शुरुआत में लखनऊ, आगरा, गौतमबुद्ध नगर, मथुरा, झांसी और वाराणसी में 12 नई रियल एस्टेट परियोजनाओं को मंजूरी दी है। प्रमोटर 4,100.18 करोड़ रुपये निवेश करके 7,147 आवासीय और व्यावसायिक इकाइयों निर्मित करेंगे। इससे फ्लैट, विला, दुकान आदि जरूरतें पूरी होंगी।

सोमवार को न्यू हैदराबाद स्थित रेरा मुख्यालय पर अध्यक्ष संजय भूसेरड़ी की अध्यक्षता में 193वीं प्राधिकरण की बैठक हुई। इस दौरान छह जिलों के आवासीय और व्यावसायिक परियोजनाओं के

## संवेदना से जुड़ी तकनीक से ही समावेशी विकास

‘एआई इन ट्रांसफॉर्मिंग हेल्थकेयर’ कांफ्रेंस में बोले मुख्यमंत्री योगी- स्वास्थ्य सेवाओं में एआई के प्रयोग से प्रदेश को बनाएंगे अग्रणी

राज्य ब्यूरो, लखनऊ

**अमृत विचार:** मुख्यमंत्री योगी आदित्यनाथ ने कहा कि आर्टिफिशियल इंटेलिजेंस (एआई) आज शासन को रिएक्टिव से प्रोएक्टिव बनाने का सशक्त माध्यम बन रही है। उन्होंने कहा कि तकनीक जब संवेदना से जुड़ती है, नीति जब नवाचार से संचालित होती है और शासन जब विश्वास पर आधारित होता है, तभी विकास समावेशी बनता है और भविष्य सुरक्षित होता है।

वे सोमवार को लखनऊ के एक होटल में ‘एआई इन ट्रांसफॉर्मिंग हेल्थकेयर’ विषय पर आयोजित दो दिवसीय कॉन्फ्रेंस का उद्घाटन करने के बाद बोल रहे थे। उन्होंने बताया कि यूपी एआई मिशन के तहत प्रदेश को स्वास्थ्य सेवाओं में एआई के प्रयोग से देश में अग्रणी राज्य के रूप में स्थापित किया जाएगा। मुख्यमंत्री ने कहा कि बीते 11 वर्षों में प्रधानमंत्री के नेतृत्व में देश ने तकनीक को जमीन पर उतरते देखा है। प्रदेश में पिछले आठ वर्षों से डबल इंजन सरकार ने ई-गवर्नैंस, डीबीटी और डिजिटल ट्रांजेक्शन



लखनऊ के एक होटल में ‘एआई इन ट्रांसफॉर्मिंग हेल्थकेयर’ विषय पर आयोजित दो दिवसीय कांफ्रेंस का उद्घाटन करने के बाद संबोधित करते मुख्यमंत्री योगी आदित्यनाथ।

## मिशन पर तीन वर्ष में खर्च होंगे 2000 करोड़

मुख्यमंत्री ने बताया कि यूपी एआई मिशन के अंतर्गत अगले तीन वर्षों में लगभग 2000 करोड़ रुपये के कार्यक्रम चरणबद्ध रूप से लागू किए जाएंगे। इनका उद्देश्य स्वास्थ्य सेवाओं में एआई आधारित समाधानों को व्यापक स्तर पर अपनाने के लिए है। उन्होंने कहा कि एआई के माध्यम से महामारियों और वेक्टर जनित रोगों की बेहतर पहचान, डेटा कलेक्शन, रियल-टाइम फीडबैक और साक्ष्य-आधारित निर्णय संभव होंगे, जिससे बेहतर नीति और बेहतर परिणाम सुनिश्चित होंगे।

के जरिए कल्याणकारी योजनाओं को अंतिम पायदान तक पहुंचाया है। सार्वजनिक वितरण प्रणाली में 80,000 ई-पॉस मशीनें, फर्जी राशन कार्डों पर कार्रवाई और

शिकायतों में ऐतिहासिक गिरावट इसका प्रमाण है। आज 1.06 करोड़ परिवारों को पेंशन जैसी योजनाओं का लाभ सीधे बैंक खातों में मिल रहा है।

## इंडिया एआई और यूपी डेस्को के बीच एमओयू

अमृत विचार, लखनऊ : प्रदेश को आर्टिफिशियल इंटेलिजेंस (एआई) के क्षेत्र में राष्ट्रीय स्तर पर अग्रणी बनाने की दिशा में बड़ा कदम उठाया गया है। राज्य सरकार के आईटी एवं इलेक्ट्रॉनिक्स विभाग के नेतृत्व में आयोजित एआई एवं स्वास्थ्य नवाचार सम्मेलन के दौरान डिजिटल इंडिया कॉरपोरेशन (डिडिया एआई) और उत्तर प्रदेश डेवलपमेंट सिस्टम्स कॉरपोरेशन लिमिटेड (यूपी डेस्को) के बीच समझौता ज्ञापन (एमओयू) पर हस्ताक्षर किए गए। यूपी डेस्को की एमडी नेहा जैन ने बताया कि डिडिया एआई मिशन के अंतर्गत प्रदेश में कुल 65 डेटा एवं एआई लेब स्थापित करने की योजना है।

कार्यक्रम में उप मुख्यमंत्री एवं स्वास्थ्य मंत्री ब्रजेश पाठक ने कहा कि 2017 के बाद उत्तर प्रदेश के हेल्थ सेक्टर में ऐतिहासिक बदलाव आया है। वन डिस्ट्रिक्ट-वन

मेडिकल कॉलेज की अवधारणा साकार हुई है। अब 81 मेडिकल कॉलेज कार्यरत हैं। एमबीबीएस और पीजी सीटों में भी कई गुना वृद्धि हुई है।

## अपरिहार्य होने पर ही काटें वृक्ष, करें पौधरोपण

## मुख्यमंत्री योगी ने एनएचएआई परियोजनाओं की समीक्षा में दिए सख्त निर्देश

राज्य ब्यूरो, लखनऊ



समीक्षा बैठक करते मुख्यमंत्री योगी।

**अमृत विचार:** मुख्यमंत्री योगी आदित्यनाथ ने कहा कि प्रदेश में इन्फ्रास्ट्रक्चर विकास अनिवार्य है, लेकिन यह पर्यावरण की कीमत पर नहीं हो सकता। उन्होंने स्पष्ट किया कि सरकार की नीति है, किसी भी परियोजना में अपरिहार्य होने पर ही वृक्षों की कटान की जाए और जितने वृक्ष कटे, उससे अधिक पौधरोपण सुनिश्चित किया जाए। इस वर्ष प्रदेश में 35 करोड़ पौधरोपण का लक्ष्य तय किया गया है, ताकि विकास और पर्यावरण के बीच संतुलन बना रहे।

मुख्यमंत्री सोमवार को प्रदेश में संचालित व प्रस्तावित भारतीय राष्ट्रीय राजमार्ग प्राधिकरण (एनएचएआई) की सड़क परियोजनाओं की प्रगति की वीडियो कॉन्फ्रेंसिंग के माध्यम से जिलावार समीक्षा कर रहे थे। उन्होंने एनएचएआई के स्थानीय अधिकारियों और जिला प्रशासन के बीच बेहतर, सतत और प्रभावी समन्वय के निर्देश दिए। योगी ने कहा कि प्रत्येक जनपद के जिलाधिकारी एनएचएआई परियोजनाओं की साप्ताहिक समीक्षा सुनिश्चित करें। जहां किसी स्तर पर प्रकरण लंबित हो, उसे मुख्य सचिव की सोमवारीय समीक्षा में अनिवार्य रूप से प्रस्तुत कर समयबद्ध निस्तारण कराया जाए। साथ ही, मुख्य सचिव द्वारा

## भूमाफिया के खिलाफ जारी रहेगी कठोर कार्रवाई

अमृत विचार, लखनऊ : मुख्यमंत्री योगी आदित्यनाथ ने सोमवार को आयोजित जनता दर्शन कार्यक्रम में प्रदेश के विभिन्न जिलों से आए लोगों से मुलाकात कर उनकी समस्याएं सुनीं। मुख्यमंत्री ने स्पष्ट शब्दों में कहा कि अवैध कब्जा किसी भी स्थिति में बर्दाश्त नहीं किया जाएगा। भूमाफिया और दबंगों के खिलाफ कठोर कार्रवाई जारी है और आगे भी निरंतर होती रहेगी। उन्होंने अधिकारियों को निर्देश दिए कि प्राप्त प्रार्थना पत्रों का त्वरित, निष्पक्ष और संतोषजनक निस्तारण सुनिश्चित किया जाए। जनता दर्शन के दौरान कई फरियादी जमीन पर अवैध कब्जा, मारपीट और राजस्व से जुड़े मामलों की शिकायत लेकर पहुंचे। मुख्यमंत्री ने प्रत्येक व्यक्ति की बात गंभीरता से सुनी और संबंधित अधिकारियों को निर्देशित किया।

पाक्षिक समीक्षा के निर्देश दिए गए, ताकि अनावश्यक विलंब रोका जा सके और निर्णय शीघ्र हों। भूमि अधिग्रहण के मामलों पर मुख्यमंत्री ने दो टूक कहा कि किसानों से सीधा संवाद किया जाए और बिचौलियों के हस्तक्षेप की कोई गुंजाइश न रहे। इससे किसानों के हित सुरक्षित रहेंगे और प्रक्रियाएं पूरी पारदर्शिता के साथ

आगे बढ़ेंगी। मुख्यमंत्री ने कहा कि सड़क परियोजनाएं प्रदेश के आर्थिक विकास, औद्योगिक विस्तार और आमजन की सुविधा से सीधे जुड़ी हैं। अतः सभी कार्य गुणवत्ता, पारदर्शिता और समयबद्धता के साथ पूरे किए जाएं, ताकि सुदृढ़ कनेक्टिविटी के माध्यम से उत्तर प्रदेश के विकास को नई गति मिल सके।

## अभद्र व्यवहार पर चार चिकित्सकों पर कार्रवाई

राज्य ब्यूरो, लखनऊ

**अमृत विचार :** सरकारी अस्पतालों में बेहतर इलाज के साथ मरीजों की हर सुविधाओं को लेकर राज्य सरकार सजग है, यहीं वजह है कि उप मुख्यमंत्री ब्रजेश पाठक ने मरीजों के साथ अभद्र व्यवहार के आरोप में चार चिकित्साधिकारियों पर विभागीय कार्रवाई के निर्देश दिए गए हैं। इनमें लखनऊ के रामसागर मिश्र संयुक्त चिकित्सालय की डॉ. नेहा सिंह (सेडिया), महाराजगंज जिला संयुक्त चिकित्सालय की डॉ. शालिनी वर्मा, मथुरा फरह सीएचसी की डॉ. अंजलि वर्मन तथा वहीं के चिकित्सा अधीक्षक डॉ. राम गोपाल शामिल हैं।

## कार्यभार ग्रहण न करने पर कार्रवाई

कानपुर मेडिकल कॉलेज से जालौन मेडिकल कॉलेज स्थानांतरित होने के बावजूद कार्यभार ग्रहण न करने पर सर्जरी विभाग के डॉ. गजेन्द्र सिंह के विरुद्ध विभागीय कार्रवाई के निर्देश दिए गए हैं। वहीं राज्य एड्स कंट्रोल सोसायटी में नियमविरुद्ध प्रतिनियुक्ति पर तैनात डॉ. चित्रा सुरेश की प्रतिनियुक्ति निरस्त करते हुए विभागीय कार्रवाई के आदेश दिए गए हैं।

इसके अलावा उप मुख्यमंत्री ने सोमवार को लखनऊ के जानकीपुरम के ट्रॉमा सेंटर में तैनात चार डॉक्टरों पर स्पष्टीकरण तलब किया गया है। इन डॉक्टरों पर चिकित्सीय कार्यों

## फोन रिकॉर्डिंग वायरल करने पर वेतन वृद्धि रोकी

बिना अनुमति पीजी में दाखिला लेने वाले सहारानपुर के डॉ. संजीव कुमार जैन की एक वेतन वृद्धि रोक दी गई है। लखनऊ के सिविल हॉस्पिटल के डॉ. अमोप्रकाश, अंबेडकर नगर में सीएमएस के पद पर तैनाती पाने के बाद भी नहीं गये। इस दौरान निदेशक प्रसासन से फोन पर हुई वार्ता की रिकार्डिंग को वायरल कर दिया। अनुशासनहीन पर इनकी दो वेतन वृद्धियां रोकने के निर्देश दिए गए हैं। साथ ही परनिंदा का दंड दिये जाने के निर्देश दिये गये हैं।

## लापरवाही पर वेतनवृद्धि रोकी गई

लापरवाही बरतने पर मेरठ के डॉ. संतीश भास्कर की दो, अंबेडकरनगर की डॉ. नायला आम्बशीन की एक, बदायूँ के डॉ. राजवीर सिंह की एक, बलिया के डॉ. संतीश कुमार सिंह की दो तथा मऊ में डॉ. भैरव कुमार पाण्डेय की तीन वेतन वृद्धियां रोकी गई हैं।

में लापरवाही के आरोप हैं। इन में डॉ. अजीत सिंह, आर्थोपैडिक डॉ. महेन्द्र कुमार, डॉ. अखिलेश कुमार, डॉ. मोहम्मद तहसीन शामिल हैं। वहीं चिकित्सीय दायित्वों के निर्वहन में लापरवाही

पर तीन डॉक्टरों को चेतावनी दी गई है। इसमें गोरखपुर की डॉ. नीतू कुमारी, फिरोजाबाद के डॉ. अमित जिन्दल और बलिया में ईएमओ डॉ. अनुराग सिंह शामिल हैं।

## सात दिन में 28 आर्थिक अपराधी गिरफ्तार

राज्य ब्यूरो, लखनऊ

**अमृत विचार :** आर्थिक अपराध अनुसंधान संगठन ( ईओडब्ल्यू) ने 5 से 11 जनवरी तक चलाए गए विशेष अभियान ‘ऑपरेशन शिकंजा’ के तहत बड़ी कार्रवाई करते हुए 28 आर्थिक अपराधियों को गिरफ्तार कर जेल भेजा है। ईओडब्ल्यू की डीजी नारा रावत ने बताया कि फरार चल रहे आर्थिक अपराधियों पर प्रभावी कार्रवाई की गई है।

**100 करोड़ के बिल्डर घोटाले में गिरफ्तारी :** गाजियाबाद के बहुचर्चित श्री बालाजी हाइटैक कंस्ट्रक्शन्स प्राइवेट लिमिटेड से जुड़े करीब 100 करोड़ रुपये के घोटाले में अभियुक्त नीरज कुमार मिश्रा (निवासी नोएडा) को 9 जनवरी 2026 को गिरफ्तार किया गया। आरोप है कि कंपनी के निदेशकों और बैंक अधिकारियों की मिलीभगत से

## अगला ब्रेक-थ्रूसिलिकॉन वैली में नहीं, यूपी के शहरों में: जितिन प्रसाद

अमृत विचार, लखनऊ : मुख्यमंत्री योगी आदित्यनाथ के मार्गदर्शन में प्रदेश डिजिटलाइजेशन, एआई और उभरती तकनीकों के क्षेत्र में तेजी से आगे बढ़ रहा है। यह बात केंद्रीय मंत्री जितिन प्रसाद ने सोमवार को ‘यूपी एआई एंड हेल्थ इनोवेशन कॉन्फेंस’ के उद्घाटन सत्र में कही। जितिन प्रसाद ने कहा कि प्रधानमंत्री नरेंद्र मोदी के नेतृत्व में भारत जहां विश्व की अग्रणी अर्थव्यवस्थाओं में शामिल हुआ है, वहीं एआई के मामले में भी वैश्विक स्तर पर शीर्ष पर पहुंच रहा है। उन्होंने कहा कि कृषि और स्वास्थ्य क्षेत्र का अगला बड़ा ब्रेक-थ्रू अमेरिका की सिलिकॉन वैली में नहीं, बल्कि उत्तर प्रदेश के टियर-2 और टियर-3 शहरों में देखने को मिलेगा।

## नीति आयोग के सदस्य और मंत्री ने गिनाई प्रगति

अमृत विचार, लखनऊ : नीति आयोग के सदस्य विनोद कुमार पॉल ने कहा कि अनुमान है कि वर्ष 2035 तक भारत वैश्विक एआई परिदृश्य में 10 से 15 प्रतिशत योगदान देगा और एआई से जुड़े अवसर 1.1 से 1.4 ट्रिलियन डॉलर तक हो सकते हैं, जिसमें प्रदेश की बड़ी हिस्सेदारी होगी। वहीं आईटी एवं इलेक्ट्रॉनिक्स मंत्री सुनील कुमार शर्मा ने कहा कि एआई आधारित स्वास्थ्य सेवाएं, रिसर्च और डिजिटल परिवर्तन यूपी के तकनीकी इकोसिस्टम को नई मजबूती दे रहे हैं।

## मुख्य सचिव व्यक्तिगत हलफनामा

## दें या हाजिर हों, हाईकोर्ट सख्त

विधि संवाददाता, लखनऊ

**अमृत विचार :** हाईकोर्ट की लखनऊ बेंच ने पुलिस थानों में लगे सीसीटीवी कैमरों की फुटेज केवल दो से ढाई माह तक सुरक्षित रखने संबंधी यूपी पुलिस के सर्कुलर पर सख्त नाराजगी जताई है। कोर्ट ने इसे सुप्रीम कोर्ट के आदेशों के विपरीत मानते हुए मुख्य सचिव को तीन सप्ताह में व्यक्तिगत हलफनामा दाखिल करने अथवा हाजिर होने के आदेश दिए हैं। मामले की अगली सुनवाई 29 जनवरी 2026 को होगी।

यह आदेश न्यायमूर्ति अब्दुल मोइन और न्यायमूर्ति बाबिता रानी की खंडपीठ ने रूबी सिंह व अन्य के आदेश के दाखिल याचिका पर दिया। उन्नाव जिले के कोतवाली थाना क्षेत्र से जुड़े उक्त मामले में पुलिस

## थानों में सीसीटीवी फुटेज मात्र ढाई महीने तक सुरक्षित रखने के सर्कुलर पर जताई नाराजगी

पर अवैध हिरासत, मारपीट, महिला से अभद्रता, जबरन वसूली और झूठे मुकदमों में फंसाने जैसे गंभीर आरोप लगाए गए हैं। मामले की सुनवाई के दौरान पुलिस अधीक्षक, उन्नाव द्वारा दाखिल व्यक्तिगत हलफनामे में यह कहा गया कि संबंधित अवधि की थाने की सीसीटीवी फुटेज उपलब्ध नहीं है, क्योंकि डीजीपी द्वारा जारी 20 जून 2025 के सर्कुलर के अनुसार फुटेज केवल दो से ढाई माह तक ही संरक्षित रहती है। इस पर कोर्ट ने नाराजगी जताते हुए कहा कि सुप्रीम कोर्ट ने परमवीर सिंह सैनी बनाम बलजीत सिंह मामले में स्पष्ट आदेश दिए हैं कि पुलिस थानों की

सीसीटीवी फुटेज कम से कम छह माह और आदर्श रूप से 18 माह तक सुरक्षित रखी जानी चाहिए। कोर्ट ने टिप्पणी की कि डीजीपी का यह सर्कुलर प्रथम दृष्टया सुप्रीम कोर्ट के आदेश की अवमानना प्रतीत होता है। कोर्ट ने यह भी माना कि पुलिस अधीक्षक ने स्वयं स्वीकार किया है कि पुलिसकर्मियों और याचियों के बीच पैसे के लेन-देन की बातचीत भी सामने आई है, इसके बावजूद संबंधित पुलिसकर्मियों को सिर्फ लाइन हाजिर किया जाना अत्यंत साधारण कदम है। कोर्ट ने महिला याचिका को थाने में बुलाने पर भी नाराजगी जताते हुए कहा कि भारतीय नागरिक सुरक्षा संहिता के तहत किसी महिला को उसके निवास स्थान के अलावा कहीं और पृछताछ के लिए बुलाना निषिद्ध है।

राज्य ब्यूरो, लखनऊ

**अमृत विचार:** सरकारी नौकरी दिलाने के नाम पर चल रहे बड़े जालसाजी के मामले में प्रवर्तन निदेशालय (ईडी) ने शुक्रवार को बड़ी कार्रवाई करते हुए 16 ठिकानों पर छापेमारी की थी। इसका मुख्य केंद्र गोरखपुर रहा। यहां रेलवे में फर्जी तरीके से नौकरी दिलाने वाले गिरोह के मास्टरमाइंड के बारे में जानकारी मिली। गिरोह का मास्टरमाइंड राधेवंद्र शुक्ल उर्फ मनीष उर्फ अनिल पांडेय निकला। जांच में सामने आया है कि इंटर पास अनिल ने महज पांच साल के भीतर करोड़ों रुपये की संपत्ति खड़ी कर ली। प्रवर्तन निदेशालय (ईडी) को शक है कि यह पूरी संपत्ति रेलवे समेत अन्य सरकारी विभागों में फर्जी नियुक्ति के नाम पर की गई उगी से अर्जित की गई है।

## साथियों के खाते में भेजता था रुपये

ईडी की जांच में सामने आया कि जालसाज गिरोह से जुड़ने के बाद अनिल का गांव आना-जाना कम हो गया। गांव वालों ने पूछताछ में बताया कि वह हमेशा लज्जरी गाड़ियों में आता था और हर बार गाड़ी बदली हुई होती थी। जांच में यह भी सामने आया है कि अनिल ने अपने गांव और आसपास के दो-तीन गांवों के कुछ युवकों के संपर्क में था। उनके बैंक खातों में रुपये भेजता था और फिर कभीशन देकर नकद वापस ले लेता था। ईडी अब यह मिलान कर रही है कि किस खाते में कब और कितनी रकम ट्रांसफर हुई।

जो नौकरी में फर्जीवाड़ा करता था।

**100 करोड़ से ज्यादा का लेन-देन :** जांच में सामने आया कि फर्जी नियुक्ति के नाम पर 100 करोड़ रुपये से अधिक की रकम अलग-अलग खातों में जमा होने के सबूत मिले हैं। इसी आधार पर ईडी ने मनी लॉन्गिंग एक्ट के तहत मामला दर्ज कर जांच शुरू की है। जांच में खुलासा हुआ है कि यह गिरोह रेलवे के अलावा अन्य सरकारी विभागों में भी फर्जी

नियुक्ति का रैकेट चला रहा था। फर्जी जॉइनिंग लेटर, फर्जी ट्रेनिंग सेंटर, नकली आईडी कार्ड और सरकारी ईमेल जैसी दिखने वाली फर्जी ईमेल आईडी तक बनाई जाती थीं। **फर्म बनाकर मंगाने थे रुपये, गुजरात से जुड़े तार :** आरोपी फर्जी जोएसटी पर रजिस्टर्ड फर्म बनाकर उम्मीदवारों से रुपये मंगवाते थे। नौकरी को असली दिखाने के लिए 2-3 महीने तक मेसर्स ट्रेजरी ऑफिस

आरओ, मेसर्स एफसीआई आरओ, आरआरबी, बाय सैलरी जैसे नामों से वेतन भी भेजा जाता था। वेतन आने के बाद उम्मीदवारों को लगाता था कि उनकी नौकरी लग गई है, इसके बाद आरोपी संपर्क तोड़ लेते थे। आरोपी उगी की रकम सीधे गुजरात के राजकोट स्थित एक खाते में जमा करता था। यह खाता अनिल पांडेय और उसके एक साझेदार के नाम पर संचालित था।



अवधेश साहू के साथ अखिलेश यादव।

**अमृत विचार,लखनऊ :** राज्य स्तरीय विवेकानंद युवा पुरस्कार पाने वालों की सूची में शामिल लखनऊ के अवधेश कुमार साहू को सपा प्रमुख अखिलेश यादव ने 51 हजार रूपये देकर सम्मानित किया। पाटी मुख्यालय में सोमवार को सपा प्रमुख ने पुरस्कार सूची में हेराफेरी की निंदा करते हुए कहा कि यह कृत्य युवाओं के मनोबल को तोड़ने वाला है। अवधेश साहू ने बताया कि राष्ट्रीय युवा दिवस पर उसे सम्मानित किया जाना था। लेकिन ऊपरी दबाव पर सूची में फेरबदल कर उसका नाम हटा दिया गया।





न्यूज ब्रीफ

एलटी लाइन टूटने से 6 घंटे गुल रही बत्ती

राजपुर। गौरीकरन गांव में सोमवार सुबह 10 बजे तार टूटने से छह घंटे बत्ती गुल रही। शाम चार बजे के बाद आपूर्ति बहाल हुई। जिला पंचायत सदस्य अनुराग दिवाकर की सूचना पर तार जोड़कर आपूर्ति बहाल की गई। कर्मचारियों के अनुसार लाइन में समस्या की वजह आवरलोड है। गांव में आबादी के अनुसार कनेक्शन नहीं हैं, लोग कटिया लगाते हैं। जेई कपिल देव वर्मा बताया कि आपूर्ति बहाल कर दी गई।

ई-रिक्शा पलटने से शिक्षिका घायल

रसूलाबाद। कस्बे के सुभाष नगर निवासी शिक्षिका आकांक्षा राठौर ई रिक्शा से विकास नगर स्थित अमर शहीद राजा दरियाव चंद्र इंटर कॉलेज में पढ़ाने जा रही थी। रसूलाबाद कानपुर रोड पर आरोपीएस इंटर कॉलेज के समीप कार सवार की टक्कर से ई रिक्शा पलट गया और शिक्षिका घायल हो गई जिसे सीएचसी ले जाया गया। वहां डॉक्टर सौरभ शाक्य ने उसका उपचार किया है।

कार की टक्कर से बाइक सवार घायल

रसूलाबाद। बरौदा चांदी निवासी सुबोध कुमार बाइक पर ककवन अपनी रिश्तेदारी में जा रहा था। बर्सा-ठर्रा नहर के मंदिर के पास सामने से कार ने टक्कर मार दी, जिससे सुबोध गंभीर रूप से घायल हो गया। राहगीरों की सूचना पर एंबुलेंस के ईएमटी सतेन्द्र कुमार ने प्राथमिक उपचार कर युवक को ककवन सीएवसी पहुंचाया।

डीएम ने नेताओं के साथ की बैठक

कानपुर देहात। एसआईआर को लेकर कलेक्ट्रेट में मान्यता प्राप्त राष्ट्रीय एवं राज्य स्तरीय राजनीतिक दलों को दावे एवं आपत्तियों की सामाजिक सूची उपलब्ध कराए जाने के संबंध में बैठक हुई। बैठक की अध्यक्षता जिलाधिकारी कपिल सिंह द्वारा की गई। बैठक में आयोग द्वारा निर्गत दिशाद्विनदेशों के अनुपालन पर विस्तार से चर्चा की गई।

महाराजा मणिकुंडल की जयंती आज

कानपुर देहात। महाराजा मणिकुंडल जी महाराज की 13 जनवरी को जयंती मनाई जाएगी। अकबरपुर के श्री महाकालेश्वर धाम मंदिर में सुंदर कांड का पाठ होगा। संयोजक प्रकाश नारायण कौशल ने बताया कि दोपहर 2 बजे पाठ आरंभ होगा। उन्होंने लोगों से भगवान श्री राम के भक्त श्री मणिकुंडल जी महाराज की की जयंती समारोह में शामिल होने की अपील की।

राज्यमंत्री ने बीएलए के साथ बैठक की

कानपुर देहात। राज्य मंत्री प्रतिभा शुक्ला ने गोरियापुर बूथ पर भाजपा के बीएलए के साथ बैठक कर नई मतदाता सूची बांटी और नए नाम शामिल करने के लिए फार्म-6 उपलब्ध कराए। बैठक के दौरान मतदाता सूची की शुद्धता, पात्र मतदाताओं के नाम जोड़ने, अपात्र नामों के निरस्तीकरण को लेकर विस्तार से चर्चा की।

मेले में 15 को मिला नौकरी का मौका

कानपुर देहात। भोमनीपुर की आईटीआई में आयोजित प्रेसिडेंट टेक्नोलॉजी लिमिटेड सोहना गुडगांव, स्वराज ट्रैक्टर लिमिटेड हरिणाग के प्रतिनिधि पहुंचे। कुल 28 अभ्यर्थियों में साक्षात्कार के माध्यम से 15 अभ्यर्थियों का चयन किया गया। चयनित अभ्यर्थियों को 15 जनवरी को कंपनी में बुलाया गया है। इस मौके पर प्राधानाचार्य कपिल मिश्र, अनिल चन्द्र श्रीवास्तव कार्यदेशक, चांदमणि त्रिपाठी सहायक प्रोप्टिस प्रभारी आदि रहे।

युवती की शिनाख्त युवक पर रिपोर्ट

कानपुर देहात। झीझक में अक्षय वट आश्रम के पास शनिवार को डीएफसी रेलवे ट्रैक पर लगे युवती के शव की शिनाख्त हो गई है। पुलिस ने युवती की पहचान के लिए सोशल मीडिया पर पोस्टर जारी किया था। इसी क्षेत्र के एक गांव की रहने वाली थी। वह गायब हो गई थी। पिता ने गुमशुदगी दर्ज कराई थी। रेलवे ट्रैक पर युवती का शव मिलने की सूचना पर उन्होंने रेलवे की पहुंचकर शिनाख्त की। पिता ने मंगलपुर थाने में तहरीर देकर गांव के सचिन राजपूत और उसके पारिवारिक सदस्यों पर गंभीर आरोप लगाए हैं। इंस्पेक्टर महेश कुमार ने बताया कि मामले की जांच हो रही है।



दलित की मौत के बाद मलिकपुर गांव में जुटी भीड़।

अमृत विचार



पिता की मौत पर रोते-बिलखते बेहाल हुई बेटी गोमती।

अमृत विचार



गांव में तनाव को देखते हुए पुलिस बल तैनात कर दिया गया।

अमृत विचार

# हमले में अधेड़ की मौत, पत्नी-बेटी घायल

शिवली कोतवाली क्षेत्र के मलिकपुर में खूनी तांडव, नशे में धुत हमलावरों ने दलित परिवार पर चाकू और कुल्हाड़ी से किए वार

संवाददाता, शिवली

**अमृत विचार:** कोतवाली क्षेत्र के मलिकपुर गांव में जमीन के विवाद और पैसों के लेन-देन को लेकर रविवार की रात कुछ दबंगों ने एक दलित परिवार पर हमला कर दिया। कुल्हाड़ी और चाकुओं से हुए हमले में परिवार के मुखिया के साथ उसकी पत्नी और पुत्री को गंभीर चोटें आईं। पुलिस ने घायलों को उपचार के लिए सीएचसी भेजा, जहां से अधेड़ को कानपुर के हैलट अस्पताल रेफर कर दिया गया। वहां उपचार के दौरान उसकी मौत हो गई। परिवार ने एक स्कूल से जुड़े कई लोगों पर आरोप लगाए हैं। शिवली क्षेत्र के मलिकपुर निवासी देवकीनंदन पासवान (53) गांव के ही एक इंटर कॉलेज में चौकीदार की नौकरी कर अपने परिवार का भरण-

- गांव के इंटर कॉलेज में चौकीदारी से हटाया गया था देवकी नंदन
- नए चौकीदार ने अपने साथियों के साथ झोपड़ी में बोला हमला



देवकी नंदन पासवान।

पोषण करता था। परिवार का आरोप है कि स्कूल प्रबंधक से विवाद के बाद उसे चौकीदारी से निकाल दिया गया था। इसके बाद स्कूल प्रबंधन ने विद्यालय में चौकीदारी के लिए गांव के ही गोविंद सिंह को नियुक्त कर लिया था। देवकी नंदन स्कूल के



मौत के गम में डूबे करीबी परिजन और रिश्तेदार।

अमृत विचार

बाहर ही एक झोपड़ी बनाकर अपने परिवार के साथ रहता था। देवकी नंदन की बेटी गोमती ने बताया कि रविवार की देर रात स्कूल का चौकीदार गोविंद सिंह आधा दर्जन लोगों के साथ शराब पीकर झोपड़ी के पास आया और

गालीगलौज करते हुए कुल्हाड़ी, चाकू व अन्य धारदार हथियारों से हमला बोल दिया। मारपीट के साथ चाकू-कुल्हाड़ी से हमले में घायल देवकी नंदन खून से लथपथ होकर गिर गया। उसे बचाने के लिए दौड़ी पत्नी ममता और पुत्री गोमती को

# दुष्कर्म और हत्या में आरोपी बरी

कार्यालय संवाददाता, कानपुर देहात

**अमृत विचार:** शिवली थाना क्षेत्र के दुष्कर्म व हत्या के मामले में सोमवार को एंडीजे कोर्ट ने फैसला सुनाया। कोर्ट ने मुख्य आरोपी को रेप के आरोप से दोष मुक्त करते हुए हत्या में सश्रम आजीवन कारावास की सजा सुनाई है, जबकि दूसरे आरोपी को रेप और हत्या के आरोप से बरी कर दिया है। अधिवक्ता जितेंद्र प्रताप सिंह ने बताया कि न्यायालय ने घटना के आरोपी कल्लू नट उर्फ मयंक कुमार नागर को आईपीसी की धारा 302 एवं 376 और दूसरे आरोपी अजय कुमार को संदेह का लाभ देते हुए धारा 376 के आरोप से दोषमुक्त करार दिया है। हालांकि अजय कुमार को धारा 302 आईपीसी में दोषी ठहराते हुए सश्रम आजीवन कारावास एवं 25 हजार के अर्थदण्ड

- एक आरोपी को कोर्ट ने हत्या में उभ्रकेद की सजा सुनाई
- हाईकोर्ट से लेकर सुप्रीम कोर्ट तक पहुंचा था पूरा मामला

से दंडित किया गया है। अर्थदण्ड न अदा करने पर आरोपी को दो वर्ष एक माह का अतिरिक्त कारावास भुगतना होगा। अधिवक्ता ने बताया कि कोर्ट ने अपने निर्णय में कहा कि अभियोजन पक्ष अभियुक्त कल्लू नट उर्फ मयंक कुमार नागर के विरुद्ध हत्या एवं बलात्कार के आरोप और अभियुक्त अजय कुमार के विरुद्ध बलात्कार का आरोप सिद्ध करने में असफल रहा। अजय कुमार पर हत्या का आरोप सिद्ध हुआ है। उन्होंने बताया कि 24 नवंबर 2018 को शिवली थाने में विजय लाल ने प्राथमिकी दर्ज कराई थी। बताया था कि उसकी पत्नी शिववती शौच के

लिए खेत गई थी और वापस नहीं लौटी। उसका शव खेत में बरामद हुआ। उसने फुफेरे भाई अजय कुमार पर अवैध संबंधों के चलते हत्या का आरोप लगाया था। प्रथम विवेचक ने कल्लू नट उर्फ मयंक कुमार नागर की संलिप्तता दर्शाई, किंतु द्वितीय विवेचक ने उसका नाम हटा अजय कुमार के विरुद्ध आरोप पत्र पेश किया। बाद में सत्र न्यायालय के आदेश पर कल्लू नट को धारा 302/376 आईपीसी में तलब किया गया। इसके विरुद्ध अभियुक्त ने हाईकोर्ट और सुप्रीम कोर्ट तक याचिकाएं दायर कीं, जिन्हें निरस्त कर दिया गया था। विचारण के दौरान अभियोजन पक्ष ने कुल 9 गवाहों को पेश किया। बचाव पक्ष की ओर से कोई साक्षी प्रस्तुत नहीं किया गया। कल्लू नट उर्फ मयंक कुमार नागर की ओर से जितेंद्र प्रताप सिंह चौहान ने पैरवी की।

# अवैध खनन की सूचना गोपनीय रखी जाएगी

संवाददाता, रसूलाबाद

**अमृत विचार:** क्षेत्र में अवैध खनन करने वालों के विरुद्ध सख्त कार्रवाई की जाएगी। अवैध खनन की सूचना देने वाले का नाम गुप्त रखा जाएगा। यह बात तहसील सभागार में एसडीएम सर्वेश सिंह ने प्रेस कॉन्फ्रेंस में कही। उन्होंने पुलिस, राजस्व निरीक्षकों एवं लेखपालों से खनन की सूचना देने की बात कही उन्होंने पुलिस जनों से बताया कि वह इस संबंध में सूचना दें राजस्व विभाग के कर्मचारी तत्काल संबंधित क्षेत्र में पहुंचेंगे। उन्होंने कहा कि परमिशन लेकर खनन करने वालों को छेड़ा नहीं जाएगा किंतु परमिशन की आड़ में अवैध खनन करने वालों

को बकसा नहीं जाएगा। पत्रकारों से उन्होंने अपेक्षा की वे अवैध खनन की उन्हें सीधे सूचना दे सकते हैं उनकी सूचना गुप्त रखी जाएगी। इस अवसर पर तहसीलदार संतोष कुमार सिंह नायब तहसीलदार शिव दर्शन एवं हरि शंकर वर्मा राजस्व निरीक्षक अनिल कुमार, व समस्त लेखपाल ,तिस्ती चौकी प्रभारी बृजेश कुमार, नार खुर्द चौकी प्रभारी शिव बहादुर सिंह, कहँहजरी चौकी इंचार्य प्रवीण कुमार मिश्रा, बिरहुन चौकी प्रभारी जेपी सिंह असालतगंज चौकी प्रभारी केशव देव, पत्रकार अमित पांडेय, संतोष गुप्ता, रमन सिंह, राजकुमार तिवारी, हरिश्चंद्र, रजनीश बाजपेई, रामकुमार की याद में रामकृष्ण मिशन की स्थापना की आज के समय में युवाओं में जो संस्कृति और आध्यात्मिक का पतन हो रहा है। ऐसी स्थिति में स्वामी विवेकानंद के विचारों की उपयोगिता और प्रासंगिक अधिक हो गई है सभी छात्र-छात्राओं ने विवेकानंद के विचारों

संवाददाता, रसूलाबाद

**अमृत विचार:** सहायक सांख्यिकी अधिकारी (मूल्यांकन प्रभार) रवि शंकर तिवारी के नेतृत्व में लखनऊ से आई सर्पोटिव सुरविजन टीम ने सीएचसी का निरीक्षण किया। टीम ने मरीजों के बेहतर उपचार और सुविधाएं उपलब्ध कराने के संबंध में समीक्षा भी की। स्थानीय लोगों ने आशा व्यक्त की कि निरीक्षण के बाद अस्पताल की व्यवस्थाओं में शीघ्र सुधार होगा और मरीजों को बेहतर स्वास्थ्य सेवाएं मिल सकेंगी। टीम ने सीएचसी के संसाधनों, उपकरणों, सफाई व्यवस्था, वार्डों की स्थिति तथा मरीजों को मिलने वाली चिकित्सा सुविधाओं का बिंदुवार निरीक्षण किया। निरीक्षण के दौरान यह भी देखा गया कि मरीजों के बेहतर उपचार हेतु किन-किन



टीम ने एंबुलेंस का भी रिकॉर्ड देखा।

क्षेत्रों में सुधार की आवश्यकता है। टीम ने बताया कि सीएचसी में हड्डी रोग विशेषज्ञ, बाल रोग विशेषज्ञ, अल्ट्रासाउंड विशेषज्ञ तथा जनरल सर्जन की सख्त जरूरत है। इससे मरीजों को रेफर किए बिना स्थानीय स्तर पर ही इलाज उपलब्ध कराया जा सकेगा। निरीक्षण में महिला अस्पताल भवन की स्थिति भी प्रमुख विषय रही। भवन में पानी के रिसाव की समस्या सामने आने पर टीम ने इसे गंभीर बताते हुए शीघ्र मरम्मत और संरचनात्मक सुधार कराने की

आवश्यकता पर जोर दिया। टीम ने कहा कि भवन की खराब स्थिति से मरीजों को असुविधा होती है, इसलिए इसे प्राथमिकता के आधार पर ठीक कराया जाना चाहिए। सहायक सांख्यिकी अधिकारी रवि शंकर तिवारी ने निरीक्षण के दौरान सामने आई सभी समस्याओं और आवश्यकताओं को नोट किया। उन्होंने आश्वासन दिया कि इन बिंदुओं को शासन स्तर पर भेजकर जल्द ही सुधारात्मक कार्रवाई कराई जाएगी। उन्होंने कहा कि स्वास्थ्य सुविधाओं को मजबूत करना सरकार की प्राथमिकता है, जनता को बेहतर इलाज उपलब्ध कराना प्रशासन की जिम्मेदारी है। निरीक्षण के दौरान चिकित्सा अधीक्षक दीपक गुप्ता, डॉक्टर सौरभ शाक्य, डॉक्टर शैलेंद्र, टीवी स्वास्थ्य पर्वक्षक अरविंद आदि रहे।



राजपुर में विरोध प्रदर्शन के साथ नारेबाजी करतीं आशा कार्यकर्त्रियां।

अमृत विचार

सभी राष्ट्रीय स्वास्थ्य कार्यक्रमों में बढ़ चढ़कर हिस्सा लेती है उसके वावजूद आशाओं को न्यूनतम वेतन भी नहीं दिया जाता है। आशाओं ने प्रदर्शन करते हुए आशा की मजबूरी है, वेतन बहुत जरूरी है, ईट से ईंट बजा देंगे संसद भवन हिला देंगे, अभी करो अर्जेंट करो परमानेंट करो, 2 हजार में दम नही- 25 हजार से कम नहीं के जमकर नारे लगाए। इस दौरान आशाओं ने डिप्टी सीएम केशव

# मनुष्य के पतन का कारण बनता अहंकार

संवाददाता, रसूलाबाद

**अमृत विचार:** भगवान शरणागत की संदेव रक्षा करते हैं और अहंकारी का घमंड चूर करते हैं। मनुष्य को अहंकार नहीं करना चाहिए। भगवान श्रीकृष्ण ने ब्रजवासियों को इंद्र के क्रोध के कारण हुई वर्षा से बचाने के लिए गोवर्धन पर्वत को अपनी उंगली पर सात दिन तक उठा कर उनकी रक्षा की।

यह बात कस्बे के ऋषि आश्रम परिसर में श्रीमद् भागवत कथा के दौरान कथा वाचक गोविंद शास्त्री नैमिषारण्य ने गोवर्धन पर्वत लीला के दौरान भक्तों को बताई। उन्होंने बताया कि इंद्र की पूजा बंद हो जाने पर वह अहंकार

पुलिस के जाने के बाद दुबारा बोला हमला

देवकी नंदन पासवान की पुत्री गोमती और पत्नी ममता ने बताया कि रविवार की देर रात गोविंद सिंह शराब पीकर आया और गालीगलौज करने लगा। विरोध करने पर मारपीट पर आमादा हो गया। इसकी सूचना देने पर पुलिस मौके पर पहुंची तो आरोपी गोविंद सिंह भाग निकला था। इसके बाद कोतवाली पहुंचकर तहरीर दी गई। कोतवाली में तहरीर देकर घर पहुंचने पर फिर गोविंद सिंह ने आधा दर्जन लोगों के साथ धावा बोल दिया और कुल्हाड़ी चाकू और अन्य हथियारों से बेरहमी के साथ हमला किया। दुबारा हमले में परिवार को बचने का कोई मौका नहीं मिला।

समझाने के बाद बिदूर घाट में अंतिम संस्कार

कानपुर के हैलट अस्पताल में इलाज के दौरान देवकी नंदन पासवान की मौत होने की वजह से सोमवार को शव का वहीं पर पोस्टमार्टम कराया गया। पुलिस को आशंका थी कि शव गांव पहुंचने पर माहौल बिगड़ सकता है। इसके मद्देनजर पुलिस पहले से ही चौकन्ना थी। पोस्टमार्टम होने के बाद कानपुर से देर शाम शव गांव लाया गया। परिवार वालों ने शव को स्कूल के सामने रख दिया। परिवार के लोग बिलखते रहे। एसडीएम राजकुमार पांडेय व इंस्पेक्टर प्रवीण यादव के समझाने पर अंतिम संस्कार के लिए शव बिदूर गंगा घाट ले गए।

# आशा वर्कर का प्रदर्शन, नारेबाजी

संवाददाता, राजपुर

**अमृत विचार:** लंबित मांगों को लेकर आशाओं ने सोमवार को पीएचसी में आशा वर्कर्स यूनियन के बैनर तले धरना-प्रदर्शन कर नारेबाजी की और मांगें पूरी नहीं होने तक धरना प्रदर्शन की घोषणा की। आशा कार्यकर्ताओं ने कहा कि आशाएं राज्य कर्मचारियों की भांति कार्य कर रही हैं, पर अधिकारों से वंचित रखा जा रहा है। जब आशा का चयन किया गया था, तब कार्य क्षेत्र और जिम्मेदारियां सीमित थीं। अब भूमिकाएं व्यापक हो गई हैं और काम का बोझ बढ़ता जा रहा है। आशा कार्यकर्ताओं ने नारेबाजी करते हुए मानदेय बढ़ाने की मांग की। यूनियन की प्रदेश सचिव अंजू कटियार ने कहा कि उन्हें प्रति प्रसव के हिसाब से मानदेय दिया जाता है जबकि वे टीकाकरण, कुष्ठ रोग उन्मूलन, फाइलेंरिया नियंत्रण सहित

# मनुष्य के पतन का कारण बनता अहंकार

में आ गए और पूरे गोकुल को बहा देने के लिए मूसलाधार वर्षा करवाई किंतु भगवान के शरणागत हुए बृजवासियों का वे कोई अहित नहीं कर सके। बाद में उन्हें अपने अहंकार का बोध हुआ और वह भगवान की शरण में गए तब भगवान में उन्हें शरणागत होने के कारण क्षमा किया। भगवान की अन्य बाल लीलाओं के वर्णन में उन्होंने पूतना वध की कथा के प्रसंग में बताया कि प्रेमभाव में भगवान जहर भी पी लेते हैं। इसी के चलते मातृ भाव से स्तनपान कराने आई पूतना का भगवान ने न केवल स्तनपान किया वरन् उसे परमधाम भी भेज दिया। भगवान श्री कृष्ण ने जन्म के 6 दिन बाद पूतना का वध किया था।

एएसपी से मिलने पहुंचे व्यापारी नेता

कानपुर देहात। उद्योग व्यापार प्रतिनिधि मंडल के जिलाध्यक्ष आशीष गुप्ता मोनू के नेतृत्व में व्यापारी एएसपी राजेश पांडेय से मिले। नोडल अधिकारी के रूप में व्यापारियों की शिकायतों के निस्तारण के लिए आभार जताया। जिलाध्यक्ष ने व्यापारी सुरक्षा प्रकोष्ठ की बैठक कराने की जरूरत बताई। एएसपी ने आश्वासन दिया। इस मौके पर जिला वरिष्ठ महामंत्री पीयूष कौशल, नगर अध्यक्ष गजनर नीरज गुप्ता, नगर अध्यक्ष रुरा आशुतोष मिश्रा, नगर महामंत्री रुरा आशुतोष मिश्रा, नगर महामंत्री गजनर दीपू परिहार, उपाध्यक्ष बाल मुकुंद शुक्ला आदि लोग मौजूद रहे।

**रसूलाबाद संवाददाता** के अनुसार कहँहजरी की संत कबीर शाखा में स्वामी विवेकानंद जयंती पर आरएसएस के खंड कार्यवाह ओमेंद्र ने कहा कि स्वामी विवेकानंद जी के विचारों को साकार रूप दे रही संघ की कार्यपद्धति। शाखाओं के माध्यम से देश के हर नागरिक को राष्ट्र प्रथम के भाव के साथ जोड़ रही है। उन्होंने कहा की स्वामी जी 1893 मे विश्व धर्म संसद मे सहभाग करने के पश्चात अमेरिका एवं यूरोप भ्रमण के 4 वर्ष बाद जब 1897 मे भारत वापस लौटे तब उन्होंने भारतीयो को मूल रूप

से तीन बातें बताईं। स्वामी जी ने कहा था कि हमें भारतीय समाज को संगठित करना चाहिए। हमें भारत के अंदर व्यक्ति निर्माण का कोई तंत्र विकसित करना चाहिए और आने वाले कुछ वर्षों मे हमें केवल भारत माता की ही पूजा करनी चाहिए। खण्ड कार्यवाह ने कहा कि स्वामी जी की इन तीनों बातो को आज राष्ट्रीय स्वयंसेवक संघ द्वारा साकार रूप दिया जा रहा है। इस मौके पर खुशी, श्रेया, तान्या, आशीष, अंश, राश, अंकित, कन्हैया, अप्रिंत, कोमल, ओम जी कुष्णा आदि स्वयं सेवकों ने सहभाग किया।



स्वामी विवेकानंद जी की जयंती पर कार्यक्रम में भाग लेते बच्चे।

अमृत विचार

पर अमल करने उनके विचारों पर चलने के लिए संकल्प लिया कुछ छात्राओं ने राष्ट्रीय गीत भी गाए। इस अवसर पर विद्यालय के प्रधानाचार्य पुतन लाल यादव, शिक्षक हरिओम,

रामनरेश, हरगोविंद, वीरेंद्र सिंह, कैलाश बाबू, सुरेंद्र सिंह, संतोष कुमार, सुमित कुमार, रामू, प्रेमा द्विवेदी, रेखा गुप्ता, दीपति, पारुल, प्रिया, लाखन सिंह आदि रहे।

















सिटी ब्रीफ

सामूहिक विवाह में गड़बड़ी की तो ब्लैकलिस्ट

कानपुर। सामूहिक विवाह में जिस फर्म को खानपान का ठेका दिया जाएगा, यदि ऐसी फर्म खानपान में कोई गड़बड़ी करेगी तो उसे ब्लैक लिस्टेड कर दिया जाएगा। मुख्य विकास अधिकारी दीक्षा जैन ने बीते 11 दिसंबर को हुए सामूहिक विवाह में 15 हजार के बजाए 5000 लोगों का खाना फर्म द्वारा परोसने पर ये निर्णय लिया है।

कंबल बांटे

कानपुर। जीवन संकल्प सेवा लक्ष्य फाउंडेशन द्वारा कानपुर में विभिन्न स्थानों पर जीटी रोड, गोविंद नगर ,किदवई नगर में जरूरतमंद और, मुरारी लाल अस्पताल , हैलट होस्पिटल में तीमारदारो को कंबल वितरण किया गया, संस्था के अध्यक्ष रोहित मिश्रा ने बताया कि संस्था वो सभी कार्यों को कार्य कर रही है ,जिससे निम्न दर्जे तक सुविधा पहुंच सकते, कानपुर के नागरिक सुधी या अपील करती यदि आप परेशानी में है या कुछ आपको परेशानी है तो हमारी संस्था से आप संपर्क कर सकते हैं, इस मौके पर संस्था के अध्यक्ष रोहित मिश्रा, आरुष कश्यप, पूजा विश्वकर्मा सुरेश विश्वकर्मा और बालेद पाल मौजूद थे।

प्रधानों की मदद से गांवों में सिखाए ट्रैफिक रूल

कानपुर। कल्याणपुर ब्लाक में ग्राम प्रधानों की मदद से ग्रामीणों को यातायात नियमों की जानकारी दी गई और भौती, पनकी, नौबस्ता गल्ला मंडी, चौबेपुर, महाराजपुर समेत कई स्थानों पर मार्गो पर वाहनो की चेकिंग की गई और यातायात नियमों की जानकारी दी गई। सोमवार को सड़क सुरक्षा माह के अंतर्गत सभागीय परिवहन अधिकारी प्रवर्तन राहुल श्रीवास्तव के दिशा निर्देशन में ग्रामीणो अंचलो में ग्राम प्रधानों की मदद से गांव वालों को यातायात नियमों की जानकारी दी गई। पनकी, भौता, चौबेपुर, घाटपुर मार्ग, नौबरता गल्ला मंडी समेत विभिन्न मार्गो पर वाहनो की चेकिंग की गई और वाहन चालकों को ब्रीथ पेनलाइजर से चेक किया गया कि नशे में तो नहीं है। सीट बेल्ट नहीं लगाने वाले चार पहिया चालकों पर कार्रवाई की गई। इस दौरान कई वाहन गलत दिशा में आते दिखे जिनके खिलाफ कार्रवाई की गई। इस दौरान लोगों को संकल्प दिलाया गया कि यातायात नियमों का पालन करें।

बजट वाले दिन रविवार को भी शोयर बाजार खोलने की तैयारी छुट्टी का दिन होने पर भी शहर से हो सकता है उस दिन 300 करोड़ रुपये का कारोबार

कार्यालय संवाददाता, कानपुर।

अमृत विचार। आमतौर पर शनिवार और रविवार को शोयर बाजार बंद रहता है। लेकिन रविवार, एक फरवरी को शोयर बाजार खोलने की तैयारी में स्टॉक एक्सचेंज जुट गए हैं। दरअसल, इस दिन बजट पेश होना है। बजट में हुए एलानों को शोयर बाजार गंभीरता से लेता है। जिस सेक्टर को फायदा होता है, उससे जुड़ी कंपनियों के शेयरों में खरीदारी देखने को मिलती हैं, वहीं जिस सेक्टर को बजट से अपेक्षित समर्थन नहीं मिलता है, उससे जुडी कंपनियों के शेयरों में बिकवाली होती है। इसी संवेदनशीलता को देखते हुए शोयर बाजार को बंद रखना निवेशकों के लिए जोखिम भरा माना जाता है। अनुमान है कि बजट वाले दिन शहर से करीब 300 करोड़ रुपये का केवल कैश सेगमेंट में कारोबार हो सकता है।

सादगी से मनाया प्रियंका का जन्मदिन, केक काटा

कार्यालय संवाददाता, कानपुर

अमृत विचार। अखिल भारतीय कांग्रेस कमेटी की राष्ट्रीय महासचिव प्रियंका गांधी वाड़ा का जन्मदिन सादगी से मनाया गया। केक काटा और हैप्पी बर्थ डे गुंजा। तिलक हाल में कानपुर महानगर कांग्रेस कमेटी के अध्यक्ष पवन गुप्त की अध्यक्षता में आयोजित कार्यक्रम में मुख्य अतिथि सांसद अमेठी किशोरी लाल शर्मा रहे। लॉयर्स एसोसिएशन के वरिष्ठ उपाध्यक्ष और कांग्रेस के उपाध्यक्ष रमाकांत मिश्रा ने अधिवक्ताओं की तरफ से अंगवस्त्र पहना कर सांसद का स्वागत किया। सांसद ने पूर्व डिप्टी मेयर मास्टर सीताराम दीक्षित की जयंती पर उनकी प्रतिमा पर पुष्प अर्पित कर तहरी वितरण की। भूधर नारायण मिश्रा, आलोक मिश्रा,मदन मोहन शुक्ला,ग्रामीण

● बजट की घोषणाओं को शोयर मार्केट गंभीरता से लेता

**बजट के दिन 30 फीसदी तक अधिक ट्रेडिंग वॉल्यूम**  
बजट के दिन शहर के निवेशक खासे सक्रिय रहते हैं। पिछले अनुभव बताते हैं कि बजट वाले दिन सामान्य दिनों की तुलना में 20 से 30 फीसदी अधिक ट्रेडिंग वॉल्यूम देखने को मिलता है। इस बार रविवार होने से निवेशकों को पूरे दिन बाजार पर नजर रखने का मौका मिलेगा, जिससे कारोबार और बढ़ सकता है। सेबी के मंथली बुलेटिन से पता चलता है कि नवंबर के महीने में एनएसई कैश सेगमेंट में कानपुर की हिस्सेदारी 0.23 प्रतिशत थी। नवंबर 2025 में कुल कारोबार 4,570 करोड़ रुपये का हुआ था। दैनिक औसत कारोबार के लिहाज से ये आंकड़ा करीब 245 करोड़ रुपये प्रतिदिन था।

बैंकिंग, इंफ्रास्ट्रक्चर, एनर्जी, कैपिटल गुड्स रियल एस्टेट पर रहेगी नजर

आर्थिक विशेषज्ञ राजीव सिंह के अनुसार बजट के दिन निवेशकों की नजर मुख्य रूप से बैंकिंग, इंफ्रास्ट्रक्चर, रेलवे, डिफेंस, कैपिटल गुड्स, एफएमसीजी, रियल एस्टेट और एनर्जी सेक्टर पर रहेगी। यदि बजट में सरकारी खर्च बढ़ाने, इंफ्रास्ट्रक्चर प्रोजेक्ट्स को गति देने या टैक्स में राहत जैसे संकेत मिलते हैं, तो इन सेक्टरों में तेज उछाल देखने को मिल सकता है। वहीं, फिस्कल घाटा बढ़ने या सब्सिडी में कटौती जैसे संकेत बाजार को अस्थिर कर सकते हैं। बजट वाले दिन इंद्राडे ट्रेडिंग का वॉल्यूम आमतौर पर ज्यादा रहता है। बजट भाषण के दौरान और उसके तुरंत बाद बाजार में तेज उतार-चढ़ाव देखने को मिलता है।

■ पिछले कुछ वर्षों में बजट की भूमिका केवल सरकारी आय-व्यय तक सीमित नहीं रह गई है। यह अब शोयर बाजार की दिशा तय करने वाला बड़ा आर्थिक इवेंट बन चुका है। यही कारण है कि छुट्टी के दिन भी शोयर बाजार खोलने का फैसला लिया जा रहा है। हालांकि, निवेशकों के लिए यह दिन जितना कमाई का अवसर है, उतना ही जोखिम से भरा भी है। बजट के दिन अफवाहों के बजाय तथ्यों, घोषणाओं और दीर्घकालिक सोच के आधार पर ही निवेश के फैसले लिए जाने चाहिए। जल्दबाजी और भावनात्मक फैसले निवेशकों को नुकसान भी पहुंचा सकते हैं।

- राजीव सिंह, को फाउंडर, वित्तीय कंपनी के श्री ब्रॉकिंग।



समिति के पदाधिकारियों ने दी जानकारी।

अमृत विचार

22 को निकाली जाएगी शोभायात्रा

कार्यालय संवाददात, कानपुर

अमृत विचार। श्री जगन्नाथ जी रथयात्रा प्रबंधक समिति मन्दिर बाईं जी की सोमवार को एक बैठक आयोजित हुई। बैठक के दौरान तय किया गया कि 22 जनवरी को मर्यादा पुरुषोत्तम श्री राम के अयोध्या मन्दिर में विराजमान

होने की द्वितीय वर्षगांठ पर एक शोभायात्रा का आयोजन किया जायेगा। जिसमें भगवान श्री राम के भव्य रथ के अलावा समिति का निशान तथा झांकिया तथा बैंड बाजे रहेंगे। शोभायात्रा दोपहर 2 बजे से काहूकोठी से शुरू होकर नयागंज, हूलागंज, भूसाटोली, सुनराहीदेवी, प्रतीक गुप्ता व पुनीत गुप्ता रहे।

नयागंज तिरपाल मार्केट, बिरहाना रोड होते हुये दीन दयाल वाटिका में जायेगा। जिसमें भगवान श्री राम के भव्य रथ के अलावा समिति का निशान तथा झांकिया तथा बैंड बाजे रहेंगे। शोभायात्रा दोपहर 2 बजे से काहूकोठी से शुरू होकर नयागंज, हूलागंज, भूसाटोली, सुनराहीदेवी, प्रतीक गुप्ता व पुनीत गुप्ता रहे।

श्रम कार्यालय में अधिकारियों और कर्मचारियों की हुई जांच

कार्यालय संवाददाता, कानपुर

अमृत विचार। अपर श्रम आयुक्त कार्यालय में डॉ.लालचंदानी ईएनटी एंड हार्ट सेंटर ने एक दिवसीय निशुल्क हृदय और कान, नाक व गला जांच शिविर का आयोजन किया। ईएनटी ऑन्को सजन डॉ. देवार्थ लालचंदानी और वरिष्ठ हृदय रोग विशेषज्ञ डॉ.आरती दवे लालचंदानी ने शिविर में कर्मचारियों और अधिकारियों के हृदय और ईएनटी संबंधित जांच की। डॉ.आरती लालचंदानी ने बताया कि सर्दियों के मौसम में रक्त वाहिकाएं सिकुड़ने से हृदय पर दबाव बढ़ जाता है, जिससे उच्च रक्तचाप और हृदय रोगों का खतरा बढ़ता है, इसलिए नियमित जांच और सही खानपान अनिवार्य है। डॉ. देवार्थ लालचंदानी ने सर्दियों में होने वाले साइनस, एलर्जी और गले के संक्रमण



श्रम कार्यालय में अधिकारियों व कर्मियों की हुई जांच।

के प्रति कर्मचारियों को सचेत किया और बचाव के तरीके साझा किए। बताया कि शिविर का उद्देश्य सरकारी कर्मचारियों को व्यवस्त कार्यशैली के बीच उनके स्वास्थ्य के प्रति जागरूक करना और सर्दियों में होने वाली बीमारियों से बचना था।

सोसाइटी के दस्तावेज की जांच शुरू

कानपुर। विनायकपुर में पार्क का सुदुरीकरण बंद करवा अवैध तरीके से सुदर्शन हाउसिंग सोसाइटी को बेचने के मामले में दस्तावेजों की जांच शुरू हो गई है। सचिव द्वारा महापौर के बेटे को पार्क बेचने का आरोप है। इस मामले में अब आवास विकास परिषद के सहकारिता अधिकारी दिलीप कुमार व उनकी टीम ने सोसाइटी के दस्तावेजों की जांच पड़ताल शुरू कर दी है। इससे पहले आवास के अधिकारियों ने बीते शुक्रवार को सोसाइटी के सचिव अम्बरीश सिंह परिहार को तलब कर उनसे जमीन से जुड़े दस्तावेज मांगे थे। रविंद्र सिंह ने बताया कि सभी दस्तावेज उपलब्ध हो गए हैंहैम कागजों की जांच कर रहे हैं। इस संबंध में सुदर्शन हाउसिंग सोसाइटी के निवासियों ने प्रदर्शन किया था और पार्क को बेचने का विरोध किया था।

अध्यक्ष नौशाद आलम मंसूरी,मदन मोहन शुक्ला,प्रतिभा अटल पाल आदि थे।

सर्दी में बढ़े त्वचा रोग, पड़ रहे चकत्ते



हैलट अस्पताल के चर्म रोग विभाग की ओपीडी में लगी मरीजों की भीड़। अमृत विचार

हवा और कम आर्द्रता त्वचा से प्राकृतिक तेल छीन लेती है, जिससे त्वचा रूखी और कमजोर हो जाती है। ज्यादा गर्म पानी से नहाने से त्वचा के प्राकृतिक तेल निकल जाते हैं, जिससे सूखापन और खुजली बढ़ती है। घर के अंदर हीटर हवा को और शुष्क कर देता है, जिससे त्वचा की नमी कम होती है। मोटे और खुरदुरे कपड़े त्वचा पर घर्षण पैदा करते हैं, जिससे चकत्ते पड़ने की संभावना बढ़ जाती है। साथ ही ठंड के संपर्क में आने पर शरीर की प्रतिक्रिया प्रतिक्रिया के कारण लाल, खुजलीदार पित्ती निकलने और नमी की कमी से रूखी व पपड़ीदार त्वचा होने की समस्या हो सकती है। ऐसे में बचाव बेहद जरूरी है।

ऐसे करें बचाव

- नहाने के तुरंत बाद त्वचा पर नमीयुक्त मॉइस्चराइजर लगाएं।
- गुनगुने पानी का उपयोग करें और जल्दी नहाएं।
- नहाते समय सुगंध-रहित साबुन या बॉडी वॉश का उपयोग करें।
- जलन से बचने के लिए मुलायम और हवादार कपड़े पहनें।
- बादल वाले दिनों में भी समरस्कीन का प्रयोग करें।
- स्वस्थ वसा और एंटीऑक्सीडेंट युक्त भोजन करें।
- संक्रमण से बचने के लिए खुजली वाली जगह को रगड़ने से बचें।

एचबीटीयू तक प्रमुख चौराहों पर तोरण द्वार

कार्यालय संवाददात, कानपुर

अमृत विचार। भाजपा के प्रदेश अध्यक्ष पंकज चौधरी 16 जनवरी को शहर आ रहे हैं। एचबीटीयू परिसर में में होने वाली बैठक की तैयारियां शुरू हो गई हैं। क्षेत्रीय अध्यक्ष प्रकाश पाल एवं जिला अध्यक्ष अनिल दीक्षित ने सोमवार को बैठक स्थल एचबीटीयू का स्थलीय निरीक्षण कर व्यवस्थाओं का जायजा लिया। इस दौरान हुई बैठक में प्रकाश पाल ने कहा कि प्रदेश अध्यक्ष का जाजमऊ से लेकर एचबीटीयू तक प्रमुख चौराहों पर तोरण द्वार लगाए जाएंगे, जिससे भारतीय संस्कृति, राष्ट्रभक्ति और गौरवशाली परंपरा का संदेश जन-जन तक पहुंचे। सभी सांसद एवं विधायक अपने-अपने आवंटित स्वागत प्वाइंट पर प्रदेश अध्यक्ष

● भाजपा के प्रदेश अध्यक्ष पंकज चौधरी 16 जनवरी को शहर आ रहे हैं

का स्वागत करेंगे। 15 जनवरी को शहर में स्थित सभी महापुरुषों की प्रतिमा स्थलों पर विशेष स्वच्छता अभियान चलाया जाएगा, ताकि स्वच्छता, सम्मान और सेवा का संदेश दिया जा सके। जिला अध्यक्ष अनिल दीक्षित ने कहा कि बैठक में सभी पदाधिकारी व जनप्रतिनिधि के साथ ही कार्यकर्ता रहेंगे। भाजपा जिला मीडिया प्रभारी अनुराग शर्मा ने बताया कि प्रदेश अध्यक्ष की बैठक के संबंध में कार्यकर्ताओं को जिम्मेदारी का बंटवारा कर दिया गया है। अनीता गुप्ता, सुनील तिवारी, शिवांग मिश्रा, सीमा एमबीए, रोहित साहू, सरोज सिंह, विधि राजपाल, सुनीता गौड़ आदि रहे।

विदेशी लोहा महंगा, स्वदेशी चमका

कार्यालय संवाददाता, कानपुर

अमृत विचार। विदेशी लोहे के दामों में उछाल आ गया है। इसकी वजह वैश्विक बाजार, युद्ध जैसी स्थिति और डॉलर के मुकाबले रुपये के रेट माने जा रहे हैं। हाल ही में दामों में 10 फीसदी की बढ़ोत्तरी हुई है। माना जा रहा है कि इससे ऐसे उत्पादों की कीमतें प्रभावित हो सकती हैं जिसमें विदेशी लोहे का इस्तेमाल होता है। आम लोगों का अब घर बनाना थोड़ा महंगा पड़ सकता है। इसकी वजह विदेश से आने वाले लोहे के दामों में इजाफा होना है।

- महंगे हो सकते हैं लोहे से बने उत्पाद, 10 फीसदी तक रेट का इजाफा
- घर बनाना, बड़ी मशीनरी खरीदना हो सकता है महंगा



उद्योगों में इस्तेमाल होने वाली हैवी मशीनरी पर भी विदेशी लोहे के महंगे होने का असर पड़ सकता है। बाजार विशेषज्ञों की माना जाए तो वैश्विक असर से लोहे की

अपनी जगह बना सकेगा। विदेशी लोहा बाजार में रेट को प्रभावित करता है। ऐसे में स्वदेशी लोहा बाजार में पूरी तरह अपनी पकड़ नहीं बना पा रहा था। अब दोनों के रेट में लगभग समानता होने होने से स्वदेशी लोहा भी अपनी बेहतर क्वालिटी के दम पर बाजार में टिक सकता है।

ऐसे में लोगों को समान कीमत पर बेहतर क्वालिटी का लोहा उपलब्ध हो सकता है। फीटा के महासचिव उमंग अग्रवाल ने बताया कि दिसंबर के आखिर सप्ताह में लोहे के दामों में इजाफा हुआ है। इससे विदेशी लोहा और स्वदेशी लोहा अब बाजार में प्रतियोगिता के रूप में आ गए हैं। इस स्थिति में आम लोगों को बेहतर स्वदेशी लोहा भी हासिल हो सकेगा।

रणनीति

एसआईआर कराकर भाजपा खुद अपने जाल में फंसी

कांग्रेस का ढांचा तैयार,मुद्दों पर करेंगे चुनावी यलगार

कार्यालय संवाददाता, कानपुर

अमृत विचार। उत्तर प्रदेश में कांग्रेस ने 2027 विस चुनाव की तैयारियों की घोषणा कर दी है। कांग्रेस सांसद किशोरी लाल शर्मा का कहना है कि कांग्रेस का ढांचा पूरी तरह से तैयार हो चुका है, आगामी यूपी विस चुनाव 2027 को देखते हुए अब मुद्दों को लेकर जनता के बीच जाएंगे।

सोमवार को तिलक हाल में सांसद किशोरी लाल शर्मा पत्रकारों से वार्ता कर रहे थे। उन्होंने कहा कि प्रियंका गांधी वाड़ा के जन्मदिन पर पार्टी ने 100 दिनों की कार्ययोजना घोषित करते हुए चुनावी शंखनाद किया है। अगले 100 दिनों में कांग्रेस पार्टी पूरे प्रदेशभर में 30 से ज्यादा संविधान संवाद महापंचायतों के माध्यम से



तिलक हाल में पत्रकारों से बात करते सांसद केएल शर्मा।

अमृत विचार

करेगी जिसमें योगी सरकार की विफलताओं को जनता के सामने रखा जाएगा। उन्होंने एक प्रश्न के उत्तर में कहा कि एसआईआर कराकर भाजपा खुद अपने जाल

में फंस गयी है। कांग्रेस मजदूर के अधिकार, ग्रामसभा के अधिकारी के लिए वचनबद्ध है। मनरेगा मजदूरों की न्यूनतम मजदूरी 400 रुपये की जाए। पत्रकार वार्ता में कानपुर

महानगर अध्यक्ष पवन गुप्ता,ग्रामीण अध्यक्ष संदीप शुक्ला, देहात अध्यक्ष अम्बरीष सिंह गौड़,भूधर नारायण मिश्रा,आलोक मिश्रा,शरद मिश्रा, सुहेल अंसारी,संजीव दरियाबादी,पूर्व



सिटी ब्रीफ

परीक्षा तिथियों में बदलाव

कानपुर। सीएसजेएमयू की एलएलबी की परीक्षाओं की तिथियों में परिवर्तन किया गया है। विश्वविद्यालय की ओर से बताया गया कि एलएलबी व बीएएलएलबी की 17 जनवरी व 20 जनवरी को होने वाली परीक्षाएं 20 व 25 जनवरी को आयोजित की जाएंगी। परीक्षार्थी परिवर्तित परीक्षा कार्यक्रम की जानकारी विश्वविद्यालय व पोर्टल से हासिल कर सकते हैं।

फसल अवशेष प्रबंधन की जानकारी दी

कानपुर। सीएसए एवि के कृषि विज्ञान केंद्र इलीप नगर की ओर से युवाओं को फसल अवशेष प्रबंधन की जानकारी दी गई। इस दौरान हुई प्रतियोगिता में 250 से अधिक छात्रों ने भाग लिया। विशेषज्ञों ने फसल अवशेष प्रबंधन के लाभ, मिट्टी की उर्वरता और पर्यावरण की सुरक्षा के बारे में बताया। कार्यक्रम में प्रसार वैज्ञानिक डॉ राजेश राय ने छात्रों को बताया कि फसल अवशेष प्रबंधन (सीआरएम) एक ऐसी रणनीति है, जो जुताई की आवृत्ति और तीव्रता को कम करने और पिछली फसलों के बचे हुए अवशेषों की मात्रा बढ़ाने पर आधारित है।

जांच रिपोर्ट भेजी मुख्यालय

कानपुर। जीएसवीएम मेडिकल कॉलेज के हेल्थ अस्पताल व बीआई नंबर 12 में भती एक जिंदा मरीज को कागजों पर मृत घोषित कर दिया गया था और उसकी पुलिस इंफार्मेशन बनाकर थाने भेज दी गई थी। जबकि मौत दूसरे मरीज की हुई थी। इस मामले की जानकारी पर उप मुख्यामंत्री ब्रजेश पाठक ने संज्ञान लेकर जांच कर रिपोर्ट प्रेषित करने के निर्देश दिए गए थे। जांच टीम द्वारा दी गई रिपोर्ट को अस्पताल प्रशासन ने मुख्यालय भेज दिया है।

आज यहां गुल रहेगी बिजली

कानपुर। शहर के लवकुशपुरम, शिवली रोड और आसपास के क्षेत्र, पनकी रोड, शिवली रोड व आसपास के क्षेत्र, शिव गोदावरी, ओमपुरवा व जागईपुरवा में बिजली सुबह साढ़े 10 बजे से लेकर शाम को करीब पांच बजे तक गुल रहेगी। जबकि पीरोड, रोशन नगर, विनायकपुर, गुजैनी व बेकनगंज में बिजली सुबह 10 बजे से दोपहर तीन बजे तक नहीं रहेगी। केरको अधिकारियों के मुताबिक इन क्षेत्रों में बिजली संबंधित जरूरी कार्य किए जाएंगे।

युवाओं को साक्षात्कार देना बताएगा सेवायोजन विभाग

कार्यालय संवाददाता, कानपुर

अमृत विचार। रोजगार मेलों में बेहतर प्रदर्शन न कर पाने वाले 300 युवाओं की सेवायोजन विभाग कार्डसिलिंग कराएगा। यह कार्डसिलिंग जनवरी के चौथे सप्ताह में होगी। कार्डसिलिंग में शामिल युवाओं की लिस्ट मेलों में ही बना ली गई थी। सेवायोजन विभाग की ओर से 9 जनवरी को डीएवी कॉलेज में रोजगार मेला लगाया गया था। इस मेले में बड़ी संख्या में युवा ऐसे रहे जो साक्षात्कार में निजी कंपनियों के प्रतिनिधियों को अपना प्रोफाइल तक नहीं बता सके थे। विभाग की ओर से मेले में ही ऐसे युवाओं की लिस्ट बनाई गई थी। अब विभाग की ओर से यह तय किया गया है कि इन युवाओं की कार्डसिलिंग कर उन्हें साक्षात्कार के दौरान बेहतर प्रदर्शन किए जाने के टिप्स दिए जाएंगे। कार्डसिलिंग के दौरान युवाओं के बैच बनाकर उनसे विशेषज्ञ सीधे बातचीत करेंगे। सहायक निदेशक

साइबर अपराध से लड़ने का मुख्य हथियार जागरुकता

लाजपत भवन में स्वामी विवेकानंद की जयंती पर स्वामी विवेकानंद युवा समिति की ओर से हुआ कार्यक्रम

कार्यालय संवाददाता, कानपुर

अमृत विचार। स्वामी विवेकानंद की जयंती पर सोमवार को स्वामी विवेकानंद युवा समिति की ओर से लाजपत भवन में युग चेतना-2026 कार्यक्रम का आयोजन किया गया। सजग सोच, सुरक्षित भविष्य के स्लोगन के तहत कार्यक्रम में नौ हजार युवाओं ने एक साथ साइबर अपराध, डिजिटल अरेस्ट, ऑनलाइन ठगी और नशे से दूर रहने की सामूहिक शपथ ली। कानपुर जोन के अतिरिक्त महानिदेशक (एडीजी) आलोक सिंह ने युवाओं को शपथ दिलाई।

हजारों युवाओं ने एक स्वर में कहा कि वे फर्जी कॉल, डिजिटल अरेस्ट, साइबर ठगी और नशे के झांसे में नहीं आएंगे। एडीजी आलोक सिंह ने कहा कि साइबर अपराध से लड़ने के लिए सबसे बड़ा हथियार जागरूकता और अनुशासन है। उन्होंने युवाओं को नशे के खतरों से आगाह करते हुए कहा कि ड्रग्स को सॉफ्ट या हार्ड कहना एक भ्रम है। ड्रग्स सिर्फ ड्रग्स है और इसका अंत सिर्फ बर्बादी है। पंजाब इसका बड़ा उदाहरण है। एडीजी ने युवाओं से नौकरी खोजने वाले नहीं, बल्कि नौकरी देने वाले बनने की अपील की। स्वामी विवेकानंद युवा चेतना



कार्यक्रम में मौजूद पुलिस अधिकारी और शहरवासी।

अमृत विचार

पुलिस कमिश्नर बोले-अपनी पहचान पहचानिए

■ पुलिस कमिश्नर रघुवीर लाल ने कहा कि युवाओं को सबसे पहले अपनी पहचान समझनी होगी। स्वामी विवेकानंद ने तर्क के माध्यम से जानने का मार्ग दिखाया। युवा भ्रमित न हों, अपनी कमजोरी पहचानें और उसे दूर करें। उन्होंने कहा कि पुलिस केवल कानून लागू करने वाली संस्था नहीं है, बल्कि युवाओं के साथ कंधे से कंधा मिलाकर चलने वाली ताकत है।

समिति के अध्यक्ष विकास सिंह बोले ने कार्यक्रम का उद्देश्य स्पष्ट करते हुए कहा कि स्वामी विवेकानंद ने कहा था उठो, जागो और लक्ष्य प्राप्त तक मत रुको। कार्यक्रम में डीआईजी हरीश चंद्र, एसपी कानपुर देहात श्रद्धा नरेंद्र पांडेय, आईपीएस

सुमित राम टेके, सांसद देवेन्द्र सिंह बोले, राष्ट्रीय स्वयं सेवक संघ के प्रांत प्रचारक श्रीराम जी, राष्ट्रीय स्वयं सेवक संघ के विभाग प्रचारक बैरिस्टर जी, क्षेत्रीय अध्यक्ष प्रकाश पाल, जिलाध्यक्ष अनिल दीक्षित सहित अन्य लोग उपस्थित रहे।

नुककड़ नाटक से दिया गया सशक्त संदेश

■ कार्यक्रम में नुककड़ नाटक के माध्यम से साइबर ठगी, डिजिटल अरेस्ट और नशे के दुष्परिणामों को प्रभावशाली ढंग से प्रस्तुत किया गया। नाटक में दिखाया गया कि कैसे पढ़ा-लिखा युवा भी डर और लालच में आकर ठगों का शिकार हो जाता है। यह प्रस्तुति युवाओं के बीच चर्चा का विषय बनी और कई युवाओं ने मंच से जुड़े स्वयंसेवकों से जानकारी भी ली।

1930 पर सूचना दें, पूरा सिस्टम होता है एक्विटव

■ एडीजी आलोक सिंह ने कहा कि अगर साइबर ठगी होती है, तो तुरंत 1930 पर सूचना दें। एक कॉल से पूरा सिस्टम सक्रिय हो जाता है। उन्होंने युवाओं से अपील की कि वे डिजिटल अरेस्ट जैसे नए फ्रॉड से अपने परिवार और परिचितों को भी बचाएं। उन्होंने कहा कि भारत का कानून कभी फोन पर गिरफ्तारी नहीं करता। अगर कोई ऐसा कहता है, तो वह ठग है।

लोहड़ी आज: आग जलाकर होगा भांगड़ा-गिद्धा

कार्यालय संवाददाता, कानपुर

अमृत विचार। लोहड़ी का त्यौहार 13 जनवरी मंगलवार को मनाया जाएगा जिसमें अलाव जलाकर, लोकगीत गाकर, भांगड़ा-गिद्धा करते हुए तिल, गुड़, मूंगफली, रेवड़ी आदि चीजें आग को समर्पित करने के साथ ही सूर्य देव एवं अग्निदेव का आभार व्यक्त किया जाएगा। इस मौके पर अच्छी फसल, खुशहाली की भी कामना की जाएगी।

लोहड़ी का त्यौहार भाईचारे का प्रतीक है, इसमें लोग एक स्थान पर अलाव जलाकर एकत्र होते हैं और खुशियां मनाते हैं। ये लंबे दिनों के



ओमर वैश्य महिला संघ ने लोहड़ी मनाई।

अमृत विचार

स्वागत और शीतकालीन संक्रांति के बाद सूर्य की वापसी का प्रतीक है। ये किसानों के लिए फसल काटने एवं

मेहनताना मिलने की खुशी का दिन भी है, इस दिन प्रकृति का आभार व्यक्त किया जाता है।

लोहड़ी पर पंजाबी गीतों पर हुआ नृत्य

कानपुर। श्री ओमर वैश्य महिला संघ की ओर से लोहड़ी की पूर्व संध्या पर पंजाबी थीम पर आयोजन हुआ। फूलबाग स्थित यूनियन क्लब में हुए आयोजन में सदस्य पंजाबी पटियाला परिधान में कार्यक्रम में शामिल हुए। कार्यक्रम की शुरुआत महिला संघ की अध्यक्ष रीता वर्मा, डायरेक्टर रजनी चौधरी, उमा ओमर, बीना व विमला ने की। श्रद्धा, प्रियंका, पारुल, दीपति, रेनु, अंजना ने पंजाबी डॉस गिद्धा नाचू लोरी पर मूंगफली गजक ला दे मेरे सैयां जैसे गानों पर भांगड़ा नृत्य किया। इस दौरान पंजाबी थीम पर हाउजी भी खिलाई गई। कार्यक्रम में संयोजिका उर्मिला गुप्ता व अनुभा गुप्ता मौजूद रहीं।

सीए आकाश गुप्ता बने विजेता

कानपुर। द इंस्टिट्यूट ऑफ चार्टर्ड अकाउंटेंट्स ऑफ इंडिया (आईसीएआई) की सेंट्रल इंडिया रीजनल कार्डसिलिंग द्वारा प्रोफेशनल स्किल्स एनरिचमेंट कमेटी, आईसीएआई की ओर से प्रतियोगिता आयोजित हुई। प्रतियोगिता में कानपुर के चार्टर्ड अकाउंटेंट सदस्यों ने भाग लिया।

इस दौरान सीए. अंकुर गोयल, क्षेत्रीय परिषद सदस्य, सीआईआरसी ने कहा कि इस प्रकार की प्रतियोगिताएं चार्टर्ड अकाउंटेंट्स को तकनीकी दक्षता के साथ सॉफ्ट स्किल्स में भी उत्कृष्ट बनने का अवसर प्रदान करती हैं।

सीए आकाश गुप्ता प्रतियोगिता के शाखा स्तर के विजेता रहे। अब वे क्षेत्रीय स्तर की प्रतियोगिता में भाग लेकर कानपुर का प्रतिनिधित्व करेंगे।

इमाम जाफर सादिक की नज़्र दिलाई, कूंडे पर मांगीं मुरादें

कानपुर। सोमवार को शहर के विभिन्न क्षेत्रों में हजरत इमाम जाफर सादिक की याद में कूंडे का त्यौहार मनाया गया। कूंडे में मीठे पकवान भरे गये और लोग एक दूसरे के घर कूंडा खाने गये।

शिया जुमा मस्जिद के इमाम मौलाना अलमदार हुसैन ने बताया कि 22 रजब को कूंडे में मीठे पकवान भर कर इमाम

जाफरे सादिक की नज़्र दिलाई जाती है। नायाब आलम, हाजी असद अली, सादिक रिजवी, शारिब अब्बास, अली अब्बास, ताहा रिजवी, जौन रिजवी, तालिब रिजवी आदि मौजूद रहे। मकबरा ग्वालोली, छोटे मियां हाता, गम्मु खां हाता कर्नलगंज, चमनगंज, बेकनगंज, फहीमाबाद, कुलीबाजार, रेल बाजार, फैथफुलगंज, बाबूपुरवा, मछरिया, बेगमपुरवा, रोशन नगर, रावतपुर, सैयद नगर, जाजमऊ समेत शहर के विभिन्न क्षेत्रों में हजरत इमाम जाफर सादिक के नाम नजर पेश हुई। तंजीम बरेलवी उलमा-ए-अहले सुन्नत के सदर हाफिज व कारी सैयद मोहम्मद फैसल जाफरी ने फातिहा दिलाई और अपने विचार रखे।

●जूही, छोटे मियां हाता, ग्वालोली समेत कई जगह फातिहा

●खाद्य सुरक्षा के लिए प्रकृति पर भी पड़ रहा भारी दबाव

पर्यावरण संरक्षण को भी सुनिश्चित करें। उन्होंने सटीक कृषि से जुड़ी आधुनिक तकनीकों—जैसे सेंसर, स्मार्ट कैमरे, ड्रोन और ‘सी एंड स्प्रे’ जैसी प्रणालियों की भूमिका को रेखांकित किया। जो आवश्यकता के अनुसार कृषि इनपुट के उपयोग में मदद करती हैं। प्रो. गुलाटी ने कहा कि आईआईटी जैसे संस्थानों को किसानों के लिए किकायती और व्यावहारिक तकनीकी समाधान विकसित करने में अग्रणी भूमिका निभानी होगी। यह भी कहा कि भारतीय कृषि को टिकाऊ बनाने के लिए केवल सरकारी प्रयास पर्याप्त

नहीं हैं, बल्कि नीतियों, उत्पादों, कृषि पद्धतियों और साझेदारियों के बीच मजबूत तालमेल आवश्यक है। इसके साथ ही किसानों की शिक्षा, प्रशिक्षण और कौशल विकास में निवेश करना भी अत्यंत महत्वपूर्ण है। आईआईटी जैसे शैक्षणिक संस्थानों की भूमिका ऐसी तकनीकों के विकास में बेहद अहम है, जो किसानों को कम संसाधनों में अधिक और टिकाऊ उत्पादन करने में सक्षम बनाएं। सतत कृषि केवल सामूहिक और समन्वित प्रयासों से ही संभव है। व्याख्यान में संकाय सदस्यों, छात्रों, शोधकर्ताओं और अन्य हितधारकों ने सक्रिय भागीदारी की तथा सतत कृषि और नवाचार पर चर्चा की।

विश्व में सनानत फैलाने वाले पहले हिंदू स्वामी विवेकानंद

कानपुर। भारत में 19वीं सदी में अंग्रेजी शासन का बोलबाला था और दुनिया हमें हीन दृष्टि से देखती थी। उसी समय भारत माता ने एक ऐसे लाल को 12 जनवरी 1863 को कोलकाता में जन्म दिया जिसने भारत के लोगों का ही नहीं वरन पूरी मानवता का गौरव बढ़ाया। वे अध्यात्म में सरोबार होकर स्वामी विवेकानंद कहलाए। वह भारत के पहले हिंदू संन्यासी थे जिन्होंने हिंदू धर्म और सनानत धर्म का संदेश विश्व भर में फैलाया।

बरा 2 स्थित सिंधु इंटरनेशनल स्कूल में स्वामी विवेकानंद जी की जयंती मनाई गई। इस अवसर पर स्वामी विवेकानंद अमर रहे, अमर रहे, के नारों का जय घोष हुआ। सिंधी सभा के राष्ट्रीय अध्यक्ष एवं भाजपा के वरिष्ठ नेता अशोक अंशवानी ने स्वामी विवेकानंद के चित्र पर माल्यार्पण कर दीप प्रज्वलित किया।

नाइशा तेजवानी, अंजलि शिवानी, अतुल अंशवानी, एवं स्कूल के विद्यार्थियों ने स्वामी विवेकानंद जी के जीवन चरित्र पर प्रकाश डाला। अंकिता सिंह, ज्योति बलेचा, अनुष्का त्रिपाठी, सुषमा सरोज, रिया श्रीवास्तव, कामल सिंह, अनुष्का शर्मा, साक्षी पिपाठी, रिचा जैसवाल नित्या अशोक सैनी अमित मिश्रा आदि मौजूद रहे।

www.amritvichar.com  
पर भी खबरें पढ़ें



प्रतियोगिता की शुरुआत करते विश्वविद्यालय के कुलसचिव राकेश कुमार मिश्र।

अमृत विचार

10 युवाओं व युवतियों को पदक दिए

कार्यालय संवाददाता, कानपुर

अमृत विचार। छत्रपति शाहू की महाराज विश्वविद्यालय के शारीरिक शिक्षा एवं खेल विभाग की ओर से ‘रन फॉर स्वदेशी’ का आयोजन किया गया। कार्यक्रम का उद्देश्य युवाओं एवं विश्वविद्यालय समुदाय में स्वदेशी उत्पादों के प्रति जागरूकता, शारीरिक स्वास्थ्य एवं राष्ट्रभावना के प्रति प्रेरित करना रहा। विजेताओं को पदक प्रदान कर सम्मानित किया गया।

रन फॉर स्वदेशी में प्रतिभागी 3 किलोमीटर दौड़ प्रतियोगिता में शामिल हुए। प्रतियोगिता की शुरुआत विश्वविद्यालय के कुलसचिव राकेश कुमार मिश्र ने की। दौड़ प्रतियोगिता में शीर्ष 10 युवाओं व शीर्ष 10 युवतियों को उनके उत्कृष्ट प्रदर्शन के लिए पदक प्रदान कर सम्मानित किया गया। इसके साथ ही, शीर्ष 10 शिक्षक प्रतिभागियों को भी उनके सहभाग

निकिता जोशी प्रथम

■ कानपुर। सीएसजेएम विश्वविद्यालय के पत्रकारिता एवं जनसंचार विभाग द्वारा ‘स्वामी विवेकानंद के सपनों का भारत’ विषय पर भाषण प्रतियोगिता का आयोजन हुआ। प्रतियोगिता में स्नातक द्वितीय सेमेस्टर के सभी छात्रों ने प्रतिभागिता किया। कार्यक्रम में मुख्य निर्णायक के तौर पर विश्वविद्यालय इनोवेशन फाउंडेशन से प्रभाकर सिंह उपस्थित थे। विभागाध्यक्ष डॉ विदाकर अवस्थी ने कहा कि इस कार्यक्रम का उद्देश्य पत्रकारिता के छात्रों में आत्मविश्वास, राष्ट्रप्रेम और नैतिक मूल्यों का संचार करना है। कार्यक्रम का संचालन सहायक आचार्य डॉ हरिओम कुमार ने किया। छात्रा निकिता जोशी ने प्रथम स्थान, रितिका गुप्ता ने द्वितीय स्थान एवं पायल मिश्रा ने तृतीय स्थान प्राप्त किया। तीनों छात्राओं को विभाग द्वारा सम्मानित किया गया।

योगेश मिश्रा बने विजेता

■ कानपुर। राष्ट्रीय युवा दिवस पर सीएसजेएमयू परिसर में एक दिवसीय विशेष कार्यक्रम का आयोजन किया गया। विभिन्न कार्यक्रमों में रीत मेकिंग प्रतियोगिता में समृद्धि सिंह विजेता बनी। इसी तरह हस्तनिर्मित पोस्टर निर्माण प्रतियोगिता में योगेश मिश्रा ने बाजी मारी। डिजिटल पोस्टर डिजाइन प्रतियोगिता दुर्गेश गुप्ता, वाद-विवाद प्रतियोगिता ध्रुव मटखरे व पॉट कलरिंग प्रतियोगिता - नंदिका त्रिवेदी विजेता बनी। कार्यक्रम के माध्यम से युवाओं को स्वामी विवेकानंद जी के विचारों से प्रेरित होकर आत्मनिर्भर, जागरूक एवं जिम्मेदार नागरिक बनने का संदेश दिया गया।

के लिए पदकों से सम्मानित किया गया। छात्र कल्याण अधिष्ठाता प्रो. अंशु यादव, शारीरिक शिक्षा एवं खेल विभाग के विभागाध्यक्ष डॉ. श्रवण कुमार यादव, क्रीड़ा सचिव डॉ. निमिषा कुशवाहा मौजूद रहे।

Office of the Executive Officer, NAGAR PANCHAYAT SARILA

Letter No: 277/etender/ npsarila/2025-26/	Dated:./ 29-12-2025
<b>e-Procurement Notice</b>	
The NAGAR PANCHAYAT SARILA invites Payjal Vyavastha Yojna Fund the percentage rate bids through e-tendering system from the eligible and approved Contractors registered with autonomous body/Public Sector Department/ State Government/Central Government or any government department in appropriate class A to Eas per GO as the case may be. The Bidder may submit bids for any or all of the works.	
1- Name of work - The details of the works are available on the website - https://etender.up.nic.in	
2- Date of availability of Bid Documents on website:-31-12-2025	
3. Last Date/Time for receipt of bids through e-procurement: 31-12-2025 UP TO 21-01-2026	
4. Date of opening of bids through e-procurement: 21-01-2026 at 02:00 PM at NP SARILA.	
5. The Employer has right to issue addendum/corrigendum as per ITB clause-9 on-line which will not be published in any newspaper. All prospective bidders are advised to keep regular watch and visit e-tenderportal regularly	
For further details please log on to https://etender.up.nic.in and download the bid document.	
Note In compliance of the Director, Local Bodies Directorate's order number-a/681/compu.cell/2019 dated 23rd September, 2019 in the works of e-tendering, the tender fee to be paid to UP Electronics 0.01 percent of the estimate amount or minimum Rs.250.00 for each tender. Will be payable separately.	
अधिशासी अधिकारी नगर पंचायत सरीला (हमीरपुर)	अध्यक्ष नगर पंचायत सरीला (हमीरपुर)



न्यूज़ ब्रीफ

**उमाशंकर दीक्षित की 125वीं जयंती धूमधाम से मनाई गई**  
फतेहपुर चौरासी, उन्नाव: फतेहपुर चौरासी क्षेत्र में पूर्व गवर्नर, पूर्व केंद्रीय गृह मंत्री एवं पद्म विभूषण से सम्मानित प्रांत गौरव उमाशंकर दीक्षित (ददा) की 125वीं जयंती सोमवार को बड़े ही श्रद्धा और उल्लास के साथ मनाई गई। कार्यक्रम का आयोजन नगर पंचायत ऊरू स्थित ज्वाला देवी दीक्षित बालिका विद्यालय में किया गया। इस अवसर पर श्रीमती आरती बाजपेई, चेयरमैन प्रतिनिधि अनुज दीक्षित एवं बिदुषी बाजपेई ने उनके चित्र पर माल्यार्पण कर श्रद्धांजलि अर्पित की। कार्यक्रम में छात्राओं ने सांस्कृतिक प्रस्तुतियां देकर सबका मन मोह लिया। इस दौरान अनेक गणमान्य लोग व क्षेत्रवासी उपस्थित रहे।

**स्वामी विवेकानंद जयंती पर संगोष्ठी का आयोजन**  
सफ़ीपुर, उन्नाव: सफ़ीपुर नगर में अखिल भारतीय विद्यार्थी परिषद लवकुश नगर जिले की सफ़ीपुर नगर इकाई द्वारा राजकीय बालिका इंटर कॉलेज में स्वामी विवेकानंद जी की जयंती के अवसर पर संगोष्ठी एवं भाषण प्रतियोगिता का आयोजन किया गया। कार्यक्रम का शुभारम्भ मां सरस्वती एवं स्वामी विवेकानंद के चित्र पर माल्यार्पण व पुष्पांजलि अर्पित कर किया गया। मुख्य अतिथि प्रदेश कार्यसमिति सदस्य आशुतोष श्रीवास्तव ने कहा कि स्वामी विवेकानंद का जीवन युवाओं के लिए प्रेरणास्रोत है, जिन्होंने आत्मविश्वास व दृढ़ संकल्प से आगे बढ़ने का मार्ग दिखाया। कार्यक्रम का समापन सामूहिक वंदे मातरम के साथ हुआ।

## कैफे में पत्थरबाजी, तोड़फोड़ से हजारों का हुआ नुकसान

**संवाददाता शुक्लागंज (उन्नाव) अमृत विचार:** गंगाघाट कोतवाली क्षेत्र अंतर्गत राजधानी मार्ग स्थित सर्वोदय नगर मोड़ के पास एक कैफे में अज्ञात युवकों द्वारा अकारण पत्थरबाजी कर तोड़फोड़ किए जाने से क्षेत्र में अफरा-तफरी मच गई। घटना रविवार देर रात करीब 12 बजे की बताई जा रही है। अचानक हुई पत्थरबाजी से कैफे के बाहर और आसपास पत्थरों के ढेर लग गए, जिससे दहशत का माहौल बन गया। घटना के दौरान तेज शोरगुल सुनकर आसपास के लोग घरो से बाहर निकल आए और तत्काल पुलिस को सूचना दी। सूचना मिलते ही पुलिस मौके पर पहुंची, लेकिन

## धूप से मिली राहत व रात में ठिठुरे लोग

कार्यालय संवाददाता, उन्नाव

**अमृत विचार:** जिले में पिछले तीन दिनों से मौसम के मिजाज में बदलाव देखने को मिल रहा है। कड़ाके की ठंड और घने कोहरे के बीच अब सूर्य देव के कड़े तेवर लोगों को दिन में तो राहत दे रहे हैं, लेकिन ढलती शाम एक बार फिर कड़ाके की ठंड और गलन साथ लेकर आ रही है। पिछले दो दिनों से सुबह 10 बजे के बाद ही आसमान साफ हो रहा है और तेज धूप खिल रही है। धूप के कारण बाग्यों, पार्कों और छतों पर भीड़ देखी जा रही है, जिससे ऐसा महसूस हो रहा है मानो उंड विदा हो रही हो। हालांकि, यह राहत केवल सूरज की मौजूदगी तक ही सीमित

लिया जायजा

## आनंद घाट व नमामि गंगे घाट पर होगा मकर संक्रांति स्नान

संवाददाता शुक्लागंज (उन्नाव)

**अमृत विचार:** मकर संक्रांति पर्व को देखते हुए मिश्रा कॉलोनी से रेलवे पुल के नीचे तक ही रही जबदस्त सनान के चलते सुरक्षा की दृष्टि से इन घाटों पर स्नान को प्रतिबंधित कर दिया गया है। उच्चाधिकारियों के निर्देश पर नगर पालिका द्वारा यह निर्णय लिया गया है। श्रद्धालु इस बार मकर संक्रांति स्नान आनंद घाट एवं नमामि गंगे घाट पर ही कर सकेंगे। सोमवार को नगर पालिका के अधिशासी अधिकारी मुकेश मिश्रा, गंगाघाट कोतवाली प्रभारी निरीक्षक अजय कुमार सिंह तथा पालिकाध्यक्ष प्रतिनिधि संदीप पांडे ने कटान प्रभावित क्षेत्रों का स्थलीय निरीक्षण किया। निरीक्षण के दौरान घाटों की स्थिति को गंभीर व खतरनाक बताया गया। अधिशासी

## उपमुख्यमंत्री ने की विकास कार्यों की समीक्षा

विकसित भारत रोजगार अधिनियम ग्रामीण अर्थव्यवस्था के लिए मील का पत्थर: केशव प्रसाद मौर्य

कार्यालय संवाददाता, उन्नाव

**अमृत विचार:** उपमुख्यमंत्री केशव प्रसाद मौर्य ने सोमवार को निरीक्षण भवन में विभागीय अधिकारियों के साथ विकास कार्यों की समीक्षा की। बैठक के दौरान उन्होंने ने केवल विकास परियोजनाओं में तेजी लाने के निर्देश दिए, बल्कि केंद्र सरकार द्वारा पारित नए विकसित भारत रोजगार और आजीविका गारंटी मिशन (ग्रामीण) अधिनियम को ग्रामीण विकास के लिए क्रांतिकारी कदम बताया। समीक्षा बैठक के दौरान उपमुख्यमंत्री ने निर्देश देते हुए कहा कि मुख्यमंत्री आवास योजना के

## रामभरोसे अध्यक्ष व रमेश द्विवेदी बने महामंत्री

बांगरमऊ, उन्नाव

**अमृत विचार:** तहसील बार एसोसिएशन का वार्षिक चुनाव सोमवार को संपन्न हुआ। चुनाव के परिणामों की घोषणा होते ही नवनिर्वाचित पदाधिकारियों के समर्थकों में खुशी की लहर दौड़ गई और फूल-मालाओं के साथ उनका स्वागत किया गया। चुनाव अधिकारी श्रीकांत द्विवेदी की देखरेख में सुबह से शुरू हुई मतदान प्रक्रिया में कुल 60 मतों में से 53 मत पड़े। मतगणना के बाद घोषित परिणामों के अनुसार अध्यक्ष पद के कड़े मुकाबले में एडवोकेट राम भरोसे वर्मा ने बाजी मारी। उन्होंने कुल 41 मत प्राप्त किए और अपने निकटतम प्रतिद्वंदी नरेंद्र



जनप्रतिनिधियों व अधिकारियों के साथ बैठक करते उपमुख्यमंत्री केशव प्रसाद मौर्य।

तहत कोई भी पात्र व्यक्ति छूटना नहीं चाहिए। उन्होंने विशेष रूप से दिव्यांग और विधवा लाभार्थियों को प्राथमिकता के आधार पर चिन्हित करने को कहा। पंचायतों के विकास



बार एसोसिएशन की नवनिर्वाचित कार्यकारिणी के सदस्य।

### ● तहसील बार एसोसिएशन का वार्षिक चुनाव संपन्न

नाथ वाजपेई को 29 मतों के अंतर से पराजित किया। महामंत्री पद पर रमेश द्विवेदी विजयी रहे। उन्होंने 30 मत प्राप्त कर अपने प्रतिद्वंदी राजमणि हंस को 7 मतों के अंतर से शिकस्त दी। कोषाध्यक्ष पद पर मुजम्मिल

अहमद एडवोकेट पहले ही निर्विरोध निर्वाचित घोषित किए जा चुके थे। परिणामों की औपचारिक घोषणा होते ही तहसील परिसर जयकारों से गुंज उठा। नवनिर्वाचित पदाधिकारियों का आयुष शुक्ला, आदित्य तिवारी, सुरभि श्रीवास्तव, सुरेंद्र बाबु, खालिद खान, राहुल दीक्षित आदि ने फूल-मालाएं पहनाकर स्वागत किया।

कार्यालय संवाददाता, उन्नाव

**अमृत विचार:** स्वामी विवेकानंद जयंती के अवसर पर सोमवार को कलेक्ट्रेट परिसर स्थित शक्ति पुंज अधिवक्ता संघ के तत्वावधान में समारोह का आयोजन किया गया। इस कार्यक्रम में विधि, समाज और बौद्धिक क्षेत्रों में उत्कृष्ट प्रदर्शन करने वाले युवा अधिवक्ताओं एवं विभिन्न प्रतिभाओं को सम्मानित किया गया।

कार्यक्रम का शुभारंभ अपर जिला जज एवं सचिव विधिक सेवा प्राधिकरण मनीष निगम द्वारा दीप जा रही है। आसपास लगे सीसीटीवी कैमरों की फुटेज खंगाली जा रही है, जिससे युवकों की पहचान कर उनके विरुद्ध विधिक कार्रवाई की जाएगी।



कार्यक्रम को संबोधित करते अपर जिला जज मनीष निगम।

### ● स्वामी विवेकानंद जयंती पर शक्ति पुंज अधिवक्ता संघ के तत्वावधान में समारोह का आयोजन

आत्मसात कर राष्ट्र निर्माण में अपनी सक्रिय भूमिका निभानी चाहिए। उन्होंने युवा अधिवक्ताओं से संवैधानिक मूल्यों और

## राजस्व विभाग की पैमाइश पर उठे सवाल

सफ़ीपुर, उन्नाव

**अमृत विचार:** तहसील के गंगा कटरी क्षेत्र में सीमा विवाद को लेकर दो गांवों के बीच तनाव गहरा गया है। ग्राम रूपपुर चंदेला के ग्रामीणों ने राजस्व विभाग की कार्यप्रणाली को लेकर सोमवार को डीएम से मुलाकात की। ग्रामीणों का आरोप है कि लेखपालों की मिलीभगत से उनकी सैकड़ों बीघा जमीन दूसरे गांव के खाते में डाल दी गई है।

गंगा नदी के जलस्तर में बढ़ोतरी के कारण रूपपुर चंदेला, टिकईपुरवा, नयाखेड़ा और बहलेवा गांवों की मेड़ें कट गई थीं। कुल प्रभावित भूमि का रकबा 450 बीघा बताया जा रहा है। ग्राम प्रधान प्रतिनिधि प्रताप के

उपमुख्यमंत्री ने विकसित भारत जीरामजी अधिनियम 2025 की खूबियां गिनाईं। उन्होंने कहा अब ग्रामीण परिवारों को साल में 100 की जगह 125 दिन का रोजगार मिलेगा। यदि निर्धारित समय के भीतर काम नहीं मिलता है, तो सरकार बेरोजगारी भत्ता देगी। कार्यों में भ्रष्टाचार रोकने के लिए बायोमेट्रिक हाजिरी तकनीक का उपयोग किया जाएगा। श्रमिकों को अब अपने पैसे के लिए लंबा इंतजार नहीं करना होगा, उन्हें साप्ताहिक भुगतान मिलेगा। फसल बुवाई और कटाई के समय 60 दिनों का हॉलिडे रखा गया है ताकि खेती के काम के लिए श्रमिकों की कमी न हो। डिप्टी सीएम ने जनपद में

स्थापित हो रहे 5 टीएचआर प्लांट की प्रगति जानी और खाद्य प्रसंस्करण की बड़ी इकाइयां लगाने के निर्देश दिए, ताकि स्वयं सहायता समूह की महिलाएं स्वावलंबी बन सकें। इससे पूर्व, उन्होंने दिव्यांग कल्याण विभाग के कार्यक्रम में सांसद की उपस्थिति में दिव्यांग जनों को ट्राई साइकिल का वितरण भी किया। मरहला सरैया क्रॉसिंग को जनहित में खोलने के लिए जिला प्रशासन को उचित कार्यवाही के निर्देश। इस दौरान सदर विधायक पंकज गुप्ता, भाजपा जिलाध्यक्ष अनुराग अवस्थी, एसएसपी जयप्रकाश, एडीएम सुशील कुमार गोंड, डीडीओ देवी चतुर्वेदी सहित अन्य अधिकारी मौजूद रहे।

## ईओ ने कान्हा गौशाला का किया औचक निरीक्षण

**संवाददाता शुक्लागंज (उन्नाव) अमृत विचार:** गगनी खेड़ा नेतुआ मार्ग स्थित कान्हा गौशाला का सोमवार को नगर पालिका के अधिशासी अधिकारी ने औचक निरीक्षण किया। निरीक्षण के दौरान संरक्षित गोवंशों के लिए चारा और पानी की व्यवस्थाओं का जायजा लिया गया। इस दौरान एक स्थान पर गंदगी मिलने पर ईओ ने नाराजगी जाहिर करते हुए संबंधित कर्मचारी को फटकार लगाई।

सोमवार दोपहर अधिशासी अधिकारी मुकेश कुमार मिश्रा, स्वच्छ भारत मिशन प्रभारी अनूप शुक्ला के साथ कान्हा गौशाला पहुंचे। उन्होंने गौशाला परिसर का

निरीक्षण करते हुए गोवंशों के लिए उपलब्ध चारे की गुणवत्ता और मात्रा की जानकारी ली। साथ ही गोवंशों के लिए पानी की व्यवस्था भी देखी। निरीक्षण के दौरान परिसर में गंदगी पाए जाने पर ईओ ने तत्काल सफाई कराने के निर्देश दिए। उन्होंने कहा कि गौशाला को हर समय साफ-सुथरा और चकाकर रखा जाए, ताकि गोवंशों को किसी प्रकार की परेशानी न हो। इसके साथ ही उन्होंने कर्मचारियों को निर्देशित किया कि सर्दी के मौसम को देखते हुए गोवंशों के लिए अलाव की व्यवस्था नियमित रूप से की जाए, जिससे उन्हें ठंड से बचाया जा सके।

### कांग्रेसियों ने प्रियंका गांधी का जन्मदिन मनाया

उन्नाव, अमृत विचार : जिला कांग्रेस कमेटी के तत्वावधान में अखिल भारतीय कांग्रेस कमेटी की महासचिव एवं उ.प्र. की पूर्व प्रभारी प्रियंका गांधी का जन्म दिवस मनाया गया। कांग्रेस कार्यकर्ताओं ने इस अवसर को प्रतिज्ञा परिवर्तन दिवस के रूप में मनाते हुए जनसेवा के कार्यों के साथ उनका लंबी उम्र की कामना की। कार्यक्रम के दौरान जिलाध्यक्ष सुरेंद्र कुशवाहा ने कहा कि जनपद के सभी कांग्रेस जनों के लिए यह गौरव का दिन है। उन्होंने कार्यकर्ताओं का आह्वान करते हुए कहा, हम अपेक्षा करते हैं कि इस शुभ अवसर पर सभी लोग परिवर्तन की प्रतिज्ञा लें, जिससे देश को साम्प्रदायिक ताकतों से आजादी मिल सके। इस अवसर पर वरिष्ठ उपाध्यक्ष हनुमंत सिंह, विनय प्रकाश श्रीवास्तव, चंद्र प्रकाश शुक्ला, उपाध्यक्ष संमत कपेश अग्निहोत्री, जग बहादुर सिंह, अजय गौतम, चंद्र प्रकाश सिंह, जितेंद्र सिंह आदि मौजूद रहे।

## राजस्व विभाग की पैमाइश पर उठे सवाल

नेतृत्व में किसान डीएम कार्यालय पहुंचे। उन्होंने शिकायती पत्र देकर मांग की है कि उच्चाधिकारियों की मौजूदगी में दोबारा निष्पक्ष सीमांकन कराया जाए। पिलर उखाड़ने वाले और गलत पैमाइश करने वाले दोषी कर्मचारियों पर सख्त कार्रवाई हो। डीएम महोदय ने मामले को गंभीरता से लेते हुए एक सप्ताह के अंदर जांच कर कार्रवाई का भरोसा दिया है। इस संबंध में एसडीएम शिवेंद्र वर्मा ने बताया कि पूर्व में लगाए गए निशान मिटाए जाने की सूचना पर शनिवार को दोबारा टीम भेजकर पिलर लगवाए गए हैं। यदि ग्रामीणों को कोई आपत्ति है, तो लिखित शिकायत मिलने पर पूरे मामले की निष्पक्ष जांच कराई जाएगी।

उन्नाव, अमृत विचार:

सोनिक और अजगैन रेलवे स्टेशन के बीच डाउन लाइन पर एक वृद्ध महिला का शव पड़े होने की सूचना लोको पावरलट ने स्टेशन मास्टर को दी। सूचना पर पहुंची अजगैन थाना पुलिस ने मौके पर जांच कर अज्ञात महिला के शव को कब्जे में लेकर मंचरीं निजवाया। इधर, लापता वृद्ध महिला की तलाश कर रहे परिजन जब थाने पहुंचे तो उन्हें रेलवे लाइन पर शव मिलने की जानकारी दी गई। इसके बाद परिजन पोस्टमार्टम हाउस पहुंचे, जहां शव की शिनाख्त की गई। मृतका की पहचान अजगैन थाना क्षेत्र के ग्राम गोकुल खेड़ा

पुण्यतिथि पर अजीतपाल सिंह को श्रद्धांजलि

उन्नाव, अमृत विचार : लाइफ सेवर्स संस्था ने जिला अस्पताल स्थित ब्लड बैंक में स्वर्गीय सरदार अजीत पाल सिंह की पुण्यतिथि पर एक भव्य स्वीच्छिक रक्तदान शिविर का आयोजन किया।



रक्तदाता को प्रमाणपत्र देती निम्मी अरोड़ा व अन्य।

मानव सेवा को समर्पित इस आयोजन का शुभारंभ डॉ. संजय मिश्रा और समाजसेविका निम्मी अरोड़ा ने संयुक्त रूप से रिबन काटकर किया। रक्तदाताओं ने किया सराहनीय कार्य कार्यक्रम में उपस्थित सभी लोगों ने स्वर्गीय अजीत पाल सिंह के चित्र पर माल्यार्पण कर श्रद्धांजलि अर्पित की। वेद प्रकाश साहू ने सर्वप्रथम रक्तदान कर अनुकरणीय उदाहरण प्रस्तुत किया। उनके साथ प्रखर निगम, संजीव सिंह, सुशील कुमार शुक्ला, मंजीत सिंह, अनुराग सिंह राठौर, जसपाल सिंह, अजय कुमार, वरुण सूरी और जसमीत सिंह ने भी रक्तदान किया। सभी रक्तदाताओं को प्रशस्ति पत्र व अवस्त्र भेंट किए गए। इस अवसर पर डॉ. मनीष सिंह सेंगर, सोनी अवस्थी शुक्ला, बृजेश चंद शुक्ला, जनरल सिंह, प्रभात सिंहा, आशीष शुक्ला, चेतन मिश्रा, डॉ. राजेश सिंह, निमेष पटेल, सोनी देवी, अजय कुमार, सुनील कुमार, पंकज कुमार सहित कई गणमान्य लोग मौजूद रहे।

राधा कृष्ण मंदिर में श्री रामकथा 14 से 22 तक

**संवाददाता शुक्लागंज (उन्नाव) अमृत विचार :** पोनी रोड स्थित राधा कृष्ण दुर्गा मंदिर में 14 से 22 जनवरी के बीच नौ दिवसीय श्रीराम कथा का आयोजन किया जाएगा।



कथा से पूर्व भव्य कलश स्थापना की जाएगी।

कथा से पूर्व भव्य कलश स्थापना की जाएगी। राधा श्री निकाली जाएगी। जिसको लेकर तैयारियों की जा रही है। यह जानकारी सोमवार को राजधानी मार्ग पर आयोजित प्रेस वार्ता में कथा के मुख्य आयोजनकर्ता वीरेंद्र शुक्ला ने दी। उन्होंने बताया कि श्रीराम कथा का शुभारंभ 14 जनवरी बुधवार को दोपहर 11 बजे कलश यात्रा के साथ होगा। कलश यात्रा नगर के प्रमुख मार्गों से होते हुए मंदिर परिसर पहुंचेगी, जिसमें बड़ी संख्या में श्रद्धालुओं के शामिल होने की उम्मीद है। इसके पश्चात प्रतिदिन कथा का आयोजन किया जाएगा, जो 22 जनवरी तक चलेगा। कथा व्यास के रूप में छिबरामऊ निवासी पंडित संजीव कृष्ण ब्रह्म शुक्लाओं को श्रीराम कथा का रसमन कराएंगे। उनके साथ आचार्य योगेश द्विवेदी भी विशेष रूप से उपस्थित रहेंगे। आयोजन के समापन के पश्चात 23 जनवरी को दोपहर डेढ़ बजे से हवन-पूजन एवं विशाल भंडारे का आयोजन किया जाएगा। प्रेस वार्ता के दौरान कमल दोसर, संजय तिवारी, प्रसून दोसर, अजीत सिंह, विनोद कुमार, अनूप साहू, विशाल गौतम मौजूद रहे।

संदेश फाउंडेशन ने खिलाड़ियों को किया सम्मानित



राष्ट्रीय युवा दिवस पर संदेश फाउंडेशन ने खिलाड़ियों को किया सम्मानित।

**संवाददाता शुक्लागंज (उन्नाव) अमृत विचार :** राष्ट्रीय युवा दिवस के पावन अवसर पर संदेश फाउंडेशन के तत्वावधान में सोमवार को एक कार्यक्रम का आयोजन किया गया। यह कार्यक्रम नगर पालिका परिषद गंगाघाट की अध्यक्ष कौमुदी पांडे के डॉक्टरांत कॉलोनी स्थित आवास के बाहर आयोजित हुआ, जहां क्षेत्र के उद्योगीमान एवं प्रतिभाशाली खिलाड़ियों को ट्रैक सूट वितरित कर उनका उत्साहवर्धन किया गया। कार्यक्रम की मुख्य अतिथि पालिकाध्यक्ष कौमुदी पांडे रही। उन्होंने खिलाड़ियों को ट्रैक सूट प्रदान करते हुए कहा कि युवा देश की सबसे बड़ी ताकत हैं और खेल गतिविधियां युवाओं को अनुशासन, आत्मविश्वास तथा नेतृत्व क्षमता प्रदान करती हैं। उन्होंने संदेश फाउंडेशन द्वारा किए जा रहे प्रकाशों की सराहना करते हुए कहा कि ऐसे आयोजनों से खेल प्रतिभाओं को आगे बढ़ने का अवसर मिलता है। इस अवसर पर पालिकाध्यक्ष प्रतिनिधि संदीप पांडे ने कहा कि युवाओं को खेल के प्रति प्रोत्साहित करना समाज और राष्ट्र दोनों के लिए आवश्यक है। संदेश फाउंडेशन के पदाधिकारियों ने बताया कि संस्था लगातार समाजहित में कार्य करते हुए युवाओं, खिलाड़ियों और जरूरतमंद वर्ग के लिए विभिन्न कार्यक्रम आयोजित करती आ रही है।

स्कूलों में मनाई गई स्वामी विवेकानंद जयंती

**संवाददाता शुक्लागंज (उन्नाव) अमृत विचार :** सोमवार को नगर व ग्रामीण क्षेत्रों के विभिन्न स्कूलों में स्वामी विवेकानंद की जयंती श्रद्धा एवं उत्साह के साथ मनाई गई। इस अवसर पर छात्र-छात्राओं ने स्वामी विवेकानंद के चित्र पर पुष्प अर्पित कर उन्हें नमन किया तथा उनके बताए मार्ग पर चलने का संकल्प लिया। इसके अलावा अन्य शिक्षण संस्थानों और सामाजिक संगठनों द्वारा भी जयंती कार्यक्रम आयोजित किए गए। स्वामी विवेकानंद की 163वीं जयंती सुभाष नगर स्थित संत विवेकानंद स्कूल में विशेष रूप से मनाई गई। कार्यक्रम की शुरुआत स्कूल प्रबंधक बी.एल. सेनी द्वारा स्वामी विवेकानंद के चित्र पर पुष्प अर्पित कर की गई। इसके पश्चात विद्यालय के छात्र-छात्राओं ने भी पुष्पांजलि अर्पित की। इस मौके पर बी.एल. सेनी ने कहा कि स्वामी विवेकानंद युवाओं की चिरकालीन प्रेरणा स्रोत रहे हैं। उन्होंने अपने अल्प जीवनकाल में ही विश्व पटल पर सनातन धर्म एवं भारतीय संस्कृति की अमिट छाप छोड़ी। कार्यक्रम में अनामिका मिश्रा, अंशिका मिश्रा, श्रद्धा, आशा श्रीवास्तव, अनीता, शालू, सानिया, आंचल और मनीषा सहित अन्य छात्र-छात्राएं व शिक्षक उपस्थित रहे।



स्वामी जी के चित्र पर माल्यार्पण करते प्रबंधक और बच्चे।

सर्वजनिक स्नाना

सर्वसाधारण को सुविधा किया जाता है कि श्री राकेश पुत्र कुशीराम निवासी ग्राम जेजपुर कटरा तहसील बॉंगरमऊ जिला उन्नाव ने पालिका कार्यालय में अपने आवेदन पत्र के साथ रजिस्टर्ड बैनामा, आधार कार्ड की छायाप्रति व शपथ पत्र प्रस्तुत कर यह उल्लेख किया है कि प्राथी ने मोहल्ला पन्नीटोला बॉंगरमऊ का एक किता भवन नम्बर 210 का जुज भाग श्री रामकृष्ण पुत्र घाली निवासी मोहल्ला पन्नीटोला बॉंगरमऊ जिला उन्नाव से जरिये रजिस्टर्ड बैनामा विनांक 25-03-2021 को क्रय कर लिया है। जिसकी माप पृथ्व 11 फिट पश्चिम 17 फिट व उत्तर 30 फिट दक्षिण 32 फिट द्वितीय मुखबंद पूर्व से पश्चिम 11 फिट व उत्तर से दक्षिण 11 फिट कुल माप 555 वर्गफीट या 51.59 वर्गमीटर उक्त भवन की चौड़ी निम्नलिखित है। पूर्व- पश्चिम 10 फिट चौड़ा पश्चिम - मकान सोलर उत्तर- मकान सोलर दक्षिण- मकान राम आसरे प्राथी ने अपने उपरोक्त भवन को नगर पालिका कर पंजिका में कर की अवधि के लिए अपने नाम से दर्ज किये जाने की मांग की है। पञ्जवली पर उपरलब्ध साक्ष्य आवेदन पत्र, रजिस्टर्ड बैनामा, शपथ पत्र,आधार कार्ड की छायाप्रति के आधार पर यदि उक्त नामांतरण प्रक्रिया को पूर्ण किये जाने ने किसी को कोई भी आपत्ति है। तो वह विज्ञापन प्रकाशन से 30 दिन के अन्दर उक्त भवन से सम्बंधित सर्वनाम रजिस्टर्ड साक्ष्य सहित मेरे समक्ष उपस्थित हो कर यह अपने आपत्ति दर्ज करवा सकता है।बाद नियाम गुजर जाने पर किसी भी आपत्ति पर कोई विचार नहीं किया जायेगा और उपरोक्त नामांतरण प्रक्रिया को आवेदनकर्ता के लक्ष में पूर्ण कर दिया जायेगा तत्पश्चात नगर पालिका परिषद बॉंगरमऊ की कोई जिम्मेदारी न होगी।

**अधिशासी अधिकारी**  
नगण पालिका परिषद  
बांगरमऊ, उन्नाव





# अमृत विचार

**मंगलवार, 13 जनवरी 2026**

## उद्यम सृजक प्रदेश

उत्तर प्रदेश को आत्मनिर्भर और उद्यमशील राज्य बनाने के लिए मुख्यमंत्री योगी आदित्यनाथ द्वारा आगामी पांच वर्षों में 15 लाख नए उद्यम स्थापित करने की योजना प्रदेश की आर्थिक संरचना को जमीनी स्तर पर बदलने का महत्वाकांक्षी प्रयास है। यदि यह योजना कागज से निकलकर धरातल पर उतरी, तो उत्तर प्रदेश की पहचान केवल श्रम-आपूर्तिकर्ता राज्य की नहीं, बल्कि उद्यम सृजक प्रदेश की बन जाएगी। ग्रामीण क्षेत्रों में बड़े पैमाने पर स्वरोजगार को बढ़ावा देने और एक करोड़ ग्रामीण उद्यमी तैयार करने की रणनीति, आत्मनिर्भर भारत की अवधारणा को गांवों तक ले जाती है। ऐसे प्रदेश की जिसकी बड़ी आबादी कृषि आधारित अस्थिर और सीमित आय पर निर्भर हो, उद्यमिता को आजीविका का विकल्प बनाना, ग्रामीणों को स्वावलंबी बनाने की दिशा में निर्णायक कदम हो सकता है। प्रत्येक स्वयं सहायता समूह से कम से कम एक को उद्यम हेतु प्रोत्साहन और उन्हें राष्ट्रीय ग्रामीण आजीविका मिशन से सीधे जोड़ने का प्रयास अत्यंत दूरदर्शी है।

ग्रामीण उद्यमिता का यह मॉडल पलायन रोकने, स्थानीय रोजगार बढ़ाने और समावेशी विकास को गति देने में निर्णायक भूमिका निभाएगा। 5 लाख ग्रामीण महिलाओं को उद्यमिता से जोड़ने का लक्ष्य महिला सशक्तिकरण की दिशा में क्रांतिकारी कदम है। इसका उनके आय, निर्णय-क्षमता और सामाजिक सम्मान, तीनों स्तरों पर इसका प्रभाव पड़ेगा। “आत्मनिर्भर गांव, सशक्त महिलाएं” का सपना तभी साकार होगा, जब महिलाओं के उद्यमों को बाजार, वित्त और तकनीक, तीनों का भरोसेमंद सहारा मिले। योजना में कृषि आधारित आजीविका के साथ-साथ गैर-कृषि क्षेत्रों जैसे खाद्य प्रसंस्करण, हस्तशिल्प, डेयरी, सिलाई-कढ़ाई, स्थानीय उत्पादों की पैकेजिंग और मार्केटिंग को भी शामिल करने से गांवों में आय के स्थायी स्रोत विकसित होंगे और कृषि पर निर्भरता का दबाव घटेगा। हालांकि कुछ अहम पहलों की प्रगति पर सवाल भी हैं। ‘गांव की गाय, गांव की तरक्की’ के तहत और पतंजलि योगपीठ के साथ समझौते के साथ निराश्रित गांवों से पंचगव्य, उनके गोबर से बायोप्लास्टिक, बायोगैस, कम्पोस्ट, नैनो सेल्यूलोज, स्किन केयर, वाहन ईंधन जैसे कई उत्पादों के लक्ष्य तय हुए, ताकि रोजगार बड़े और ग्रामीणों की आर्थिक समृद्धि भी पर इसकी जमीनी उपलब्धियां बेहद सीमित दिखती हैं। पंचगव्य और प्राकृतिक खेती की योजनाएं घोषित हुईं, लेकिन अयोध्या, गोरखपुर, वाराणसी जैसे केंद्रों पर अपेक्षित गति नहीं दिखी। इसी तरह, चार गाय, मनरांग के तहत टीनशेड और बायोगैस संयंत्र देने के वादे अभी व्यापक असर नहीं दिखा पाए हैं। तकरीबन हर तीसरे महीने ग्रामीण उद्यमिता से संबंधित घोषित होने वाली योजनाएं बेशक संभावनाओं से भरी हैं, परंतु इनके परिणामों का निर्यातित मूल्यांकन जरूरी है। घोषणाओं के साथ उनकी समयबद्ध समीक्षा, पारदर्शी डेटा और सुधारात्मक प्रयास भी आवश्यक हैं। पिछले कुछ वर्षों में ग्रामीण उद्यमिता और रोजगार की तस्वीर बदली है, क्रियान्वयन, मूल्यांकन और जवाबदेही अगर प्राथमिकता बन जाए, वित्त, कोशल, बाजार और निगरानी पर एकसाथ काम हो तो बेशक सूबे के गांव मजबूत होंगे और साथ ही प्रदेश और देश भी। यह सब हो सका तो 2047 तक निस्संदेह विकसित उत्तर प्रदेश, उत्तम प्रदेश का सपना साकार हो जाएगा।

### प्रसंगवश

## लोहड़ी: ऋतु परिवर्तन का लोक उत्सव

उत्तर भारत में मनाया जाने वाला लोहड़ी ही एक ऐसा लोकपर्व है, जो सदियों की विदाई और वसंत के स्वागत का प्रतीक बनकर सामने आता है। यह पर्व केवल मौसम के बदलने की सूचना नहीं देता, बल्कि जीवन-दृष्टि के बदलते अध्याय की घोषणा करता है, जहां ठिठुरन के बाद ऊष्मा, अंधकार के बाद प्रकाश और ठहराव के बाद नई ऊर्जा का आगमन होता है। लोहड़ी का उत्सव प्रकृति के उस चक्र का उत्सव है, जिसमें हर ठहराव के बाद गति और हर कठिनाई के बाद संभावना जन्म लेती है। यही कारण है कि लोकसमाज ने इसे केवल एक दिन का उत्सव नहीं, बल्कि सामूहिक भावबोध का पर्व बनाया। लोहड़ी का मूल कृषि जीवन से गहराई से जुड़ा हुआ है। उत्तर भारत का किसान रबी को फसलों की बुवाई के बाद जब खेतों में हरियाली देखता है, तब उसके भीतर आशा का संचार होता है। गेहूं, सरसों और पत्ते की लहलहाती फसलें आने वाले समय की समृद्धि का संकेत देती हैं। लोहड़ी उसी आशा का उत्सव है। यह पर्व किसान की



**डॉ. प्रियंका सौरभ**  
लेखिका

लोहड़ी की परंपरा में लोककथाओं और लोकगीतों की विशेष भूमिका है। दुल्ला भट्टी की कथा लोहड़ी को केवल मौसमी पर्व नहीं रहने देती, बल्कि सामाजिक चेतना का प्रतीक बना देती है। दुल्ला भट्टी का चरित्र अन्याय के विरुद्ध खड़े होने, कमजोर की रक्षा करने और स्त्री-सम्मान के मूल्यों को रेखांकित करता है। यह लोकगाथा बताती है कि लोकसंस्कृति केवल मनोरंजन नहीं, बल्कि नैतिक शिक्षा का भी माध्यम है। गांव-समाज में लोहड़ी का उत्सव सामूहिकता का पाठ पढ़ाता है। अमीर-गरीब, छोटे-बड़े, स्त्री-पुरुष सब आग के चारों ओर समान रूप से खड़े होते हैं। यह बराबरी का वह क्षण है, जहां सामाजिक भेदभाव कुछ समय के लिए पिघल जाते हैं। लोकगीतों में सामूहिक स्वर होता है, नायक अकेला नहीं होता, पूरा समाज उसका सहभागी बनता है। लोहड़ी बच्चों के लिए भी एक संस्कारात्मक अवसर होती है। जब बच्चे बुजुर्गों से लोकगीत सुनते हैं, कथाएं जानते हैं और परंपराओं में भाग लेते हैं, तब वे केवल उत्सव नहीं मनाते, बल्कि अपनी जड़ों से जुड़ते हैं। यही लोकपरंपराओं की सबसे बड़ी ताकत है, वे पीढ़ियों के बीच संवाद कायम रखती हैं, लेकिन समय के साथ-साथ पर्वों का स्वरूप भी बदला है। शहरीकरण, उपभोक्तावाद और दिखावे की संस्कृति ने लोकपर्वों को भी प्रभावित किया है। आज कई जगह लोहड़ी सामूहिक सहभागिता की बजाय व्यक्तिगत प्रदर्शन बनती जा रही है। पारंपरिक लोकगीतों की जगह तेज संगीत, सादगी की जगह दिखावा और प्रकृति-सम्मत उत्सव की जगह अनावश्यक खर्च दिखाई देता है। इससे पर्व का मूल भाव कहीं-न-कहीं कमजोर पड़ता है। यह परिवर्तन अपने आप में बुरा नहीं है, लेकिन समस्या तब होती है जब अर्थ खो जाता है। यदि पर्व केवल फोटो, वीडियो और सोशल मीडिया की सामग्री बनकर रह जाए, तो वह लोकसंस्कृति नहीं रह पाता। लोकपर्वों की आत्मा सहभागिता, सादगी और सामूहिक स्मृति में बसती है, न कि बाजार में बिकने वाली सजावट में। आज आवश्यकता है कि लोहड़ी जैसे पर्वों को पर्यावरण-संवेदनशीलता और सामाजिक समावेशन के साथ मनाया जाए। बढ़ते प्रदूषण और संसाधनों की कमी के दौर में यह जरूरी है कि हम अनावश्यक जलावन, प्लास्टिक और शोर से बचें। लोकपर्वों की सादगी ही उनकी सबसे बड़ी सुंदरता है।



ऐसी जगह से तुरंत दूरी बना लें, जहां पर आपका कोई सम्मान न हो और जहां आप कोई ज्ञान अर्जित न कर सकें।

–आचार्य चाणक्य

## तेल के खेल में ‘जल जंग’ को बेताब अमेरिका



**अनिल त्रिगुणायत**  
लखनऊ

तुनकमिजाज, अविश्वसनीय और विश्वासघाती 79 वर्षीय डोनाल्ड जान ट्रंप समूचे पश्चिमी गोलाद्ध पर अमेरिका के आधिपत्य को लेकर बेताब हैं। 20 जनवरी, 2025 को राष्ट्रपति पद की शपथ के दौरान ही उसने स्पष्ट कर दिया था कि विश्व में सिर्फ अमेरिका की ही “चौधराहट” रहेगी। तेल के खेल से शुरू हुई “जल जंग” को विस्तार देते हुए वह अब पश्चिमी गोलाद्ध के देशों पर पूर्ण आधिपत्य के अलावा पूर्वी गोलाद्ध के समुद्र तटीय देशों के निकट नौसैन्य स्टेशन स्थापित कर अफ्रीका, एशिया तथा आस्ट्रेलिया महाद्वीप के देशों में निर्णायक भूमिका निभाना चाहता है।

ट्रंप की राष्ट्रीय सुरक्षा रणनीतिक टीम (एनएसएस) इसी लक्ष्य प्राप्ति को टिकल भी पड़ी है। दुनिया में आठ लड़ाइयां खत्म करवाने का दावा करने वाले ट्रंप ने दक्षिणी अमेरिकी महाद्वीप के तेल संपन्न राष्ट्र वेनेजुएला पर कब्जा कर यह बता दिया है कि वैश्विक संगठनों को वह अपने ठेंगे पर रख रहा है। वेनेजुएला में अमेरिकी हस्तक्षेप एक शुरुआत भर है। अमेरिका अपने दक्षिणी भाग के देशों यानी मैक्सिको, कोलंबिया, इक्वाडोर व क्यूबा पर भी नज़र गड़ाए हैं। आगामी दिनों में अमेरिकी प्राकृतिक संपदा संपन्न ग्रीनलैंड को भी अपने कब्जे में लेने को कह रहा है। इसके लिए रूस व चीन को कठपेरे में खड़ा करते हुए, उन पर मिथ्या आरोप तो लगा ही रहा, अपनी बिसात भी बिछा रहा है।

ग्रीनलैंड पर आधिपत्य के बाद अमेरिका बैफिन व हडसन की खाड़ी तथा लैब्राडोर व बैरेंट्स सागर पर नियंत्रण कर लेगा। अपने समकक्ष रूस को यूक्रेन के साथ युद्ध में फंसाकर अमेरिका पूर्वी गोलाद्ध के देशों में भी दखल दे रहा है। शत्रु देशों अर्थात रूस, चीन, उत्तर कोरिया व ईरान से उसे अब भय ही नहीं। अन्यथा कैरबियन सागर में कच्चे तेल से लदे रूस के बड़े जहाज को भी वह कब्जे में क्यों व कैसे ले लेता? भारत पर नकेल कसने की लगातार जुगत करने




## यूपी बजट: आत्मनिर्भर भारत की टोस नींव

उत्तर प्रदेश भारत का सबसे अधिक आबादी वाला राज्य है और आज यह देश की अर्थव्यवस्था को आगे बढ़ाने में बहुत बड़ी भूमिका निभा रहा है। हालिया उत्तर प्रदेश बजट 2025–26, जिसे आमतौर पर “यूपी बजट 2026” कहा जा रहा है, केवल राज्य का बजट नहीं है, बल्कि पूरे भारत की आर्थिक दिशा तय करने वाला बजट माना जा रहा है।

इस बजट का कुल आकार लगभग 8.08 लाख करोड़ पड़ा गया है, जो पिछले साल से करीब 10 प्रतिशत ज्यादा है। इसका मतलब साफ है कि सरकार विकास पर पहले से ज्यादा पैसा खर्च करने जा रही है और भविष्य को मजबूत बनाने की तैयारी में है। इस बजट में लगभग 2.25 लाख करोड़ रुपये इंफ्रास्ट्रक्चर और विकास कार्यों पर खर्च किए जाएंगे, जैसे सड़कें, पुल, एक्सप्रेसवे, रेलवे कनेक्टिविटी, औद्योगिक पार्क, बिजली और पानी की परियोजनाएं। इन योजनाओं से गांवों और शहरों दोनों को फायदा मिलेगा। बेहतर सड़कें और ट्रांसपोर्ट व्यवस्था उद्योगों के लिए लागत कम करेगी और आम लोगों के लिए सफर आसान बनाएगी। बिजली और पानी की बेहतर व्यवस्था से उद्योगों का उत्पादन बढ़ेगा और किसानों को भी राहत मिलेगी।

सरकार का लक्ष्य है कि उत्तर प्रदेश का GSDP लगभग 30.8 लाख करोड़ तक पहुंचे, यानी राज्य की अर्थव्यवस्था करीब 12 प्रतिशत की दर से बढ़े। अभी यूपी का भारत की कुल GDP में योगदान लगभग 8 प्रतिशत है, जो आने वाले समय में 9 से 10 प्रतिशत तक पहुंच सकता है। इसका सीधा अर्थ है कि भारत की आर्थिक ग्रोथ में यूपी की हिस्सेदारी लगातार बढ़ने वाली है। जब यूपी मजबूत होगा, तो भारत अपने आप मजबूत होगा। इस बजट से सबसे बड़ा फायदा इंफ्रास्ट्रक्चर को होगा, जब सड़कें, एक्सप्रेसवे और रेलवे नेटवर्क बेहतर होते



वाला अमेरिका अब अपनी साम्राज्यवादी नीति पर चल पड़ा है। विश्व के सर्वाधिक तेल भंडार (करीब 303 बिलियन बैरल) वाले ओपेक देश वेनेजुएला पर कब्जा व राष्ट्रपति निकोलस मादुरो व उनकी पत्नी को ‘ऑपरेशन एक्सोल्यूट रिजॉक्ट’ के जरिए अगवा कर लेने के बाद अमेरिका ने अपनी शक्ति का परिचय दे ही दिया है। साथ ही विश्व के अन्य संपदा संपन्न देशों को भी सकलें में ला दिया है।

जान लें, वर्ष 1823 में तत्कालीन अमेरिकी राष्ट्रपति जेम्स मूनरो ने मूनरो सिद्धांत घोषित किया था, जो पश्चिमी गोलार्ध के देशों में यूरोपीय देशों के हस्तक्षेप से मुक्त रखने की नीति पर आधारित था। उसी परिप्रेक्ष्य में ट्रंप ने एक अपना ‘डॉनरो सिद्धांत’ बना पश्चिमी गोलार्ध को हथियाने की नींव रख दी है। शक्ति मदांध ट्रंप “सबै भूमि गोपाल की” राह पर जाता दिख रहा है। साम्राज्यवादी नीति के तहत अमेरिका ने छह प्रमुख रणनीति बनाई है। आर्कटिक में ग्रीनलैंड पर कब्जा कर रूस व चीन को रोकना, वेनेजुएला के बाद कैरबियन सागर के देशों यानी क्यूबा, कोलंबिया व मेक्सिको पर कब्जा कर दक्षिण अमेरिकी महाद्वीप पर पूर्ण प्रभुत्व, अटलांटिक या अंध महासागर के देश ब्राजील पर नियंत्रण कर ब्रिक्स को तोड़ देना। इसके अलावा रेड यानी लाल सागर में यमन को लेने के बाद स्वेज कैनाल पर कब्जा कर लेना, फारस की खाड़ी में ईरान को नियंत्रित करने के बाद विश्व में अमेरिका विश्व का चौधरी अनायास ही नहीं बनना चाहता है। इसके लिए उसने वर्षों प्लानिंग की है, अकूत धन भी खर्च किए हैं। सभी महाद्वीपों के कई देशों में अपना सैन्य अड्डा बनाना और बचाए रखना अमेरिकी कुटनीति की दूरदर्शिता का ही हिस्सा है।

कौन सी संस्कृति आपको धार्मिक मुद्दों पर बहस करने का अधिकार देती है? भारत में पैदा हुए सभी धर्मों के साथ ‘वाद’ क्यों जोड़ा जाता है? आपने कभी इस्लामवाद और ईसाईवाद के बारे में नहीं सुना होगा। ‘वाद’ शब्द नीचा दिखाने को जोड़ा जा रहा है। हिंदुत्व क्या है, ‘हिंदु तत्व’। हिंदू धर्म की मूल पहचान हिंदू तत्व है, जब आप हिंदू धर्म को मानते हैं, तो उसे हिंदुत्व कहा जाता है।

– डॉ. युगेश्वर त्रिवेदी, राज्यसभा सांसद

कौन सी संस्कृति आपको धार्मिक मुद्दों पर बहस करने का अधिकार देती है? भारत में पैदा हुए सभी धर्मों के साथ ‘वाद’ क्यों जोड़ा जाता है? आपने कभी इस्लामवाद और ईसाईवाद के बारे में नहीं सुना होगा। ‘वाद’ शब्द नीचा दिखाने को जोड़ा जा रहा है। हिंदुत्व क्या है, ‘हिंदु तत्व’। हिंदू धर्म की मूल पहचान हिंदू तत्व है, जब आप हिंदू धर्म को मानते हैं, तो उसे हिंदुत्व कहा जाता है।

– डॉ. युगेश्वर त्रिवेदी, राज्यसभा सांसद

कौन सी संस्कृति आपको धार्मिक मुद्दों पर बहस करने का अधिकार देती है? भारत में पैदा हुए सभी धर्मों के साथ ‘वाद’ क्यों जोड़ा जाता है? आपने कभी इस्लामवाद और ईसाईवाद के बारे में नहीं सुना होगा। ‘वाद’ शब्द नीचा दिखाने को जोड़ा जा रहा है। हिंदुत्व क्या है, ‘हिंदु तत्व’। हिंदू धर्म की मूल पहचान हिंदू तत्व है, जब आप हिंदू धर्म को मानते हैं, तो उसे हिंदुत्व कहा जाता है।

कौन सी संस्कृति आपको धार्मिक मुद्दों पर बहस करने का अधिकार देती है? भारत में पैदा हुए सभी धर्मों के साथ ‘वाद’ क्यों जोड़ा जाता है? आपने कभी इस्लामवाद और ईसाईवाद के बारे में नहीं सुना होगा। ‘वाद’ शब्द नीचा दिखाने को जोड़ा जा रहा है। हिंदुत्व क्या है, ‘हिंदु तत्व’। हिंदू धर्म की मूल पहचान हिंदू तत्व है, जब आप हिंदू धर्म को मानते हैं, तो उसे हिंदुत्व कहा जाता है।

कौन सी संस्कृति आपको धार्मिक मुद्दों पर बहस करने का अधिकार देती है? भारत में पैदा हुए सभी धर्मों के साथ ‘वाद’ क्यों जोड़ा जाता है? आपने कभी इस्लामवाद और ईसाईवाद के बारे में नहीं सुना होगा। ‘वाद’ शब्द नीचा दिखाने को जोड़ा जा रहा है। हिंदुत्व क्या है, ‘हिंदु तत्व’। हिंदू धर्म की मूल पहचान हिंदू तत्व है, जब आप हिंदू धर्म को मानते हैं, तो उसे हिंदुत्व कहा जाता है।

## वैचारिकी | 10

### सोशल फोरम

## दमनकारी नीति का विरोध

अमेरिका में ट्रंप की नीतियों के खिलाफ विरोध प्रदर्शन कर रहे प्रदर्शनकारियों के विरुद्ध वहां की सरकार ने दमनकारी कार्यवाही शुरू कर दिया है। प्रदर्शन कर रहे लोगों के साथ मारपीट और उनकी धरपकड़ होने लगी है। इस कार्य को अंजाम देने के लिए पुलिस के साथ, आईसीई (ICE ) एजेंट सादे कपड़ों में सड़कों पर उतर आए हैं। जहां पुलिस गोली चला रही है, वहीं आईसीई एजेंट सार्वजनिक स्थानों जैसे कोर्ट, हॉस्पिटल, स्कूल जैसी जगहों पर उन लोगों को, जो ईरान, वेनेजुएला पर अमेरिका की कार्यवाही को लेकर चर्चा करते नजर आ रहे हैं, पकड़-पकड़ कर दूर दराज स्थित डिटेशन सेंटर पर ले जाकर



**विजय सिंह**  
रुपुर, उत्तराखंड

नजरबंद कर दे रहे हैं। सिर्फ इतना ही नहीं, लोगों को घरों से उठाकर भी डिटेशन सेंटर में डाला जा रहा है। घर वालों को यह भी नहीं मालूम चलता कि उनका आदमी कहाँ गया, जिंदा है भी या मार दिया गया। अफरा-तफरी की माहौल में लोगों का आक्रोश दिन-प्रतिदिन बढ़ता जा रहा है। कल अमेरिका के 580 जगहों पर अद्भुत प्रदर्शन देखने को मिला। बताया जा रहा है कि इससे पहले अमेरिका के इतिहास में ऐसा उग्र प्रदर्शन पहले कभी भी नहीं देखा गया था। शांतिपूर्ण विरोध प्रदर्शन

अब झड़पों का रूप अख्तियार कर चुकी है। ऐसी खबरें भी आ रही हैं कि सरकार की दमनकारी नीतियों से डरने के बजाए और भी व्यापक विरोध प्रदर्शन की रूपरेखा हजारों स्थान पर बनाई जा रही हैं।

दरअसल शांतिपूर्ण विरोध प्रदर्शन के उग्र हो जाने के पीछे जो कारण सामने आया है, वह यह कि अभी 7 जनवरी के दिन मिनियापोलिस में एक 37 वर्षीय महिला रेनी निकाले गुड को, जो घटना के समय कार चला रही थी, उसको घेरकर आईसीई के अधिकारियों द्वारा गोली मारकर हत्या कर दी गई थी। हत्या की घटना का वीडियो तेजी से वायरल किया जा रहा है, जिसमें साफ दिख रहा है कि उक्त महिला ऐसा कोई भी कार्य नहीं कर रही थी, जैसा आईसीई के अधिकारी और वहां के उपराष्ट्रपति विरोधाभाषी बयान देकर जनता को गुमराह करने के प्रयास में लगे हुए हैं। उक्त महिला छह साल के बच्चों की मां थी। इतिहास गवाह है कि कालांतर में भी अमेरिका की सरकार की नीतियां, आम जनता के हितों से कहीं ज्यादा, उद्योगपतियों के हितों का ख्याल रखने वाली ही बनाई जाती रही हैं। आज तो अमेरिका की गद्दी पर बैठा राष्ट्रपति स्वयं ही एक बड़ा व्यापारी है। अतः उसकी नीतियों को लेकर कोई भी आश्चर्य नहीं होना चाहिए। हां, हमारे यहां के मुख्य धारा की न्यूज चैनल वाले टीवी पर, अमेरिका की इन खबरों को लेकर कोई न्यूज या कार्यक्रम नहीं देखकर, जरूर आश्चर्य होता है।

–**फसलुक वाल से**



### सामयिकी

## हरियाणा सरकार की इको वन बनाने की अनूटी पहल

हरियाणा सरकार ने वायु प्रदूषण और पर्यावरणीय संकट से निपटने के लिए एक दूरदर्शी और महत्वपूर्ण कदम उठाते हुए “इको वन” नामक परियोजना की शुरुआत की है। इस पहल का मुख्य उद्देश्य राज्य में मौजूद अनुपयोगी और खाली पड़ी भूमि को प्रयोग में लाकर मिनी फॉरेस्ट में बदलना है। परियोजना का मकसद न केवल हरियाली बढ़ाना है, बल्कि लोगों को प्रकृति के करीब लाना भी है। सरकार का मानना ​​है कि जब लोग हरी-भरी जगहों से घिरे होंगे, तो उनका पर्यावरणीय जुड़ाव बढ़ेगा और वे स्वच्छ व स्वस्थ जीवनशैली की ओर प्रेरित होंगे। आज एनसीआर में वायु प्रदूषण का संकट लगातार बढ़ रहा है। जहरीली दवा बच्चों, बुजुर्गों और पहले से बीमार लोगों के लिए गंभीर खतरा बन चुकी है। शोध बताते हैं कि वायु प्रदूषण के कारण सालाना लाखों लोगों की असमय मृत्यु होती है। और कई अन्य लोक जगहों पर खसरोन, दमा, एलर्जी और हृदय संबंधी बीमारियों का शिकार बनते हैं, लेकिन आने वाले दिनों में इको वन परियोजना से कुछ हद तक प्रदूषण संबंधित समस्याओं से निपटने में आसानी होगी। संयुक्त राष्ट्र पर्यावरण कार्यक्रम (यूएनईपी) की रिपोर्ट ‘वैश्विक पर्यावरण आउटलुक-7 (GEO-7)’ में चेतावनी दी गई है कि प्रदूषण अब केवल पर्यावरण की समस्या नहीं रह गया है, बल्कि यह मानव स्वास्थ्य, जलवायु

परिवर्तन और पारिस्थितिक तंत्र के लिए एक गंभीर वैश्विक खतरा बन चुका है। रिपोर्ट के अनुसार, वायु प्रदूषण के कारण हर वर्ष लाखों लोगों की असमय मृत्यु तो रही है, जिनमें बड़ी संख्या निम्न और मध्यम आय वाले देशों की है। बढ़ती गर्मी, जंगलों में लगने वाली आग और ग्रीनहाउस गैसों के लगातार बढ़ते उत्सर्जन ने इस संकट को और गंभीर बना दिया है। इसी गंभीर स्थिति को देखते हुए, हरियाणा सरकार ने इको वन परियोजना के माध्यम से पर्यावरणीय संतुलन स्थापित करने और वायु गुणवत्ता सुधारने की दिशा में कदम बढ़ाया है। प्रारंभिक चरण में परियोजना की शुरुआत फरीदाबाद से की गई है, जहां अनुपयोगी भूमि को मिनी फॉरेस्ट के रूप में विकसित किया जा रहा है। मिनी फॉरेस्ट केवल पेड़ लगाने तक सीमित नहीं हैं, वे कार्बन अवशोषण, मिट्टी की उर्वरता सुधारने, भूजल स्तर बढ़ाने और जैव विविधता को बढ़ावा देने में भी मदद करते हैं।

फिलहाल फरीदाबाद में शुरूआती चरण में 12 इको वन विकसित किए गए हैं। इन सभी में स्थानीय और मौसमी पौधों की कई प्रजातियां लगाई गई हैं, जिससे न केवल पर्यावरणीय संतुलन मजबूत होगा, बल्कि आसपास के इलाकों में प्राकृतिक छांव और हरियाली भी बढ़ेगी। आने वाले समय में अकेले फरीदाबाद में ही 500 से अधिक इको वन विकसित करने पर विचार किया जा रहा है। साथ ही, फरीदाबाद की तरह पूरे हरियाणा में भी अनुपयोगी भूमि को इको वन में बदलने की योजना बनाई जा रही है, जिससे राज्यभर में हरे-भरे मिनी फॉरेस्ट स्थापित होंगे व प्रदूषण कम करने में मदद मिलेगी। हरी-भरी जगहें मानसिक स्वास्थ्य को बेहतर कर, तनाव कम करती हैं और लोगों को प्राकृतिक जीवनशैली अपनाने के लिए प्रेरित करती हैं। इसके अलावा, यह परियोजना पर्यावरणीय शिक्षा का भी माध्यम बन सकती है, जिससे लोग प्रदूषण, हरियाली और सतत विकास के महत्व को समझ सकें। हरियाणा की यह पहल आने वाले वर्षों में पर्यावरणीय संतुलन बनाने, प्रदूषण को कम करने और लोगों को स्वच्छ जीवन प्रदान करने में अहम भूमिका निभा सकती है। यदि इसे निरंतरता और बड़े पैमाने पर लागू किया गया, तो राज्य न केवल एनसीआर में हरित क्षेत्र बढ़ाने में सफल होगा, बल्कि अन्य राज्यों के लिए भी प्रेरणा बन सकता है।







12					
बाजार	संसेक्स <span>↑</span>	निफ्टी <span>↑</span>			
बंद हुआ	83,878.1	25,790.25			
बढ़त	301.93	106.95			
प्रतिशत में	0.36	0.42			

## न्यूज ब्रीफ

**कर संग्रह 18.38 लाख करोड़ रुपये**

नई दिल्ली । चालू वित्त वर्ष में 11 जनवरी तक शुद्ध प्रत्यक्ष कर संग्रह 8.82 प्रतिशत बढ़कर 18.38 लाख करोड़ रुपये से अधिक हो गया है। आयकर विभाग ने सोमवार को यह जानकारी दी। विभाग ने कहा कि एक अप्रैल, 2025 से लेकर 11 जनवरी, 2026 के दौरान शुद्ध कॉरपोरेट कर संग्रह 8.63 लाख करोड़ रुपये से अधिक रहा जबकि गैर-कॉरपोरेट कर से 9.30 लाख करोड़ रुपये का संग्रह हुआ। आयकर विभाग के मुताबिक, इस अवधि में प्रतिभूति लेनदेन कर (एसटीटी) से संग्रह 44,867 करोड़ रुपये का रहा। इस दौरान कर रिफंड सालाना आधार पर 17 प्रतिशत घटकर 3.12 लाख करोड़ रुपये रह गया।

**खुदरा मुद्रास्फीति 1.33 प्रतिशत पर**

नई दिल्ली । सब्जी, अंडा और दाल समेत रसोई की आवश्यक वस्तुओं की कीमतों में वृद्धि के कारण बीते महीने दिसंबर में खुदरा मुद्रास्फीति बढ़कर तीन महीने के उच्च स्तर 1.33 प्रतिशत पर पहुंच गई। नवंबर में मुद्रास्फीति 0.71 प्रतिशत थी। इससे पहले पिछला उच्च स्तर सितंबर में 1.44 प्रतिशत दर्ज किया गया था। उपभोक्ता मूल्य सूचकांक (सीपीआई) पर आधारित खाद्य मुद्रास्फीति में लगातार सातवें महीने गिरावट रही और यह शुन्य से नीचे 2.71 प्रतिशत रही। नवंबर में यह शुन्य से नीचे 3.91 प्रतिशत थी।

**टीसीएस का शुद्ध लाभ 14 प्रतिशत गिरा**

मुंबई। देश की सबसे बड़ी सूचना प्रौद्योगिकी सेवा प्रदाता टाटा कंसल्टेंसी सर्विसेज (टीसीएस) का चालू वित्त वर्ष की तीसरी तिमाही में शुद्ध लाभ 13.91 प्रतिशत घटकर 10,657 करोड़ रुपये रहा। टाटा समूह की कंपनी ने सोमवार को अक्टूबर-दिसंबर, 2025 तिमाही के वित्तीय नतीजों की सूचना शेयर बाजार को दी। कंपनी ने एक साल पहले की समान तिमाही में 12,380 करोड़ रुपये का शुद्ध लाभ दर्ज किया था, जबकि जुलाई-सितंबर, 2025 तिमाही में लाभ 12,075 करोड़ रुपये रहा था। हालांकि, समीक्षाधीन तिमाही में कंपनी का परिचालन राजस्व 4.86 प्रतिशत बढ़कर 67,087 करोड़ रुपये हो गया, जो एक साल पहले की समान अवधि में 63,973 करोड़ रुपये था।

<span></span>	<b>सोना 1,44,600 प्रति 10 ग्राम</b>
<span></span>	<b>चांदी 2,65,000 प्रति किलो</b>

# अमृत विचार

कानपुर, मंगलवार, 13 जनवरी 2026

www.amritvichar.com

# भारत-ईयू व्यापार समझौता जल्द

भारत और जर्मनी के बीच व्यापार और निवेश के नये अवसर खुलेगे: प्रधानमंत्री

गांधी नगर, एजेंसी

प्रधानमंत्री नरेंद्र मोदी ने भारत और जर्मनी के बीच उच्च तकनीक के क्षेत्र में परस्पर सहयोग के विस्तार का आह्वान करते हुए कहा कि भारत-यूरोपीय संघ मुक्त व्यापार समझौता जल्द होने वाला है और इससे दोनों देशों के बीच व्यापार, निवेश और सहयोग के नये रास्ते खुलने वाले हैं। मोदी ने सोमवार को यहां दोनों देशों की चुनिंदा कंपनियों के मुख्य कार्यकारियों (सीईओ) की बैठक को संबोधित करते हुए जर्मनी की कंपनियों को विनिर्माण क्षेत्र में भारत के प्रतिभावान मानव संसाधन का पूरा लाभ उठाने का भी आग्रह किया। इस बैठक को भारत की दो दिन की यात्रा पर आये जर्मनी के चांसलर फ्रेडरिक मर्ज ने भी संबोधित किया। जर्मनी यूरोपीय संघ का एक प्रमुख सदस्य है और भारत तथा यूरोपीय संघ के बीच मुक्त व्यापार समझौते की बातचीत निर्णायक दौर में पहुंच गयी है। वाणिज्य एवं उद्योग मंत्री मंत्री पीयूष गोयल ने ईयू के



प्रधानमंत्री से मिलते जर्मनी के चांसलर फ्रेडरिक मर्ज।

● अमृत विचार

साथ व्यापार समझौते पर बातचीत को अंतिम रूप देने के सिलसिले में पिछले सप्ताह ब्रुसेल्स में दो दिन बितायें और महत्वपूर्ण बैठकें कीं। इस वर्ष गणतंत्र दिवस के अवसर पर ईयू का शीर्ष नेतृत्व भारत के निमंत्रण पर राजधानी में होगा।

मोदी ने अपने संबोधन में कहा कि मैं जमीनी कंपनियों से आग्रह करता हूं कि वे भारत की प्रतिभाओं का पूरा उपयोग करें तथा कौशल, नवाचार तथा औद्योगिक पैमानों को और बढ़ाएं। उन्होंने कहा कि भारत निरंतर और व्यापक सुधारों के बल

बढ़ाएगा। मोदी ने उन्नत प्रौद्योगिकी क्षेत्र में जर्मनी के साथ भारत-जर्मनी की भागीदारी पर बल देते हुए कहा कि दोनों देश सेमीकंडक्टर, पावर इलेक्ट्रानिक्स, फिनटेक और फार्मा और क्वांटम कंप्यूटिंग एवं भौतिकी जैसे क्षेत्रों में आपसी सहयोग बढ़ा सकते हैं। हर क्षेत्र में दोनों देशों के लिए परस्पर लाभ के अवसर हैं। दोनों देशों में विनिर्माण, प्रौद्योगिकी, रसायन और अनुसंधान के संबंध

के रूप में अपनाये जाने का जिक्र भी किया। प्रधानमंत्री ने कहा कि चांसलर मर्ज की एशिया की यह पहली यात्रा है। भारत और जर्मनी अपने संबंधों की प्लेटिनम जुबली के रूप में अपनाये जाने का जिक्र भी किया। प्रधानमंत्री ने कहा कि चांसलर मर्ज की एशिया की यह पहली यात्रा है। भारत और जर्मनी अपने संबंधों की प्लेटिनम जुबली के लिए नये रास्ते खोलने वाला है। उन्होंने कहा कि भारत सरकार हररोसा देती है कि भारत जर्मनी के सहयोग अपने सहयोग को पूरे भरोसे और दीर्घकालिक सोच के साथ आगे

पर आज आठ प्रतिशत से अधिक की गति से बढ़ रहा है और विश्व में वृद्धि और उम्मीद का एक प्रतीक बन गया है। देश में हर क्षेत्र में निजी निवेश को प्रोत्साहन दिया जा रहा है। मोदी कहा कि यूरोपीय संघ (ईयू) के साथ मुक्त व्यापार समझौता जल्द साकार होने वाला है। यह हमारे व्यापार, निवेश और साझेदारी के लिए नये रास्ते खोलने वाला है। उन्होंने कहा कि भारत सरकार हररोसा देती है कि हमारे रिश्ते में प्लेटिनम की तरह मजबूती और चांदी की तरह चमक है।

# अगले वित्त वर्ष में आर्थिक वृद्धि दर 7% का अनुमान

नई दिल्ली, एजेंसी

भारत की आर्थिक वृद्धि दर के चालू वित्त वर्ष में 7.4 प्रतिशत और वित्त वर्ष 2026-27 में सात प्रतिशत रहने का अनुमान है।

फिच ग्रुप की कंपनी बीएमआई ने एक रिपोर्ट में यह कहा। इसमें कहा गया कि मौद्रिक और नियामक उपायों से वित्त वर्ष 2026-27 में निवेश एवं उपभोग को प्रोत्साहन मिलना चाहिए। बीएमआई ने रिपोर्ट में कहा कि चालू वित्त वर्ष 2025-26 के सकल घरेलू उत्पाद (जीडीपी) के मजबूत अग्रिम अनुमान, पिछले दो महीनों के दौरान अमेरिका को निर्यात होने वाले माल में वृद्धि और अनुकूल नीतिगत माहौल.. भारत के आर्थिक दृष्टिकोण के लिए अच्छे

● **बीएमआई ने चालू वित्त वर्ष में ये दर 7.4 प्रतिशत रहने की संभावना बताई, पहले 7.2 प्रतिशत अनुमानित था**

संकेत हैं।

भारतीय अर्थव्यवस्था वित्त वर्ष 2024-25 में 6.5 प्रतिशत की दर से बढ़ी थी। बीएमआई ने 2025-26 के लिए सकल घरेलू उत्पाद (जीडीपी) के अनुमान को संशोधित करते हुए इसे 7.4 प्रतिशत कर दिया है, जो पहले 7.2 प्रतिशत अनुमानित था। वित्त वर्ष 2026-27 में जीडीपी के सात प्रतिशत की दर से बढ़ने के आसार हैं जो पहले अनुमानित 6.6 प्रतिशत से अधिक है। रिपोर्ट के अनुसार अक्टूबर-दिसंबर तिमाही की मजबूत नींव

# कारोबार

**गिरावट का सिलसिला टूटा संसेक्स 302 अंक चढ़ा**

मुंबई, एजेंसी

पिछले पांच सत्रों में भारी गिरावट के बाद सोमवार को स्थानीय शेयर बाजार उतार-चढ़ाव भरे कारोबार में बढ़त के साथ बंद हुए। बीएसई संसेक्स में 302 अंक की तेजी रही जबकि एनएसई निफ्टी 107 अंक चढ़ गया। कारोबारियों ने कहा कि भारत-अमेरिका व्यापार समझौते को लेकर नई उम्मीद जगने और ऊर्जा, बैंकिंग एवं धातु शेयरों में निचले स्तरों पर खरीदारी आने से बाजार को सहारा मिला। हालांकि भू-राजनीतिक तनाव और विदेशी निवेशकों की लगातार बिकवाली ने तेजी को सीमित रखा।

बीएसई का 30 शेयरों पर आधारित मानक सूचकांक संसेक्स भारी उतार-चढ़ाव के बाद 301.93 अंक यानी 0.36 प्रतिशत चढ़कर 83,878.17 अंक पर बंद हुआ। सुबह के समय यह 715.17 अंक गिरकर 82,861.07 अंक तक फिसल गया था लेकिन बाद में यह संभला और बढ़त लेने में सफल रहा। एनएसई का 50 शेयरों वाला

● **अमेरिका के नए राजदूत की तरफ से भारत और अमेरिका के बीच व्यापार समझौते के संकेत से बाजार संभला**

मानक सूचकांक निफ्टी 106.95 अंक यानी 0.42 प्रतिशत की बढ़त के साथ 25,790.25 अंक पर बंद हुआ। शुरुआती कारोबार में यह 209.9 अंक गिरकर 25,473.40 अंक तक आ गया था।

संसेक्स के समूह में शामिल कंपनियों में से टाटा स्टील, एशियन पेट्र्स, ट्रेट, भारतीय स्टेट बैंक, हिंदुस्तान यूनिलीवर, अल्ट्राटेक सीमेंट, आईसीआईसीआई बैंक और भारती एयरटेल प्रमुख रूप से लाभ में रहीं। इसके उलट, इन्फोसिस, बजाज फाइनेंस, भारत इलेक्ट्रॉनिक्स, लार्सन एंड टुब्रो और एचडीएफसी बैंक के शेयर नुकसान के साथ बंद हुए। पिछले पांच कारोबारी सत्रों में संसेक्स में कुल 2,185.77 अंक यानी 2.54 प्रतिशत और निफ्टी में 645.25 अंक यानी 2.45 प्रतिशत की गिरावट आई थी।

# का अनुमान

कर (जीएसटी) और व्यक्तिगत आयकर प्रणालियों में 2025 में किए गए सुधारों से परिवारों पर कर का बोझ कम हुआ है। भारतीय रिजर्व बैंक ने पिछले वर्ष अपनी नीतिगत ब्याज दर में कुल 1.25 प्रतिशत की कटौती की। अंततः, सरकार ने नए

श्रम संहिता लागू करने और स्थानीय बोमा कंपनियों में 100 प्रतिशत विदेशी स्वामित्व की अनुमति देने पर जोर दिया है। बीएमआई ने कहा कि हमारा मानना ​​है कि जोखिम संतुलित हैं और यह इस बात पर निर्भर करता है कि क्या भविष्य में भारत-अमेरिका के बीच कोई ऐसा व्यापार समझौता होता है जिससे अमेरिका को निर्यात किए जाने वाले उत्पादों पर शुल्क में उल्लेखनीय कमी आए।



पहले ही रखी जा चुकी है। इसमें कहा गया कि कि वित्त वर्ष 2025-26 की तीसरी तिमाही (अक्टूबर-दिसंबर) में अर्थव्यवस्था में सालाना आधार पर नौ प्रतिशत से अधिक की वृद्धि होगी। आधिकारिक अनुमानों के अनुसार, भारतीय अर्थव्यवस्था में पहली तिमाही (अप्रैल-जून) में 7.8 प्रतिशत और दूसरी तिमाही (जुलाई-सितंबर) में 8.2 प्रतिशत की मजबूत वृद्धि दर्ज की गई। बीएमआई ने कहा कि माल एवं सेवा

# राज्यपाल से मिले भाजपाई, नफरती भाषण संबंधी विधेयक को मंजूरी न देने का आग्रह

# कर्नाटक में कानून-व्यवस्था के बिगड़ती स्थिति और सरकार पर पुलिस तंत्र के दुरुपयोग का लगाया आरोप

बेंगलुरु, एजेंसी

भाजपा नेताओं के एक प्रतिनिधिमंडल ने सोमवार को कर्नाटक के राज्यपाल थावरचंद गहलोत से मिलकर उनसे नफरती भाषण संबंधी विधेयक को मंजूरी न देने का अनुरोध किया और इसे दमनकारी, अभिव्यक्ति की स्वतंत्रता पर सीधा हमला बताया।

विधानमंडल के दोनों सदनों में विपक्ष के नेताओं आर. अशोक और चालवाड़ी नारायणस्वामी के नेतृत्व में प्रतिनिधिमंडल ने राज्यपाल को एक ज्ञापन भी सौंपा, जिसमें बल्लारी में झड़प की सीबीआई जांच की मांग की गई। भाजपा नेताओं की तरफ से राज्य में कानून-व्यवस्था के कथित तौर पर बिगड़ती स्थिति और पुलिस तंत्र के दुरुपयोग का आरोप लगाते हुए

● **विधेयक को दमनकारी, अभिव्यक्ति की स्वतंत्रता पर हमला बताया**

एक और प्रतिवेदन भी दिया गया है, जिसमें हबली घटना को रेखांकित किया गया है, जहां पुलिस पर एक महिला भाजपा कार्यकर्ता के कपड़े उतारने का आरोप है। अशोक ने बताया कि हमने राज्यपाल से मुलाकात की और उन्हें बताया कि राज्य में कानून-व्यवस्था की स्थिति बिगड़ गई है और यह गुंडा राज्य बन गया है। कोई सवाल न होने के कारण कर्नाटक जंगल राज बन गया है। हमने राज्यपाल से कर्नाटक को गुंडा राज्य बनने से बचाने का अनुरोध किया है। राज्यपाल से मुलाकात के बाद पत्रकारों से बात करते हुए उन्होंने कहा कि भाजपा ने उन्हें कर्नाटक घृणास्पद भाषण और घृणा अपराध (निवारण) विधेयक



कर्नाटक के राज्यपाल थावरचंद गहलोत।

को मंजूरी न देने का अनुरोध करते हुए एक याचिका सौंपी है।

विपक्ष के नेता ने आरोप लगाया कि मुख्यमंत्री सिद्धरमैया और विधानसभा अध्यक्ष यू.टी. खादर ने सदन में बिना किसी चर्चा के को गुंडा राज्य बनने से बचाने का घृणास्पद भाषण विधेयक पारित करवाया। उन्होंने कहा कि यह विधेयक सत्ताधारी कांग्रेस की धूर्तता का ही एक दोहराव है, क्योंकि यह उस स्थिति के समान है जब पूर्व प्रधानमंत्री इंदिरा गांधी ने

आपातकाल लागू किया था। उन्होंने कहा, “हमने राज्यपाल को बताया है कि यदि विधेयक को मंजूरी दी जाती है, तो इससे मीडिया और विपक्षी दलों के सरकार का विरोध और आलोचना करने के अधिकार छिन जाएंगे, क्योंकि राज्य एक पुलिस राज्य में बदल जाएगा। ऐसे हालात में लोकतंत्र कायम नहीं रह सकता। लोक भवन (राज्यपाल निवास) ने शुक्रवार को एक बयान में कहा था कि हाल में हुए विधानसभा सत्र के दौरान पारित कर्नाटक घृणास्पद भाषण और घृणा अपराध (निवारण) विधेयक विचाराधीन है। इस विधेयक में घृणा अपराध के लिए एक वर्ष की कैद का प्रावधान है जिसे सात वर्ष की कैद तक बढ़ाया जा सकता है तथा 50,000 रुपये के जुर्माने का प्रस्ताव है। बार-बार अपराध करने पर

अधिकतम सात वर्ष की कैद और एक लाख रुपये का जुर्माना होगा। अशोक ने बल्लारी की घटना का जिक्र करते हुए कहा कि यह भाजपा विधायक जी. जनार्दन रेड्डी को निशाना बनाकर किया गया हमला था जिसमें कांग्रेस कार्यकर्ता की हत्या उसी के दल के लोगों ने कर दी। घटना की जांच दिशाहीन होती जा रही है। इस घटना के पीछे के लोगों को अब तक गिरफ्तार नहीं किया गया है और मामले को बंद करने के प्रयास जारी हैं। उन्होंने कहा कि तथ्यों के सामने आने के लिए सीबीआई जांच होनी चाहिए, क्योंकि पुलिस से न्याय की उम्मीद नहीं की जा सकती, जो सरकार के हाथों की कउपतुली बन चुकी है। उन्होंने यह भी कहा कि भाजपा 17 जनवरी को बल्लारी में एक बड़ा विरोध प्रदर्शन करेगी।

# नोएडा में कार के नीचे मिला महोबा की युवती का शव

नोएडा, एजेंसी

ग्रेटर नोएडा के बीटा-2 सेक्टर में सोमवार को एक पार्क के पास खड़ी कार के नीचे से 27 वर्षीय एक महिला का शव बरामद किया गया। पुलिस ने बताया कि महिला काम पर जाने के लिए घर से निकली थी। पुलिस के अनुसार, महिला की पहचान दीपा के रूप में हुई है, जो उत्तर प्रदेश के महोबा जिले की निवासी थी। पुलिस ने बताया कि वह बीटा-2 में अपने छोटे भाई के साथ किराए के एक फ्लैट में रहती थी और नोएडा के सेक्टर 60 स्थित एक निजी कॉल सेंटर में काम करती थी। पुलिस के

अनुसार, दीपा रविवार को काम पर निकली थी लेकिन घर नहीं लौटी और रात भर उसका मोबाइल फोन बंद रहने पर उसके छोटे भाई ने पुलिस से संपर्क किया। पुलिस ने बताया कि सोमवार सुबह स्थानीय लोगों ने खड़ी गाड़ी के नीचे शव देखा और सूचना दी, जिसके बाद एक टीम मौके पर पहुंची और शव को पोस्टमार्टम के लिए भेज दिया। पुलिस ने बताया कि दीपा अपने माता-पिता के निधन के बाद अपने दो छोटे भाइयों की इकलौती सहारा थी। पुलिस के अनुसार, एक भाई छात्र है और ग्रेटर नोएडा में उसके साथ रहता था जबकि दूसरा युजपुर में काम करता है।

अहमदाबाद, एजेंसी

भारत की पहली यात्रा पर आए जर्मन चांसलर फ्रेडरिक मर्ज ने सोमवार को कहा कि महात्मा गांधी की विरासत भारतीयों और जर्मनों को दोस्तों के रूप में एकजुट करती है और उनकी शिक्षाओं की आज पहले से कहीं अधिक आवश्यकता है।

प्रधानमंत्री नरेंद्र मोदी और जर्मनी के चांसलर मर्ज ने सोमवार सुबह अहमदाबाद में साबरमती आश्रम पहुंचकर महात्मा गांधी को श्रद्धांजलि अर्पित की। कुछ मिनट पहले ही आश्रम पहुंचे प्रधानमंत्री मोदी ने जर्मन चांसलर का वहां पहुंचने पर स्वागत किया। राष्ट्रपिता

● **प्रधानमंत्री मोदी और जर्मन चांसलर ने महात्मा गांधी को श्रद्धांजलि अर्पित की**

की प्रतिमा पर पुष्पांजलि अर्पित करने के बाद दोनों नेताओं ने आश्रम के अंदर एक कमरे ‘हृदय कुंज’ का दौरा किया, जहां भारत के स्वतंत्रता संग्राम के दौरान महात्मा गांधी और उनकी पत्नी कस्तूरबा रहते थे। आश्रम में मर्ज ने यह भी देखा कि कैसे ‘चरखे’ का उपयोग करके खादी का सूत काता जाता है। आश्रम की आंगतुक पुस्तिका में एक नोट में मर्ज ने कहा कि प्रत्येक व्यक्ति की स्वतंत्रता और गरिमा की शक्ति में महात्मा गांधी का अटूट विश्वास आज भी हमें प्रेरित

करता है। यह विरासत भारतीयों और जर्मनों को एक ऐसे दुनिया में दोस्तों के रूप में एकजुट करती है, जिसे गांधी की शिक्षाओं की पहले से कहीं अधिक आवश्यकता हो सकती है।

गांधी आश्रम के नाम से भी मशहूर साबरमती आश्रम की स्थापना महात्मा गांधी ने 1917 में की थी। 1917 से 1930 तक यह गांधीजी का निवास रहा और भारत के स्वतंत्रता संग्राम के प्रमुख केंद्रों में से एक था। ऐतिहासिक आश्रम में राष्ट्रपिता को श्रद्धांजलि देने के बाद दोनों नेता साबरमती रिवरफ्रंट पहुंचे, जहां प्रधानमंत्री मोदी ने अंतर्राष्ट्रीय पतंग महोत्सव-2026 का उद्घाटन किया।



वर्ल्ड व्रीफ

### सिंगापुर में प्रवासी कामगारों के लिए पोंगल पर कार्यक्रम

सिंगापुर।सिंगापुर में भारतीय उच्चायोग ने पोंगल पर लगभग 1,500 प्रवासी कामगारों के लिए कार्यक्रम आयोजित किए। फसल से जुड़े उत्सव पोंगल से तमिल माह की शुरुआत होती है। रविवार को हुए इस कार्यक्रम में भारतीय उच्चायुक्त डॉ. शिलपक अबुले और सिंगापुर के श्रम मंत्रालय के अधिकारी तुंग यूई फाई भी शामिल हुए। उन्हीने उत्तर सिंगापुर के सेम्बावांग इलाके में हुए इस आयोजन में कामगारों को शुभकामनाएं दीं। सोशल नेटवर्क के जरिए प्रवासी कामगारों के लिए कार्यक्रम आयोजित करने वाली संस्था ‘मेट्टु एआई’ के संयोजक एस. गणेश ने कहा कि इस कार्यक्रम में प्रवासी कामगार, समाजसेवी संगठन और स्वयंसेवकों ने हिस्सा लिया।

### खैबर पख्तूनख्वा में हमला, अधिकारी समेत छह की मौत

डेरा इस्माइल खान।पाकिस्तान के खैबर-पख्तूनख्वा में दो अलग-अलग आईईडी हमले में एक पुलिस अधिकारी समेत छह पुलिसकर्मी मारे गये और तीन घायल हो गए। हिंसा की एक अन्य घटना में अज्ञात बंदूकधारियों ने एक पुलिस अधिकारी और उसके चचेरे भाई को गोली मार दी। पहला हमला ठेक क्षेत्र में पुलिस की बख्तरबंद गाड़ी पर हुआ था। इस धमाके में मारे गये पुलिसकर्मियों की पहचान एसएचओ इशहाक अहमद खान, सब-इंस्पेक्टर शेर असलम खान, अशफ अली, ब्राइवर अब्दुल मजीद, हजरत अली और असानुल्लाह के रूप में हुई है। दूसरे धमाके में लक्की मारवात के सदर पुलिस स्टेशन इलाके में दारा तंग के पास पुलिस गाड़ी को निशाना बनाया गया था।

### ग्रीनलैंड को लीज पर नहीं लेंगे, अधिग्रहीत करेंगे: ट्रंप

वाशिंगटन।अमेरिका के राष्ट्रपति डोनाल्ड ट्रंप ने रविवार को एक बार फिर दावा किया कि अमेरिका डेनमार्क के अधीन ग्रीनलैंड को किसी न किसी तरीके से हासिल करके ही रहेगा। ट्रंप ने अपने आधिकारिक विमान एयर फोर्स वन में पत्रकारों से कहा कि ग्रीनलैंड के संबंध में वह लीज या अत्यकालिक व्यवस्था पर विचार नहीं कर रहे हैं, बल्कि इस क्षेत्र को अधिग्रहित करने की बात कर रहे हैं। ट्रंप ने कहा, हम इसे हासिल करने की बात कर रहे हैं। उन्होंने यह भी कहा कि केवल द्वीप पर सैन्य अड्डे बनाए रखना पर्याप्त नहीं है। ट्रंप ने कहा, मैं उनके साथ एक समझौता करना चाहूंगा। यह आसान है, लेकिन एक तरह या दूसरी तरह से हमारे पास ग्रीनलैंड होगा।

### भारतवंशी खगोलशास्त्री प्रो. श्रीनिवासन को ब्रिटेन की रॉयल एस्ट्रोनॉमिकल सोसाइटी का स्वर्ण पदक

लंदन।भारतवंशी खगोलशास्त्री प्रो. श्रीनिवास कुलकर्णी को खगोलशास्त्र में उनकी महत्वपूर्ण खोजों के लिए लंदन स्थित रॉयल एस्ट्रोनॉमिकल सोसाइटी (आरएएस) ने प्रतिष्ठित स्वर्ण पदक से सम्मानित किया है। महाराष्ट्र में जन्मे कुलकर्णी कैलिफोर्निया इंस्टीट्यूट ऑफ टेक्नोलॉजी में खगोलशास्त्र और ग्रह विज्ञान के प्रोफेसर हैं, जहां उन्होंने ‘ब्राउन अर्वाइ’ और दूसरथ गामा किरणों के विस्फोट सहित खगोलीय पिंडों की एक विस्तृत शृंखला की खोज की है। पिछले सप्ताह उन्हें मित्र आरएएस स्वर्ण पदक प्रशस्ति पत्र में खगोल भौतिकी में उनके निरंतर, नवोन्मेषी और अभूतपूर्व योगदान को मान्यता दी गई है। वर्ष 1824 से हर साल दिया जाने वाला यह सर्वोच्च सम्मान प्राप्त करके वह स्टीफन हॉकिंग, जोसेलिने बेल बर्नेल, अल्बर्ट आइंस्टीन और एडविन हबल जैसी महान वैज्ञानिक प्रतिभाओं की श्रेणी में शामिल हो गए हैं। कुलकर्णी ने कहा, मुझे बहुत आश्चर्य हुआ, खासकर पिछले विजेताओं की शानदार सूची देखते हुए। उन्होंने कहा, मैं अपने दीर्घकालिक सहयोगियों और पालोमर ट्रांजिएंट फैक्टरी और ज़िवकी ट्रांजिएंट प्रतिष्ठान की इंजीनियरिंग टीम और सदस्यों को परियोजनाओं में उनके अमूल्य योगदान के लिए धन्यवाद देना चाहता हूं।

## 16 साल के ओवेन कूपर ने जीता गोल्डन ग्लोब अवार्ड जीता

लॉस एंजलिस।हॉलीवुड के सबसे प्रतिष्ठित पुरस्कारों में एक गोल्डन ग्लोब अवार्ड्स 2026 के विजेताओं की घोषणा की गई है। इस बार मात्र 16 साल के ओवेन कूपर ने सहायक अभिनेता का खिताब अपने नाम करके इतिहास रच दिया है। वह टेलीविजन में बतौर सहायक अभिनेता यह सम्मान जीतने वाले अब तक के सबसे कम उम्र के विजेता बन गए हैं।

वैरायटी ने जानकारों देते हुए बताया है कि सिर्फ 16 साल की उम्र में एडोलेसेंस स्टार ने क्रिस कोल्पर को पीछे छोड़ दिया, जो 2010 में ‘रली’ के तिलि यह अवार्ड जीतने के समय 20 साल के थे। हरेक साल यह अवार्ड उनको प्रदान किया जाता है जिन्होंने फिल्मों में अपने सर्वश्रेष्ठ अभिनय, कहानी और उन्नत तकनीक से दर्शकों के दिलों में जगह बना ली हो। इस जीत के साथ कूपर अब तक के दूसरे सबसे कम उम्र के मेल गोल्डन ग्लोब विजेता भी बन गए हैं। यह रिकॉर्ड अभी भी रिकी श्रोडर के नाम है, जो 1980 में ‘द कैम’ के लिए ‘न्यू स्टार ऑफ द इयर’ का अवार्ड जीतने के समय मात्र 9 साल के थे। कूपर ने सम्मान लेते हुए कहा, यहां गोल्डन ग्लोब्स में खड़ा होना बिल्कुल असली नहीं लग रहा है। उन्होंने कहा, यह मेरे और मेरे परिवार के लिए बेहद अविश्वसनीय यात्रा रही है।

# आज का भविष्यफल

— बि.अं. ज्ञानेश्वर धर्मा

आज की ग्रह स्थिति: 13 जनवरी, मंगलवार  
2026 संवत -2082, शक संवत 1947  
मास- माघ, पक्ष-कृष्णपक्ष, दशमी 15.17  
तक तत्परचात एकादशी।

## आज का पंचांग

शु.	10	मं.		8	
रा.	11	बु.	सू.	7	ब.
			9		
श.	12		6		
	1	गु.	3	के.	
	2		4		

**दिशाशूल** – उत्तर, **ऋतु** - शिशिर।  
**चन्द्रबल** – मेष, वृषभ, सिंह, तुला, धनु, मकर।  
**ताराबल** – भरणी, रोहिणी, आर्द्रा, पुनर्वसु, पुष्य, आश्लेषा, पूर्वा फाल्गुनी, हस्त, स्वाति, विशाखा, अनुराधा, ज्येष्ठा, पूर्वाषाढा, श्रवण, शतभिषा, पूर्वाभाद्रपद, उत्तराभाद्रपद, रेवती।  
**नक्षत्र** – विशाखा 14 जनवरी 00.06 तक तत्परचात अनुराधा।

मेघ

वृष

मिथुन

कर्क

सिंह

कन्या

आज प्रेम संबंधों को लेने में वृद्धि होगी। आश्वी में की भावना रहेगी। लंबी से आपको बचना चाहिए।

आज लेन-देन के मामले प्रशंसा करेगे। साझेदारी अति महत्वपूर्ण कार्यो किसी कारण अशक्ति

आज घर का वातावरण में जाने का विचार बनेंगे सतान के व्यवहार से सहे सहयोग मिलेगा।

आज कारोबार में बड़ी आपकी परेशान कर रहे न दें। उच्च तकनीक के कारण अशांति रहेगा।

आज व्यवसाय में मित्र किसी महत्वपूर्ण कार्य समर्थ वहीत करेगे। विद्यार्थी अपने करियर

आज आपके आत्मविश्वास हस्तक्षेप कर सकते है सही है। मौसमी बीम ही सुखदायक रहने वा

# पीएसएलवी-सी 62 रॉकेट अपने उड़ान पथ से भटक

**श्रीहरिकोटा।** एक विदेशी पृथ्वी अवलोकन उपग्रह समेत 16 उपग्रहों को लेकर अंतरिक्ष रवाना होने वाले इसरो के पीएसएलवी-सी62 रॉकेट को गड़बड़ी का सामना करना पड़ा। इससे यह रॉकेट उड़ान पथ से भटक गया और उपग्रहों को निर्धारित कक्षा में स्थापित करने में विफल रहा।

इसरो के अध्यक्ष वी नारायणन ने बताया कि उड़ान के तीसरे चरण के दौरान जब ‘स्ट्रेप-ऑन मोटर’ पीएसएलवी-सी62 को निर्धारित ऊंचाई तक ले जाने के लिए ‘श्रस्ट’ प्रदान कर रहे थे, तब रॉकेट में गड़बड़ी आ गई और बाद में वह उड़ान पथ से विचलित हो गया। उन्होंने कहा कि रॉकेट में गड़बड़ी आने और उसके उड़ान पथ से



- उपग्रहों को निर्धारित कक्षा में स्थापित करने में विफल रहा**

भटकने के कारणों का पता लगाने के लिए विस्तृत विश्लेषण शुरू कर दिया गया है। इसरो के सूत्रों ने बताया कि उपग्रहों को निर्धारित कक्षा में स्थापित करने का मिशन पूरा नहीं हो सका और सभी 16 उपग्रह अंतरिक्ष में खो गए। यह लगातार दूसरी बार है, जब पीएसएलवी मिशन तीसरे चरण में आई गड़बड़ी से विफल हो गया।

# ट्रंप का दावा... चेतावनी के बाद झुका

# ईरान, अब बातचीत के लिए तैयार


## कहा- प्रदर्शनकारियों की गिरफ्तारी जारी रही तो पहले ही कर सकते हैं कार्रवाई

दुबई, एजेंसी

अमेरिका के राष्ट्रपति डोनाल्ड ट्रंप ने कहा कि ईरान में प्रदर्शनकारियों पर बल प्रयोग करने की स्थिति में ईरान पर जवाबी कार्रवाई संबंधी अमेरिका की धमकी के बाद इस पश्चिम एशियाई देश ने अमेरिका से संपर्क किया और बातचीत का प्रस्ताव रखा है। यह खबर ओमान के विदेश मंत्री की ईरान यात्रा के बाद आई है, जो लंबे समय से वाशिंगटन और तेहरान के बीच मध्यस्थ रहे हैं। ईरान ने ट्रंप के इस दावे पर फिलहाल कोई प्रतिक्रिया नहीं व्यक्त की है।


अमेरिकी राष्ट्रपति के आधिकारिक आवास एवं कार्यालय व्हाइट हाउस की आंतरिक चर्चाओं से परिचित दो लोगों ने बताया कि राष्ट्रपति डोनाल्ड ट्रंप और उनकी राष्ट्रीय सुरक्षा टीम ईरान के खिलाफ संभावित कदम पर विचार कर रही है, जिनमें साइबर हमले और अमेरिका या इजराइल की ओर से सीधे सैन्य हमले शामिल हैं। इन लोगों ने सार्वजनिक रूप से टिप्पणी करने की अनुमति न होने के कारण नाम गोपनीय रखने की शर्त पर यह जानकारी दी।

इस बीच, सोमवार को ईरान ने सरकार समर्थक प्रदर्शनकारियों



**हम सख्त विकल्पों पर भी कर रहे हैं विचार : ट्रंप**
ट्रंप ने रविवार रात सवाददाताओं से कहा, सेना इस पर विचार कर रही है और हम बहुत सख्त विकल्पों पर भी विचार कर रहे हैं। ईरान की जवाबी कार्रवाई की धमकियों पर उन्होंने कहा, अगर उन्होंने ऐसा किया तो हम उन्हें ऐसे स्तर पर जवाब देंगे, जैसा उन्होंने पहले कभी नहीं देखा होगा। ट्रंप ने ‘एयरफोर्स वन’ विमान में पत्रकारों से बातचीत के दौरान कहा कि उनका प्रशासन तेहरान के साथ बैठक के लिए बातचीत कर रहा है, लेकिन उन्होंने चेतावनी दी कि ईरान में मरने वालों की संख्या बढ़ने और सरकार द्वारा प्रदर्शनकारियों को गिरफ्तार किया जाना जारी रखने के कारण उन्हें पहले कार्रवाई करनी पड़ सकती है। ट्रंप ने कहा, मुझे लगता है कि वे अमेरिका से मार खा- खाकर थक चुके हैं। ईरान बातचीत करना चाहता है।

से सड़कों पर उतरकर धर्मतंत्र के समर्थन में प्रदर्शन करने का आह्वान किया। यह 86 वर्षीय सर्वोच्च नेता अयातुल्ला अली खामनेई के शासन को सीधे चुनौती देने वाले कई दिनों के विरोध प्रदर्शनों के बाद शक्ति प्रदर्शन था। ईरानी सरकारी टेलीविजन ने भीड़ के नारों



## कहने को दवाएं लेकिन खतरे भी

बहुत सी ऐसी दवाएं हैं जिनका भारत में प्रयोग बेहद आम है लेकिन उनके दुष्प्रभावों के कारण दुनिया के तमाम देशों ने उन पर प्रतिबंध लगा रखा है। निमेसुलाइड भी उनमें से एक दर्द निवारक और सूजनरोधी दवा है। मुख्य रूप से इसका उपयोग तीव्र दर्द, गठिया से होने वाले जोड़ों में सूजन, मासिक धर्म के दर्द, दांत दर्द, सिरदर्द, मांसपेशियों में दर्द और ऑपरेशन के बाद होने वाले दर्द के लिए किया जाता था। हाल ही में भारत में इसकी 100 एमजी से ज्यादा खुराक वाली दवा पर प्रतिबंध लगाया गया है। दिलचस्प बात यह है कि कई दूसरे देशों ने इस दवा पर इसके खतरनाक दुष्प्रभावों के कारण 20 साल पहले ही प्रतिबंध लगा दिया था। दुष्प्रभावों के कारण ही कई और दवाओं पर प्रतिबंध लगाने की मांग समय-समय पर उठती रही है, हालांकि सरकार के स्तर पर इस मामले में काफी समय बाद भी कोई निर्णय नहीं हो पाया है।

## निमेसुलाइड पर प्रतिबंध



### निमेसुलाइड के दुष्प्रभाव

- विशेषज्ञों ने पाया कि उच्च खुराक वाली निमेसुलाइड से लिवर की गंभीर विषावतता और किडनी खराब होने का खतरा रहता है।
- पैरासिटामोल या इबुप्रोफेन जैसे सुरक्षित विकल्प उपलब्ध हैं, इसलिए इसकी उच्च खुराक जारी रखना जनहित में नहीं माना गया।
- पशुओं में उपयोग पर पहले ही रोक लगा दी गई थी क्योंकि मृत जानवरों के शरीर में इसका अंश गिद्धों के लिए घातक साबित हुए।
- निमेसुलाइड को अमेरिका, कनाडा, ऑस्ट्रेलिया, जापान ने कभी मंजूरी नहीं दी। कई यूरोपीय देशों ने 2007 में रोक लगा दी थी।

# भारत की आपत्ति के बाद भी चीन ने शक्सगाम घाटी पर दावा दोहराया

बीजिंग, एजेंसी

चीन ने भारत की आपत्तियों के बीच सोमवार को शक्सगाम घाटी पर अपने क्षेत्रीय दावों को दोहराते हुए कहा कि इस इलाके में उसकी बुनियादी ढांचा परियोजनाएं बिल्कुल उचित हैं। भारत ने पिछले शुक्रवार को शक्सगाम घाटी में चीन की बुनियादी ढांचा परियोजनाओं पर आपत्ति जताते हुए कहा था कि यह भारतीय क्षेत्र है और उसके पास अपने हितों की रक्षा के लिए आवश्यक कदम उठाने का अधिकार है। पाकिस्तान ने 1963 में अवैध रूप से कब्जाए गए भारतीय क्षेत्र में से शक्सगाम घाटी के 5,180 वर्ग किमी हिस्से को चीन को सौंप दिया था।

विदेश मंत्रालय के प्रवक्ता रणधीर जायसवाल ने कहा, शक्सगाम घाटी भारतीय क्षेत्र है।

### पुतिन को अगवा करने के बयान की रूस ने निंदा की

**मॉस्को।** रूस के विदेश मंत्रालय ने रविवार को ब्रिटिश रक्षा सचिव जॉन हीली के उस बयान की निंदा की जिसमें उन्होंने कहा था कि वह राष्ट्रपति व्लादिमीर पुतिन को अगवा करेंगे।मंत्रालय की प्रवक्ता मारिया जखारोवा ने रूसी टीवी चैनल टीवी एफ्टेटर पर एक कार्यक्रम के दौरान इन टिप्पणियों को ब्रिटिश विकृत लोगों की अभद्र कल्पनाएं कहा।



### आइस का विरोध न्यूयॉर्क की सड़कों पर उतरते लोग

न्यूयॉर्क।अमेरिका के न्यूयॉर्क में हजारों प्रदर्शनकारियों ने मिनियापोलिस में रेनी गुड नाम की महिला की ‘आइस’ एजेंट के हाथों हुई हत्या के खिलाफ ट्रंप प्रशासन के विरोध में नारेबाजी करते हुए सेंट्रल पार्क से लेकर मैनहट्टन तक मार्च निकाला। एक आग्रजन एवं सीमाशुल्क प्रवर्तन (आइस) एजेंट ने मिनेसोटा के मिनियापोलिस शहर में बुधवार को कार में बैठी 37 वर्षीय महिला की गोली मारकर हत्या कर दी थी। इस घटना के बाद विपक्षी डेमोक्रेटिक पार्टी सहित समाज के कई तबकों ने आइस और ट्रंप प्रशासन की आलोचना की है। न्यूयॉर्क में हुए विरोध प्रदर्शन में रेनी गुड की हत्या के साथ ट्रंप की सामूहिक निर्वासन नीतियों और वेनेजुएला में अमेरिका की सैन्य कार्रवाई का भी विरोध किया गया। रैली सेंट्रल पार्क के दक्षिण-पूर्वी कोने से शुरू हुई और शहर में भीड़ के आगे बढ़ने के साथ शांतिपूर्ण रही। कई स्थानीय नेता प्रदर्शन में शामिल हुए और उन्होंने जवाबदेही और निर्वासन सुधार के लिए प्रदर्शनकारियों की मांगों का समर्थन किया।

### इन दवाओं पर भी विदेश में प्रतिबंध

- एनालजीन एक शक्तिशाली दर्द निवारक है, इसे अमेरिका और कई यूरोपीय देशों ने अस्थि मज्जा को नुकसान पहुंचाने के खतरे के कारण प्रतिबंधित कर दिया है, लेकिन भारत में यह उपलब्ध है।
- फेनिलप्रोपेनोलामाइन सर्दी और खांसी की डी कोल्ड और विक्स एक्शन 500 जैसी दवाओं का प्रमुख साल्ट है। स्ट्रोक के खतरे के कारण इस साल्ट को दुनिया भर में प्रतिबंधित किया जा चुका है।
- सिसप्राइड पेट की समस्याओं के लिए इस्तेमाल होने वाली यह दवा दिल की धड़कन को अनियमित कर सकती है, जिसके कारण कई देशों में इस पर रोक है लेकिन भारत में यह भी चलती है।

जनवरी 2026 की एक रिपोर्ट के अनुसार, एंटीबायोटिक दवाओं के अत्यधिक और गलत उपयोग से भारत साइलेंट पैडेमिक का सामना कर रहा है। दवाओं के बेअसर होने से सामान्य संक्रमण भी घातक होते जा रहे हैं, जिससे मृत्यु दर में वृद्धि हो रही है।	<b>भारत में बेपरवाही क्यों</b> <ul style="list-style-type: none"><li>विकसित देशों के विपरीत, भारत में किसी दवा को प्रतिबंधित करने की प्रक्रिया लंबी और समय लेने वाली है।</li> <li>दवा कंपनियां अक्सर प्रतिबंध के खिलाफ अदालतों में चली जाती हैं, जिससे प्रतिबंध की प्रक्रिया रुक जाती है।</li> <li>केंद्रीय औषधि मानक नियंत्रण संगठन के पास संसाधनों की कमी, प्रतिबंधित दवाएं भी बाजार में बिकती हैं।</li> <li>दवा कंपनियों के व्यावसायिक लाभ, नई दवाओं के मुकाबले पुरानी दवाओं की लोकप्रियता भी एक कारण।</li></ul>
---------------------------------------------------------------------------------------------------------------------------------------------------------------------------------------------------------------------------------	---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

- भारत में दवाओं के साइड इफेक्ट्स के कारण अस्पताल में भर्ती होने वाले मरीजों की संख्या बढ़ी है। एक अध्ययन के अनुसार, लगभग 6.7% मरीजों में गंभीर दुष्प्रभाव देखे जाते हैं और करीब 1.8% मौतों का कारण दवाओं की प्रतिकूल प्रतिक्रिया होती है।




- अपना क्षेत्र बताकर निर्माणाधीन बुनियादी ढांचा परियोजनाओं के निर्माण को उचित ठहराया**

हमने 1963 में किए गए तथाकथित चीन-पाकिस्तान ‘सीमा समझौते’ को कभी मान्यता नहीं दी है। हम लगातार कहते आए हैं कि यह समझौता अवैध और अमान्य है। उन्होंने कहा, हम तथाकथित चीन-पाकिस्तान आर्थिक गलियारे (सीपीईसी) को भी मान्यता नहीं देते, क्योंकि यह भारतीय क्षेत्र से होकर गुजरता है जिसपर पाकिस्तान का अवैध और जबरन कब्जा है। शक्सगाम घाटी में चीन

की बुनियादी ढांचा परियोजनाओं से जुड़े एक सवाल के जवाब में जायसवाल ने कहा, जम्मू-कश्मीर और लद्दाख भारत का अभिन्न और अविभाज्य हिस्सा हैं। यह बात पाकिस्तानी और चीनी अधिकारियों को कई बार स्पष्ट रूप से बताई जा चुकी है।

जायसवाल की टिप्पणियों पर प्रतिक्रिया देते हुए चीनी विदेश मंत्रालय की प्रवक्ता माओ निंग ने कहा, सबसे पहले तो जिस क्षेत्र का आप उल्लेख कर रहे हैं, वह चीन का हिस्सा है।उन्होंने कहा, अपने ही क्षेत्र में चीन की बुनियादी ढांचा गतिविधियां बिल्कुल उचित हैं। माओ ने कहा कि चीन और पाकिस्तान ने 1960 के दशक में सीमा समझौता किया था और दोनों देशों के बीच सीमा तय की गई थी। यह संप्रभु देशों के रूप में चीन और पाकिस्तान का अधिकार है।

# मलेशिया-इंडोनेशिया में ग्रीक पर लगा प्रतिबंध



- एआई डीफेक को बताया कारण प्रतिबंध लगाने वाले पहले देश बने**

‘ग्रीक’ तक पहुंच अस्थायी रूप से बंद की, जबकि मलेशिया ने रविवार को ऐसा ही कदम उठाया। इंडोनेशिया की संचार और डिजिटल मामलों की मंत्री मेउत्या हाफिद ने एक बयान में कहा, सरकार गैर-सहमति वाले डीफेक को मानवाधिकारों, गरिमा और डिजिटल क्षेत्र में नागरिकों की सुरक्षा का गंभीर उल्लंघन मानती है। मंत्रालय ने कहा कि यह कदम एआई के जरिए बनाई जा रही नकली अश्लील सामग्री से महिलाओं, बच्चों और व्यापक समुदाय की सुरक्षा के लिए उठाया गया है। वर्ष 2023 में शुरू किया गया ‘ग्रीक’ एक्स पर मुफ्त उपलब्ध है। पिछले साल कंपनी ने ‘ग्रीक इमेजिन’ नाम से इमेज जनरेशन फीचर जोड़ा था, जिसमें वयस्क सामग्री तैयार करने वाला तथाकथित ‘स्पाइसी मोड’ भी शामिल था।

सुडोकू -30					

सुडोकू एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।

		9		7	8
	8		1	2	4
6	2	3			1
			5		8
4	8			7	5
	9	7	8		6
5					6
8			9	5	1
7		8			3

सुडोकू - 29 का हल									
1	4	6	9	8	3	2	7	5	
3	8	5	7	6	2	9	1	4	
9	2	7	4	5	1	3	8	6	
4	6	2	3	9	8	1	5	7	
8	7	9	2	1	5	4	6	3	
5	3	1	6	4	7	8	9	2	
6	1	8	5	2	4	7	3	9	
2	5	3	8	7	9	6	4	1	
7	9	4	1	3	6	5	2	8	







टीम प्रबंधन मुझे एक ऑलराउंडर के रूप में तैयार करना चाहता है और मैं इस पर लगातार काम कर रहा हूँ। मैं अभ्यास सत्र के दौरान अपनी बल्लेबाजी पर ध्यान केंद्रित कर रहा हूँ। यह आत्मविश्वास का मामला था जिसमें कैपल राहुल भाई ने मेरी मदद की।

- हर्षित राणा

# स्टेडियम

कानपुर नगर, मंगलवार, 13 जनवरी 2026

# अमृत विचार

www.amritvichar.com

## कोहली जैसे बल्लेबाज पर अंकुश लगाना मुश्किल : जैमीसन

वडोदरा, एजेंसी

विराट कोहली के प्रतिद्वंद्वी और साथी खिलाड़ी दोनों रह चुके न्यूजीलैंड के ऑलराउंडर काइल जैमीसन इस भारतीय बल्लेबाज के कौशल को देख कर हैरान रह जाते हैं और उनका मानना है कि इस दिग्गज खिलाड़ी पर अंकुश लगाना गेंदबाज के लिए टेढ़ी खीर होती है।

कोहली रविवार को न्यूजीलैंड के खिलाफ पहले वनडे में इस प्रारूप में रिकॉर्ड 54वां वनडे शतक बनाने के करीब थे, लेकिन जैमीसन ने उन्हें 93 रन पर आउट कर दिया। भारत ने यह मैच चार विकेट से जीता। आईपीएल में रॉयल चैलेंजर्स बेंगलुरु में कोहली

के साथ ड्रेसिंग रूम साझा कर चुके जैमीसन ने कहा कि यह निर्धारित करना मुश्किल है कि यह भारतीय बल्लेबाज इस समय अपने सर्वश्रेष्ठ फॉर्म में है या नहीं। जैमीसन ने मैच के बाद पत्रकारों से कहा यह कहना मुश्किल है कि यह उनका सर्वश्रेष्ठ प्रदर्शन है या नहीं। वह लंबे समय से काफी अच्छा प्रदर्शन कर रहे हैं। जब भी उनसे आमना सामना होता है, तो आपको लगता है कि उनसे मुकाबला करने के लिए भी आपको अपना सर्वश्रेष्ठ प्रदर्शन करना होगा। वह एक अलग ही स्तर के खिलाड़ी हैं और अधिकतर समय अच्छी लय में नजर आते हैं।

उन्होंने कहा कोहली जैसे



खिलाड़ियों को रोकने के लिए आपको कुछ खास रणनीति बनानी होती है। लेकिन उन जैसे दिग्गज बल्लेबाजों पर अंकुश नहीं लगाया जा सकता है। वह थोड़ा बहुत अपना दबदबा बनाए रखते हैं, इसलिए मुझे उन्हें खेलते हुए देखना बहुत अच्छा लगा। जैमीसन ने आईपीएल में मोटी कमाई करने से लेकर पीठ संबंधी समस्याओं के कारण मैदान

से बाहर रहने तक के उतार-चढ़ाव देखे हैं। उन्होंने अपने करियर में जो कुछ भी हासिल किया उसके लिए वह खुद को आभारी मानते हैं। उन्होंने कहा 'किसी भी खिलाड़ी के करियर में उतार-चढ़ाव आते हैं। सभी के अपने-अपने अनुभव होते हैं। मैं सौभाग्यशाली था कि मुझे अपनी करियर की शुरुआती दौर में ही आईपीएल में खेलने का मौका मिला। जैमीसन ने कहा मेरा नजरिया अब काफी हद तक बदल गया है। मैं आजकल दौरे पर जाने, क्रिकेट खेलने और मैदान पर अपनी उपस्थिति दर्ज करने के लिए पहले की तुलना में अधिक कृतज्ञ महसूस करता हूँ।

### वॉशिंगटन वनडे

### शृंखला से बाहर

नई दिल्ली। भारतीय ऑलराउंडर वॉशिंगटन सुंदर पसली में चोट लगने के कारण न्यूजीलैंड के खिलाफ वनडे शृंखला से बाहर हो गए हैं और उनकी जगह आयुष बडोनी को पहली बार सीनियर टीम में शामिल किया गया है। वॉशिंगटन न्यूजीलैंड के खिलाफ पहले वनडे मैच के दौरान चोटिल हो गए थे। इस 26 वर्षीय खिलाड़ी ने पांच ओवर में 27 रन दिए और न्यूजीलैंड की पारी के बीच में ही मैदान से बाहर चले गए। इसके बाद क्षेत्ररक्षण के लिए मैदान पर नहीं उतरे। वह बाद में 8वें नंबर पर बल्लेबाजी करने आए।



अर्शदीप सिंह राजकोट स्थित होटल में पहुंचकर अचानक गरबा डांस करने लगे।

### हार्डलाइट

### भांबरी-गोरांसन

### क्वार्टरफाइनल में

ऑकलैंड। भारत के युकी भांबरी और स्वीडन के आंद्रे गोरांसन की शीर्ष वरीयता प्राप्त जोड़ी ने सोमवार को यहां एएसबी क्लासिक टेनिस टूर्नामेंट में अपने अभियान की शानदार शुरुआत करते हुए पहले दौर में सीधे सेटों में जीत हासिल करके पुरुष युगल के क्वार्टर फाइनल में जगह बनाई। भांबरी और गोरांसन ने पहले दौर के मैच में अजीत राय और जिन जूलियन रोजर की वाइल्ड कार्ड से प्रवेश पाने वाली जोड़ी को 6-3 6-2 से हराया। भांबरी और गोरांसन ने पूरे मुकाबले के दौरान शानदार तालमेल और नियंत्रण का प्रदर्शन किया।

### डरबन सुपर जाएंट्स

### ने मुकाबला जीत

म्केबेरहा। एसए20 में रविवार को एक और रोमांचक मुकाबला देखने को मिला, जहां डरबन सुपर जाएंट्स ने सेंट जॉर्ज पार्क में सनराइजर्स इस्टर्न केप को दो विकेट से हराकर अपनी प्लेऑफ की उम्मीदों को जिंदा रखा। तीन गेंद शेष रहते मिली इस जीत के साथ डीएसजी अंक तालिका में एमआई केप टाउन को पीछे छोड़ते हुए पांचवें स्थान पर पहुंच गई। इस नतीजे ने लीग तालिका के शीर्ष पर भी जबरदस्त प्रतिस्पर्धा पैदा कर दी है।

### एलेक्जेंड्रोवा पहले ही

### राउंड में हारीं

कैनबरा। विश्व की 11 नंबर टेनिस खिलाड़ी रूस की एकातेरिना एलेक्जेंड्रोवा सोमवार को जैकलिन क्रिस्टियन से हार के बाद एंडिलेड इंटरनेशनल के पहले राउंड में बाहर हो गईं, जबकि 14वें नंबर की वलारा टोसन ऑस्ट्रेलियन ओपन से पहले चोट के कारण अपने मैच से रिटायर हो गईं। चौथी सीड एलेक्जेंड्रोवा को रोमानिया की जैकलिन क्रिस्टियन ने एक घंटे 50 मिनट में 6-4, 6-4 से हराया। रोमानिया की क्रिस्टियन ने पूरे मैच के दौरान रूस की एलेक्जेंड्रोवा की सर्विस पांच बार तोड़ी। मैच के बाद कोर्ट पर क्रिस्टियन कहा मैं अपने लेवल से बहुत खुश हूँ। मुझे खुद पर पूरा भरोसा था, मैं लय में थी, इसलिए मैं यहां आई और खुद पर ध्यान केंद्रित किया। क्रिस्टियन, जो क्वालीफाइंग टूर्नामेंट जीतकर एंडिलेड में मुख्य एकल ड्रॉ में पहुंची हैं।

## बार्सिलोना ने रियल मैड्रिड को हरा फिर जीता स्पेनिश सुपर कप

जेद्दा, एजेंसी

राफिन्हा के दो गोल की मदद से बार्सिलोना ने सऊदी अरब में खेले गए स्पेनिश सुपर कप फुटबॉल टूर्नामेंट के फाइनल में रियल मैड्रिड को 3-2 से हराया। राफिन्हा का 73वें मिनट में किया गया विजयी गोल संयोगवश आया, जब शांट मारते समय वह फिसल गए और गेंद मैड्रिड के डिफेंडर राउल अर्सेसियो से टकराकर गोलकीपर थिबाउट कर्टोइस को चकमा दे गई।

फाइनल के पहले हाफ का अंत बेहद रोमांचक रहा, जब ब्रेक से पहले स्टॉपेज टाइम में तीन गोल हुए, जिनमें से दो रियाल मैड्रिड ने और एक बार्सिलोना ने किया। पिछले साल के फाइनल में भी बार्सिलोना ने रियल मैड्रिड को 5-2 से हराया था, जिसमें राफिन्हा ने दो गोल किए थे। बार्सिलोना ने 16वां



बार्सिलोना के खिलाड़ी स्पेनिश सुपर कप के साथ।

एजेंसी

सुपर कप खिताब जीता, जो किसी भी अन्य क्लब से अधिक है।

रियाल मैड्रिड 13 खिताब के साथ दूसरे स्थान पर है। घुटने की चोट के कारण मिनी-सुपर कप टूर्नामेंट के सेमीफाइनल में नहीं खेल पाए। काइलियन एमबापे 76वें मिनट में मैदान पर उतरे, लेकिन

रियाल मैड्रिड को बराबरी दिलाने में नाकाम रहे।

बार्सिलोना ने 36वें मिनट में राफिन्हा के शानदार गोल से बढ़त बनाई। उसके लिए रॉबर्ट लेवांडोव्स्की ने भी गोल किया। रियल मैड्रिड के लिए विनीसियस जूनियर और गोंजालो गांसिया ने गोल किए।

## शिखर धवन ने गर्लफ्रेंड सोफी शाइन से की सगाई

नई दिल्ली, एजेंसी

भारत के पूर्व सलामी बल्लेबाज शिखर धवन ने सोमवार को सोशल मीडिया मंच इंस्टाग्राम पर अपनी गर्लफ्रेंड सोफी शाइन से सगाई करने की घोषणा की।

धवन के फॉलोअर्स ने इस खबर का गर्मजोशी से स्वागत किया है, कई लोगों ने खुशी जताई और कहा कि इस साल कपल की शादी को लेकर पहले से ही अटकलें लगाई जा रही थीं। शिखर धवन ने आज

इंस्टाग्राम पोस्ट में लिखा, एक जैसी मुस्कान से लेकर एक जैसे सपने। हमारी सगाई के लिए मिले प्यार, आशीर्वाद और हर शुभकामना के लिए शुक्रगुजार हूं, क्योंकि हमने हमेशा साथ रहने का फैसला किया है। 35 साल की सोफी शाइन आयरिश नागरिक हैं और नॉर्दन ट्रस्ट कॉर्पोरेशन में प्रोडक्ट कंसल्टेंट के तौर पर काम करती हैं। वह फिलहाल अबु धाबी में रहती हैं। 40 साल के धवन ने 2024 में क्रिकेट से संन्यास ले लिया था।



सत्र का सबसे तेज अर्धशतक लगाने के बाद जश्न मनाती ग्रेस हैरिस (बीच में)।

एजेंसी

आस्ट्रेलियाई बल्लेबाज हैरिस ने डोटिन के एक ओवर में 32 रन ले डाले जो निर्णायक साबित हुए। उन्होंने पहले नोबॉल पर चौका लगाया जिसके बाद तीन छक्के और दो चौके जड़े। लेग स्पिनर आशा शोभना के ओवर में उन्होंने 17 रन लिए। आरसीबी ने सौ रन 7.5 ओवर में पूरे किए जो डब्ल्यूपीएल के इतिहास में दूसरा सबसे तेज टीम शतक है। इससे पहले बल्लेबाजी के

लिए भेजे जाने पर यूपी वारियर्स ने पावरप्ले में 36 रन के स्कोर पर एक विकेट गंवा दिया था। इसके बाद आठ गेंद के भीतर चार विकेट गंवा दिये जिससे नौवे ओवर में स्कोर पांच विकेट पर 50 रन था। इसके बाद से डोटिन और दीप्ति ने 72 गेंद में 93 रन की नाबाद साझेदारी करके टीम को सम्मानजनक स्कोर तक पहुंचाया। विश्व कप में भारत की खिताबी जीत में अहम भूमिका

निभाते हुए 'प्लेयर आफ द टूर्नामेंट' रही दीप्ति ने 35 गेंद में पांच चौकों और एक छक्के की मदद से 45 रन बनाए। वहीं डोटिन ने 37 गेंद में 40 रन बनाये जिसमें तीन चौके और एक छक्का शामिल था। दोनों ने डैथ ओवरों में आक्रामक बल्लेबाजी करते हुए आखिरी छह ओवर में 67 रन जोड़े। आखिरी ओवर में दीप्ति ने श्रेयांका को दो चौके लगाये जबकि डोटिन ने भी एक चौका जड़ा।



गर्लफ्रेंड सोफी शाइन के साथ शिखर धवन।

एजेंसी

### मेरा करियर आज या कल हो सकता है खत्म : प्रणय

नई दिल्ली। एचएस प्रणय ने 2025 सत्र के निराशाजनक दूसरे हाफ के बाद रोजाना की कड़ी मेहनत में फिर से खुशी ढूंढ़ ली है, लेकिन यह अनुभवी भारतीय बैडमिंटन खिलाड़ी इस बात को लेकर सुनिश्चित नहीं है कि वह अपने करियर को अधिक लंबा खींच पाएंगे या नहीं।

तैतिस 33 साल के प्रणय के लिए 2025 सत्र काफी मुश्किल रहा जिसमें उन्होंने 19 टूर्नामेंट में हिस्सा लिया और एक बार भी दूसरे दौर से आगे नहीं बढ़ पाए। प्रणय ने यहां इंडिया ओपन 2026 की प्रेस कॉन्फ्रेंस के मौके पर पीटीआई वीडियो से कहा मुझे तो यह भी नहीं पता कि तीन महीने बाद क्या होने वाला है। एशियाई खेल, विश्व चैंपियनशिप, ये सब चीजें मेरे लिए बहुत दूर की बात हैं।

उन्होंने कहा जरूरी बात यह है कि अभी जो मेरे हाथ में है उन पर ध्यान दूं और जो मैं कर सकता हूं उसका आनंद लूं।

### रोमांच का इंतजार

## इंडिया ओपन में भारतीय शटलरों से बड़ी उम्मीदें

नई दिल्ली, एजेंसी

पीवी सिंधु और लक्ष्य सेन सहित भारत के शीर्ष बैडमिंटन खिलाड़ी मंगलवार से यहां शुरू होने वाले 950,000 डॉलर इनामी इंडिया ओपन सुपर 750 में घरेलू दर्शकों के सामने बेहतर प्रदर्शन करके अपने हालिया फॉर्म को परिणामों में बदलने की कोशिश करेंगे। भारतीय खिलाड़ियों का हालांकि अपने घरेलू कोर्ट पर प्रदर्शन बहुत अच्छा नहीं रहा है तथा पिछले 15 वर्षों में उनमें से केवल कुछ खिलाड़ियों ने ही खिताब जीता है। ड्रां में एक बार फिर घरेलू खिलाड़ियों के लिए शुरुआती चुनौतियां होंगी, जिसमें लक्ष्य सेन और आयुष शेठ्टी के बीच पुरुषों के एकल वर्ग का भारतीय मुकाबला शामिल भी है। सिंधु का पहला मैच वियतनाम की गुयेन थुई लिन्ह से होगा।



प्रेसवार्ता के दौरान बैडमिंटन खिलाड़ी (बाएं से) सात्विकसाईराज रंकीरेड्डी, पीवी सिंधु और एचएस प्रणय।

### जीत की राह पर लौटना चाहेंगे सात्विक-चिराग

नई दिल्ली। भारतीय पुरुष युगल टीम सात्विक साईराज रंकीरेड्डी और चिराग शेठ्टी ने इंडिया ओपन सुपर 750 बैडमिंटन टूर्नामेंट से पहले सोमवार को कहा कि एक खिताब उन्हें जीत की राह पर लौटा सकता है। हांगकांग ओपन और चाइना मास्टर्स में उपविजेता रहने , विश्व चैम्पियनशिप में कांस्य पदक जीतने और विश्व टूर फाइनल्स के

### पीवी सिंधु और लक्ष्य सेन समेत भारत के शीर्ष बैडमिंटन खिलाड़ी लेंगे भाग

### पडिक्कल और नायर की पारियों से कर्नाटक लगातार चौथी बार सेमीफाइनल में

बेंगलुरु। गत वैम्पियन कर्नाटक ने वर्षाबाधित मैच में वीजेडी पद्धति के जरिये मुंबई को 54 रन से हराकर लगातार चौथी बार विजय हजारे ट्रॉफी के सेमीफाइनल में प्रवेश कर लिया। टूर्नामेंट में सर्वाधिक रन बना चुके देवदत्त पडिक्कल ने 95 गेंद में 11 चौकों की मदद से नाबाद 81 रन बनाये जबकि भारत के अनुभवी बल्लेबाज करुण नायर ने 80 गेंद में नाबाद 74 रन बनाये जिसमें 11 चौके शामिल थे। कर्नाटक ने जीत के लिये 255 रन के लक्ष्य का पीछा करते हुए बारिश होने तक 33 ओवर में एक विकेट पर 187 रन बना लिये थे। उस समय

वीजेडी प्रणाली से लक्ष्य 132 रन था और कर्नाटक 55 रन आगे था जिससे उसे विजेता घोषित किया गया। इससे पहले मुंबई को करारा झटका लगा जब अभ्यास के दौरान उंगली में चोट के कारण उसके शीर्ष बल्लेबाज सरफराज खान (303 रन) टूर्नामेंट से बाहर हो गए। उनकी गैर मौजूदगी में मुंबई आठ विकेट पर 254 रन ही बना सके। शम्भू मुलानी ने 86 रन बनाये जबकि सिद्धेश लाड ने 38 रन का योगदान दिया। कर्नाटक के लिये विद्याघर पाटिल ने 42 रन देकर तीन विकेट लिए जबकि अभिलाष शेठ्टी व कावेरग्णा ने दो दो विकेट चटकाए।

### ● वीजेडी पद्धति के तहत 17 नरों से भिली उत्तर प्रदेश के हार

में आठ चौके और दो छक्के मारे। उत्तर प्रदेश की टीम गुप बी में अपने सभी लीग मैच जीतकर शीर्ष पर रही थी जबकि सौराष्ट्र ने गुप डी में सात में से पांच मैच जीतकर दूसरा स्थान हासिल किया था।

उत्तर प्रदेश की टीम इस मैच में जुरेल के बिना उतरी जो मौजूदा टूर्नामेंट में सात पारियों में 558 रन बनाकर शानदान फॉर्म में चल रहे थे। उत्तर प्रदेश के लिए अभिषेक गोस्वामी (88) और समीर रिज्वी (88) ने अर्धशतक जड़े।

गोस्वामी ने अपनी पारी में 12 चौके मारे जबकि समीर ने 10 चौके और दो छक्के जड़े। समीर ने प्रशांत वीर (30) के साथ 50 जबकि गोस्वामी के साथ 45 रन की साझेदारी की। कप्तान रिकू सिंह (13) ने हालांकि निराश किया। ग्रियम गर्ग ने भी 35 रन का योगदान दिया। सौराष्ट्र की ओर से बाएं हाथ के तेज गेंदबाज चेतन सकारिया ने 54 रन पर तीन विकेट चटकाए। अंकुर पंवार और प्रेरक मांकड़ ने दो-दो विकेट चटकाए।